



ಕೊಂಕಣಿ ಮಾನ್ಯತಾ ರುಪ್ಯೋತ್ಸವ ಸ್ಮೃತಿ ಲೇಖನಮಾಲಾ (39)

ಫಿಲಾಟಲಿ ಆನಿ ಕೊಂಕ್ಣಿ ಸಂಬಂಧಿ

ಟಪಾಲ್ ಜಿಣಿ

ಮೋಜಾಲಕ್ಯಾಚ್ ಲಕ್ಶ್ಮಣ ಶಾನಭಾಗ



ಪರ್ಗಟ್ಣಾರ್

ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ

ಮಹಾನಗರ ಪಾಲಿಕಾ ಬಾಂದಪ್, ಲಾಲ್‌ಭಾಗ್, ಮಂಗಳೂರು - 575 003

ಇಮೇಲ್ : kksa1994@gmail.com ಫೋನ್ : 0824-2453167

ವೆಬ್‌ಸೈಟ್ : www.konkaniacademy.org





ಕೊಂಕಣಿ ಮಾನ್ಯತಾ ರುಪ್ಯೋಕ್ತವ ಸ್ವತಿ ಲೇಖನಮಾಲಾ 39

ಫಿಲಾಟಲಿ ಆನಿ ಕೊಂಕ್ಣಿ ಸಂಬಂಧಿ ಟಪಾಲ್ ಚೀಟಿ

ಗೋಪಾಲಕೃಷ್ಣ ಲಕ್ಷ್ಮಣ ಶಾನಭಾಗ

ಮುಖೇಲ್ ಸಂಪಾದಕ್:

ಶ್ರೀ ಆರ್. ಪಿ. ನಾಯ್ಕ

ಕಾರ್ಯನಿರ್ವಾಹಕ್ ಸಂಪಾದಕ್:

ಶ್ರೀ ಚಂದ್ರಹಾಸ ರೈ ಬಿ.

ಪರಿಶೀಲಕ್ ಆನಿ ಯೆವ್‌ಜಣ್ ಸಮನ್ವಯಕಾರ್:

ಡಾ. ಅರವಿಂದ ಚಂದ್ರಕಾಂತ ಶ್ಯಾನಭಾಗ



ಪರ್ಗಟ್ಣಾರ್:

ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ

ಮಹಾನಗರ್‌ಪಾಲಿಕಾ ಬಾಂದಪ್, ಲಾಲ್‌ಬಾಗ್, ಮಂಗಳೂರ್ 575 003.

ಇಮೇಲ್: kksa1994@gmail.com ಫೋನ್: 0824-2453167

ವೆಬ್‌ಸೈಟ್: www.konkaniacademy.org


Philately ani Konkni Sambandhi Tappal Cheeti by
Gopalkrishna Laxman Shanbhag, Hubli

- Chief Editor : R.P. Naik
President,
Karnataka Konkani Sahitya Academy,
Corporation Building, Mangaluru - 575 003
- Publisher : Chandrahasa Rai B.
Registrar,
Karnataka Konkani Sahitya Academy
- Project Coordinator: Dr. Aravind Chandrakant Shanbhag
- Published by : Karnataka Konkani Sahitya Academy
Corporation Building, Mangaluru - 575 003
- Copy Right : Karnataka Konkani Sahitya Academy
- First Edition : 2019
- Pages : vi + 58
- Paper : 80 gsm N.S. Maplitho, Demy 1/12
- Copies : 300
- Price : 21/-
- Cover Design : Gopalkrishna Shanbhag
- Cover : 300 gsm art card
- Printed at : Assisi Press, Bejai, Mangaluru - 575 004

ಅಧ್ಯಕ್ಷ ಉಲಯ್ತಾ

ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ ಕೊಂಕಣಿ ಲೇಖಕಾಂಕ್ ಪ್ರೋತ್ಸಾಹ್ ದಿಂವ್ಚೆ ಏಕ್ ಜವಾಬ್ದಾರಿ ಘೇವ್ನ್ ಪುಸ್ತಕಾಂ ಪ್ರಕಟ್ ಕರ್ತೆ ಅಸಾ.

ಆಯ್ತಾ ನವ ಯುಗಾಂತ್ ಪುಸ್ತಕ ವಾಚನ್ ಕರ್ಚೆಂತ್ ಏಕ್ ಹೋಡ್ ಸಾಹಸ್ ಜಾವ್ನ್ ಅಸಾ. ಅಕಾಡೆಮಿ ಪ್ರಾರಂಭ ಥಾವ್ನ್ ಆಜ್ ಪರ್ಯಂತ್ ಆಮಿ ಪ್ರಕಟ್ ಕೆಲ್ಲೆ ಪುಸ್ತಕ್ ಖೂಬ್ ಅಸಾತ್. ಪುಸ್ತಕ ವಾಚನ್ ಕೊರ್ಚೆ ಆನಿ ತಾಚೆರ್ ಆಸಕ್ತಿ ದವರ್ಚೆಂ ಲೋಕ್ ಮಸ್ತ್ ಉಣೆಂ ಜಾವ್ನ್ ಯೆಂವ್ಚೆ ದಿಸೂನ್ ಯೆತಾ.



ಕೊಂಕಣಿ ಭಾಶೆಕ್ ಸಾಂವಿಧಾನಿಕ ಸ್ಥಾನಮಾನ ಮೆಳುನ್ 25 ವರ್ಸಂ ಜಾಲ್ಯಾ ಉಡ್ಗಾಸ ಖಾತಿರ್ ಹೆಂ ಪಾಪ್ಲಿಂ “ಕೊಂಕಣಿ ಮಾನ್ಯತಾ ರುಪ್ಪೋತ್ಸವ ಸ್ಮೃತಿ ಲೇಖನಮಾಳಾ” ಯೋಜನಾಖಾಲ್ ಆಮಿ ಉಣ್ಯಾ ವೆಳಾರ್ ವಾಚುನ್, ಕಡ್ಚೆಂ ತಶ್ತಿಲ್ಲೆಂ ಏಕ್ ಸಾಮಾಜಿಕ್ ವಿಚಾರ್ ಪ್ರಸರಣ್ ಕರ್ಚೆ ವಿಚಾರಾಂತ್ 36 ಥಾವ್ನ್ 40 ಪಾನಾಚೆ ವಿವಿಧ್ ವಿಶಯಕ್ ಲಾಗುನ್ 100 ಬೂಕ್ ಪ್ರಕಟ್ ಕೊರ್ಚೆ ಖಾತಿರ್ ಜಾಯಿತ್ತೆಂ ಲೇಖಕಾಂಕ್ ಪುಸ್ತಕ ಬರವ್ನ್ ದಿಂವ್ಚಾ ಸಾಂಗುಲ್ಲೆ ಅಸಾ. ಅಕಾಡೆಮಿಚಾ ಉತ್ರಾಂ ಪಾಳೊ ದಿವ್ನ್ ಸುಮಾರು ಲೇಖಕಾಂನಿ ಸಹಕಾರ್ ದಿಲ್ಲೆಂ ಅಸಾ. ತಾಂಕಾ ಧನ್ಯವಾದ ಪಾಟಯ್ತಾಂ. ಮುಖಾರ್ ಅನೀಕೀ ಆಸಕ್ತಿ ಲೇಖಕ್ ಆನಿ ವಾಚನ್‌ಕಾರ್ ಮುಖಾರ್ ಯೆಂವ್ ಮ್ಹಣ್ ಆಶೆತಾ.

ಹ್ಯಾ ಯೋಜನೆಕ್ ಸಬಾರ್ ಇತ್ಲೆಂ ಸಹಕಾರ್ ದಿಲ್ಯಾ ಡಾ. ಅರವಿಂದ ಶ್ಯಾನಭಾಗ್ ಪ್ರಥಮ ಬಾರಿ ಆನಿ ವಿವಿಧ್ ಕೊಂಕಣಿ ವಿಶಯಾಚರಿ ಸಾಹಿತ್ಯ ಸೃಷ್ಟಿ ಕರ್ಚೆ, ಆನಿ ಮಸ್ತ್ ಇತ್ಲೆ ಲೇಖಕಾಂಕ್ ಸೊದುನು ಕಾಡುನ್, ಉಣ್ ಅವಧೀಂತು 100 ಚಡ್ ಪುಸ್ತಕಾಕ್ ಲೇಖನ್ ಘೇವಚೆ ಏಕ್ ಸವಾಲ್ ಜಾವುನ್ ಆಶಿಲೆ ಹೆ ಯೋಜನೆ ಪೂರ್ಣ ಕೆಲ್ಲೆಲೆ ಹಾಂಕಾ ಧನ್ಯವಾದ ಪಾಟಯ್ತಾಂ. ಹ್ಯಾ ಯೋಜನೆಕ್ ಸಿಬ್ಬಂದಿ ವರ್ಗಾಂನಿ ಸಹಕಾರ್ ದಿಲ್ಲೆಂ ಆಸಾ, ತಾಂಕಾಯೀ ಅಭಾರಿ ಜಾವ್ನಸಾ.


ದೇವ್ ಬರೆಂ ಕೊರೊ.

ಮಂಗ್ಳುರ್
30.01.2019

ಆರ್. ಪಿ. ನಾಯ್ಕ್
ಅಧ್ಯಕ್ಷ

ಪ್ರಕಾಶಕರ ಮಾತು

ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿಯು “ಕೊಂಕಣಿ ಮಾನ್ಯತಾ ರುಪ್ಪೋತ್ತವ ಸ್ತುತಿ ಲೇಖನಮಾಳಾ” ಶೀರ್ಷಿಕೆಯಡಿ 100 ಕಿರು ಪುಸ್ತಕಗಳನ್ನು ಪ್ರಕಟಿಸುವ ವಿಶೇಷ ಯೋಜನೆಯನ್ನು ಹಮ್ಮಿಕೊಂಡಿದೆ. ಕೊಂಕಣಿ ಭಾಷೆಯ ಸಾಹಿತ್ಯ, ಸಂಸ್ಕೃತಿ, ಇತಿಹಾಸ ಮುಂತಾದ ಹಲವಾರು ವಿಷಯಗಳನ್ನು ಕೊಂಕಣಿಗರಿಗೆ ತಲುಪಿಸುವ ಉದ್ದೇಶವನ್ನು ಹೊಂದಿದೆ. ಸಾಹಿತ್ಯ ಬರವಣಿಗೆಗಳಿಂದ ದೂರ ಸರಿಯುತ್ತಿರುವ ಇಂದಿನ ಯುವ ಪೀಳಿಗೆಯನ್ನು ಪುಸ್ತಕ ಓದುವಿಕೆ, ಬರವಣಿಗೆಯ ಕಡೆಗೆ ಬಲವು ಮೂಡಿಸುವ ಧೈಯ ಹೊಂದಿದೆ.



ಸಾಹಿತ್ಯದಲ್ಲಿ ಆಸಕ್ತಿ ಇರುವ ಪ್ರತಿಯೊಬ್ಬರಿಗೆ, ತಾವು ಏನಾದರೂ ಸಾಹಿತ್ಯಾತ್ಮಕ ಕೆಲಸವನ್ನು ಮಾಡಬೇಕೆಂಬ ಹಂಬಲ ಹೊಂದಿದವರಿಗೆ ಪ್ರೋತ್ಸಾಹ ನೀಡಿದಂತಾಗುತ್ತದೆ. ಕೊಂಕಣಿ ಸಾಹಿತ್ಯ ಕ್ಷೇತ್ರವನ್ನು ಬಲಪಡಿಸಲು ಎಲ್ಲಾ ವಿಧದಲ್ಲಿ ಲೇಖಕರನ್ನು ಪ್ರೋತ್ಸಾಹಿಸುವುದು ಮುಖ್ಯವಾಗಿದೆ. ಕೊಂಕಣಿ ಸಾಹಿತ್ಯ ಅಭಿವೃದ್ಧಿ ಹೊಂದಿದಲ್ಲಿ ಉಳಿದ ಎಲ್ಲಾ ಆಯಾಮದಲ್ಲೂ ಕೊಂಕಣಿ ಭಾಷೆಯ ಏಳಿಗೆ ಸಾಧ್ಯವಾಗುತ್ತದೆ. ಇದನ್ನು ಸಾಧಿಸಲು ಎಲ್ಲಾ ಕೊಂಕಣಿಗರು ಒಂದಾಗಿ ಸಾಗುವ ಅವಶ್ಯಕತೆಯೂ ಕಂಡುಬರುತ್ತದೆ. ಇದು ನಾವು, ನಮ್ಮ ಮುಂದಿನ ಯುವ ಪೀಳಿಗೆಗೆ ನೀಡುವ ಬಹುದೊಡ್ಡ ಉಡುಗೊರೆ.

ಮುಂದಿನ ದಿನಗಳಲ್ಲಿ ಕೊಂಕಣಿ ಭಾಷಾ ಸಾಹಿತ್ಯ ಲೋಕದಲ್ಲಿ ಇನ್ನಷ್ಟು ಹೊಸ ಲೇಖಕರು ಹಾಗೂ ಪುಸ್ತಕಗಳು ಹೊರಬರುವಂತಾಗಲಿ. ಕೊಂಕಣಿ ಸಾಹಿತ್ಯದ ಪರಿಚಯ ಸರ್ವರಿಗೂ ಲಭಿಸುವಂತೆ ಮಾಡಿದ ಲೇಖಕರಿಗೂ ಹಾಗೂ ಸಹಕರಿಸಿದ ಎಲ್ಲರಿಗೂ ವಂದನೆಗಳು.

ಚಂದ್ರಹಾಸ ರೈ. ಬಿ.

ರಿಜಿಸ್ಟ್ರಾರ್

ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿ, ಮಂಗಳೂರು
2017-20 ಆವೃತ್ತಿ ಅಧ್ಯಕ್ಷ ಆನಿ ಸಾಂದೆ

ಅಧ್ಯಕ್ಷ

ಶ್ರೀ ಆರ್. ಪಿ. ನಾಯ್ಕ

ಸಾಂದೆ:

ಶ್ರೀ ಜೋಕಿಂ ಸ್ವಾನ್ಸಿ (ಅಲ್ವಾರಿಸ್)

ಶ್ರೀ ದಾಮೋದರ್ ಬಂಡಾರಕರ್

ಶ್ರೀ ಲಿಂಗಪ್ಪ ಗೌಡ

ಶ್ರೀ ಉಲ್ಲಾಸ್ ಲಕ್ಷ್ಮೀನಾರಾಯಣ(ಪ್ರಭು)

ಶ್ರೀ ಸುಮಂಗಲ ಸದಾನಂದ ನಾಯಕ

ಶ್ರೀ ನಾಗೇಶ್ ಅಣ್ಣೇಕರ್

ಶ್ರೀ ರಾಮ ಎ. ಮೇಸ್ತ

ಶ್ರೀ ಸಂತೋಷ್ ಮಹಾಲೆ

ಶ್ರೀಮತಿ ಶೀಲಾ ಭಂಡಾರ್ಕರ್

ಶ್ರೀ ಸಂತೋಷ್ ಶೆಣೈ

ಶ್ರೀ ಅಶೋಕ್ ಕುಮಾರ್ ಕುಂದಾಪುರ

ಶ್ರೀ ಲಕ್ಷ್ಮಣ ಪ್ರಭು ಕೆ.

ಶ್ರೀ ಮಾನ್ಯುವೆಲ್ ಸ್ಪೀಫನ್ ರೋಡ್ರಿಗಸ್

ಶ್ರೀ ದಯಾನಂದ ಪಾಂಡು ಗೌಡ

ಅಧಿಕಾರಿ ವರ್ಗ

ನಿರ್ದೇಶಕಾಚೊ ಪ್ರತಿನಿಧಿ

ಶ್ರೀ ಮಲ್ಲಿಕಾರ್ಜುನ ಸ್ವಾಮಿ, ಬೆಂಗಳೂರು

ರಿಜಿಸ್ಟ್ರಾರ್

ಶ್ರೀ ಚಂದ್ರಹಾಸ ರೈ. ಬಿ.

ಅರ್ಥ ಸದಸ್ಯ

ಶ್ರೀ ರಾಜೇಶ್ ಜಿ.

ನಿವೇದನ

ಕೊಂಕಣಿ ಸಾಹಿತ್ಯ ಅಕಾಡೆಮಿಚೆ ರುಪ್ಯಾಳೊ ವರಸಾಚೆ ಸಂದರ್ಭಾರ ಉಕ್ತಾವಣ ಜಾತ್ತಾಶಿಲೆ ಪುಸ್ತಕಾಂತು, ಮೆಗೆಲೆ ಪುಸ್ತಕ 'ಫಿಲಾಟಲಿ ಆನಿ ಕೊಂಕ್ಣಿ ಸಂಬಂಧಿ ಟಪಾಲ್ ಚೀಟಿ' ತುಮಗೆಲೆ ಹಾತ್ತಾಂತು ದವರಚಾಕ ಮಾಕ್ಸಾ ಭರಪೂರ ಖುಷಿ ವಾಟತಾ. ಹೆ ಸಂದರ್ಭಾರ ಮೆಗೆಲೆ ವಡೀಲಾಲೆ ಉಡಗಾಸು ಕರತಾ. ಮೆಗೆಲೆ ಭಾವಂಕ, ಬೈಣ್ಯಾಂಕ ಆಣಿ ಧರ್ಮಪತ್ನಿ ಸರೋಜಾ, ಧೂವ ಪ್ರಿಯಾಂಕಾ, ಪೂತು ಶಶಾಂಕ ಹಾಂಕಾ ಧನ್ಯವಾದ ಸಾಂಗ್ತಾ. ಪುಸ್ತಕಾಚೆ ಕೊಂಕಣಿ ಲಿಪಿಕಾರ ಜಾವ್ನು ಸಾಧ ದಿಲೀಲೆ ಸನ್ನಿತ್ತ ಶ್ರೀ ಆರಗೋಡು ಸುರೇಶ ಶೆಣೈ ಹಾಂಗೆಲೆ ಸಹಕಾರಾಕ ಹಾಂವ ಆಭಾರ ಮಾನತಾ.

ಕೊಂಕಣಿ ಅಕಾಡೆಮಿಚೆ ಅಧ್ಯಕ್ಷ ಶ್ರೀ ಆರ್. ಪಿ. ನಾಯ್ಕ, ರಿಜಿಸ್ಟ್ರಾರ್ ಶ್ರೀ ಚಂದ್ರಹಾಸ ರೈ, ಸರ್ವ ಸದಸ್ಯ, ಸಿಬ್ಬಂದಿ ಆನಿ ಹೇ ಯೋಜನೆಚೊ ಸಂಯೋಜಕ ಡಾ. ಅರವಿಂದ ಶ್ಯಾನಭಾಗ ಹಾಂಕಾಯಿ ಆಭಾರ ಮಾನತಾ. ಉತ್ತರಕನ್ನಡಾಂತು ವಾಪರಚೆ ಕೊಂಕಣಿ ಬೋಲಿ(ಶೈಲಿ) ಮಾಧ್ಯಮಾಂತು ಬರೆಯ್ಲೆ ಮೆಗೆಲೆ ಪ್ರಥಮ ಕೊಂಕಣಿ ಕೃತಿಂತು ಕಸಲೇ ಚೂಕಿ ಜಾಲಯಾರಿ ಕ್ಷಮಾ ಕೋರನು ಸಹಕಾರ ಕರಾ ಮ್ಹೊಣು ಮೆಗೆಲೆ ನಿವೇದನಾ.

ಸರ್ವಾಂಕ ದೇವು ಬರೆಂ ಕೊರೊಂ

- ಗೋಪಾಲಕೃಷ್ಣ ಎಲ್. ಶಾನಭಾಗ,

ನಂ. 23, "ಶಶಿಪ್ರಿಯಾ", ಮಹಾದೇವ ಕಾಲನಿ, ಶಾಂತಿನಗರ,
ಅಂಚೆ: ಕೇಶವಾಪುರ, ಹುಬ್ಬಳ್ಳಿ - 580023. ಧಾರವಾಡ ಜಿಲ್ಲೆ.

ಮೊಬೈಲ್ : 9481154453.

ಫಿಲಾಟಲಿ ಆನಿ ಕೊಂಕ್ಣಿ ಸಂಬಂಧಿ ಟಪಾಲ್ ಚೀಟಿ

ಕೊಂಕಣಿ ಭಾಸ್ ದೇವನಾಗರಿ, ರೋಮನ್, ಕನ್ನಡ, ಮಳಯಾಳಂ ಆನಿ ಪಾರ್ಸೊ ಅರೇಬಿಕ್ ಲಿಪಿಂತು ಬರೋವ್ಹನ್ ಘೆತ್ತಾ. ಅರಬ್ಬೀ ಸಮುದ್ರಾಚೆ ತಟಾಂತು ಆಶ್ತಿಲೆಂ ಮಹಾರಾಷ್ಟ್ರಾಚೆ ಕೊಲಾಬಾ, ತಾಣಾ ದಾಕೂನ್ ಕೇರಳಾಚೆ ಕೊಚ್ಚಿ ಪರಂತ ಕೊಂಕಣಿ ಪಟ್ಟಿ ವಾಡೂನ್ ಆಸ್ಸಾ. ಹೆ ಪ್ರದೇಶಾಂತು ಕೊಂಕಣಿ ಜನ ವಾಸ್ತವ್ಯ ಕೋರ್ನು ಆಸ್ಸಾತಿ. ಆನಿ ಏಕ ಅಂದಾಜೊ ಪ್ರಕಾರ ದೇಶಾಂತು ಪನ್ನಾಸ್ ಲಾಖ್ ಕೊಂಕಣಿ ಮಾತೃಭಾಷೆಚೆ ಲೋಕ ಆಸ್ಸಾತಿ. ತಾಂತುಲೆ ಪನ್ನಾಸ ರಕ್ಕೆ (50%) ಲೋಕ ಕರ್ನಾಟಕ ಪ್ರಾಂತಾಂತು ವಾಸ್ತವ್ಯ ಕರ್ತಾತಿ. ಕೊಂಕಣಿ ಏಕ ಮಧುರ, ರಸಾಳ್ ಭಾಸ್. ಹೆ ಭಾಸೆಕ್ ಕಿತ್ಲೆತರ ತ್ರಾಸ್ ಘಡಳೆರ್ ಭೀ ಭಾಸ್ ವಾಂಚೂನ್ ಹಾಡಿಲೆ ಮ್ಹಾಲ್ಗಡೆ ಲೋಕಾಂಚೆ, ಮ್ಹಾನ್ ಮನೀಸಾಂಗಲೆ ಸ್ಮರಣ ಆಮ್ಚಿ ಕೆದ್ನಾಯಿ ಕೊರಕಾ. ಆತ್ತ ಗೋಂಯ ಸರಕಾರ, ಕರ್ನಾಟಕ ಸರಕಾರ, ಕೇರಳಾ ಸರಕಾರ ಆನಿ ಸಂಘ-ಸಂಸ್ಥೆಚೆ ಸಹಕಾರಾನ್ ಮೂಲ ಕೊಂಕಣಿಚೆ ಗ್ರಂಥರಚನಾ, ಪತ್ರಿಕಾ, ಕಥಾಸಾಹಿತ್ಯ, ನಾಟಕ ಸಾಹಿತ್ಯ, ಬಾಲ ಸಾಹಿತ್ಯ, ಸ್ಪರ್ಧಾ, ಪ್ರಶಸ್ತಿ, ಕಾರ್ಯಕ್ರಮು... ಅಶ್ಚಿ ವೆಗವೆಗಳೆ ರಿತಿನ್ ಪ್ರಶಂಸಾರ್ಹ ಕಾರ್ಯ ಚಲ್ತಾ ಆಸ್ಸಾ. ಕೊಂಕಣಿ ಲೋಕ ವೆಗವೆಗಳೆ ಕ್ಷೇತ್ರಾಂತು ನಾಮಾಂಕಿತ ಜಾವ್ನು ಯಶ ಪಾವ್ಲೆತಿ. ಹೇ ಪುಸ್ತಕಾಂತು 'ಟಪಾಲ ಚೀಟಿ' (Postal Stamp)ಂತು ಚಮಕಲೆಲೆ ಕೊಂಕಣಿ ಮ್ಹಾನ್ ಮನೀಸಾಂಗಲೆ ಸ್ಮರಣ, ಸ್ಮೃತಿ ಚಿತ್ರ ದಾಕಯಿಲೆ ಆಸ್ಸಾ.

ಟಪಾಲ ಸಂಸ್ಥೆಗೆ ಇತಿಹಾಸ (Postal History)

ಟಪಾಲ ಚೀಟಿ ಸಂಗ್ರಹಾಚೆ ಹವ್ಯಾಸು ಏಕ ವಿಶಿಷ್ಟ ಜಾವ್ನು ಆಸ್ಲೆ. ಆನಿ ತಾಕ್ಚಾ “ಹವ್ಯಾಸಾಚೊ ರಾಯ್” ಮ್ಹಣ್ಣು ಆಪಯತಾತಿ. ಏಕ ದೇಶಾಚೆ ಯಾ ಪ್ರದೇಶಾಚೆ ಸಮಗ್ರ ಮಾಹಿತಿ ಮೆಳಕಾ ಜಾಲಯಾರಿ ತೆ ದೇಶಾಚೆ ಯಾ ಪ್ರದೇಶಾಚೆ ಟಪಾಲ ಮೊಹರಾಚೊ ಅಧ್ಯಯನ ಕೆಲಯಾರಿ ಸಾಧ್ಯ ಜಾತ್ಲಾ ಮ್ಹಣ್ಣು ದಿಸುನು ಎತ್ತಾ.

ಏಕ ದೇಶಾಚೆ ರಾಷ್ಟ್ರೀಯ ನಾಯಕ, ಖೇಳು-ದಾವ್ಣಿ, ಪ್ರಾಣಿ ಪ್ರಪಂಚ, ವನಸಂಪತ್ತು, ಪಕ್ಷಿ, ಫೂಲ, ಸ್ಮಾರಕ, ಸಂಘ-ಸಂಸ್ಥಾ, ಕಲಾ, ಚಲನಚಿತ್ರ, ಕಲಾವಿದ, ಸಂಗೀತ, ಸಾಹಿತ್ಯ, ಸಾಹಿತ್ಯ ದಿಗ್ಗಜ, ಶಿಲ್ಪಕಲಾ, ಕಲಾತ್ಮಕ ವಸ್ತು, ಸಾಂಸ್ಕೃತಿಕ ಪರಂಪರಾ, ವಿಜ್ಞಾನ, ತಂತ್ರಜ್ಞಾನ, ಸೈನ್ಯಬಲ ಇತ್ಯಾದಿ ಮೌಲ್ಯಯುತ ಮಾಹಿತಿ ಅಂಚೆ ಮೊಹರಾಂತು ಪ್ರಕಟ ಜಾಲ್ಲಿಲೆ ಕಾರಣಾನಿ ಆಮ್ಕಾ ಏಕ ಅದ್ಭುತ ಲೋಕ ಹೆ ಅಧ್ಯಯನ ಮುಖಾಂತರ ಮೆಳಚಾಕ ಸಾಧ್ಯ ಜಾತ್ಲಾ. ಟಪಾಲ ಚೀಟಿಂತು ಪ್ರಸಿದ್ಧ ವರ್ಣಚಿತ್ರ, ವಿದ್ಯಾಲಯ, ಸಮಾಜ ಸೇವಾ ಕಾರ್ಯಕರ್ತ ಆನಿ ಸಂಸ್ಥಾ, ಚಿಕಿತ್ಸಾಲಯ, ಉದ್ಯಮ ಸಂಸ್ಥಾ, ರೈಲು ಸಂಚಾರ, ಪ್ರೇಕ್ಷಣೀಯ ಜಾಗೋ, ಜಲಸಂಚಾರ ಅಸ್ತಿ ಅಂಚೆ ಚೀಟಿ ವಯರ ಪ್ರಕಟ ಜಾವಚೆ ವಿಷಯ ಅತಿ ವಿಶಿಷ್ಟ ಉದ್ಘಾಟನಾ ದುರ್ಲಭ ಮಾಹಿತಿ ಉಪಲಬ್ಧ ಕೊರಚಾಕ ಸಾಧ್ಯ ಜಾತ್ಲಾ. ಏಕ ದೇಶಾಚೆ ಸಾಂಸ್ಕೃತಿಕ ಮೊಲ್, ಶ್ರೀಮಂತಿಕಾ, ಜ್ಞಾನಾಚೆ ಪ್ರಮಾಣ, ತಾಂಗೆಲೆ ವಿಶೇಷತಾ, ಜೀವನಾಚೆ ಸ್ಥಿತಿಗತಿ ಟಪಾಲ ಚೀಟಿ ಮುಖಾಂತರ ಕಳೂನ್ ಘೇವಿತ್. ಟಪಾಲ ಚೀಟಿಚೆ ಸಂಗ್ರಹಾಚೆ ನಿಮಿತ್ತ ಆಮ್ಮಿ ವೆಗವೆಗಳೆ ದೇಶಾಚೆ ದೋಸ್ತಾಂಕ ಟಪಾಲ ಯಾ ಫೇಸ್‌ಬುಕ್ ಯಾ ಪೆನ್‌ಪೆಂಟ್ಸ್, ಫಿಲಾಟಲಿ ಬ್ಯುರೊ, ಪ್ರದರ್ಶನ ಮುಖಾಂತರ ಭೆಟೂಕ್ ಶಕ್ತಾಚಿ. ಆನಿ ತ್ಯಾ ಕಾರಣಾನ ಆಮ್ಕಾ ಜಾಸ್ತಿಂ ಜಾಸ್ತಿ ಜನಾ ಭರಶಿ ಸ್ನೇಹ, ಸಂಪರ್ಕ ಘಡ್ತಾ.

‘ಫಿಲಾಟಲಿ’ ಮ್ಹಣೂನ ಘೆವ್ಚೆ ಹೆ ಹವ್ಯಾಸು ಬರೀ ಟಪಾಲ ಚೀಟಿ (ಸ್ಟಾಂಪ್) ಸಂಗ್ರಹಾಚೆ ವಿಷಯಾಕ್ ಸೀಮಿತ ಜಾಯನಾಶಿ ಟಪಾಲ ಸಂಸ್ಥೆಚೆ ಪಯಲಾ ದಿವಸಾಚೆ ಕವರ್ಸ್, ಮಾಹಿತಿ ಪುಸ್ತಕ, ನವೀನ ಚೀಟಿ(Mint Stamps), ವಾಪರಲೆ ಚೀಟಿ (Used Stamps), ಟಪಾಲು ಚೀಟಿ ಪ್ರದರ್ಶನಾಚೆ ಸಂಸ್ಕರಣ ಗ್ರಂಥ... ಅಸ್ಲೀ ಹೆ ವಿಷಯಾಚೆ ಅಧ್ಯಯನಾಕ ಪೂರಕ ಆಶ್ರಿಲೆ ವಸ್ತುಪಣ ಮೆಳೂನ್ ಎತ್ತಾತಿ.

ಬ್ರಿಟನ್ನಾಚೆ ರಾಜಘರಾಣಿ ಜಗತ್ತಾಚೆ ಸರ್ವ ದೇಶಾಚೆ ಟಪಾಲ ಚೀಟಿ ಸಂಗ್ರಹ ಕರ್ತಾತಿ ಮ್ಹಳ್ಳೆ ವಿಷಯ ‘ಫಿಲಾಟಲಿ’ ಅಧ್ಯಯನಾಚೆ ಮಹತ್ವ ಕಳಯತಾ. ಭಾರತ ಉಪಖಂಡಾಂತು ಹಜಾರೋ ವರ್ಷಾ ಆದಿ ಟಪಾಲ ವಾವರಾ ವೆಗವೆಗಳೆ ರೂಪಾಂತು ಚಲೂನ್ ಆಯ್ಕಿಲೆ ದಾಖಲಾ ಆಸ್ಸಾ. ಚಂದ್ರಗುಪ್ತ ಮೌರ್ಯ ರಾಯಾಲೆ ಕಾಲಾಂತು ಪಾರವೋ (ಪಾರಿವಾಳ ಪಕ್ಷಿ) ಸಂದೇಶ ಫೇವುನ್ ವಚ್ಚಾಕ ವಾಪುರ್ಲೆಲೆ ನಿದರ್ಶನ ಆಸ್ಸಾ. ಆಮ್ಗಲೆ ದೇಶಾಂತು ಪ್ರಕಟ ಜಾಲೀಲೆ ಪ್ರಥಮ ಅಂಚೆ ಚೀಟಿ ರಾಜಾ ಚಂದ್ರಗುಪ್ತ ಮೌರ್ಯಾಲೆ ಚಿತ್ರಾಚೆ ಮ್ಹಳ್ಳೊ ಆಮ್ಕಾ ಸ್ವಾಭಿಮಾನಾಚೊ ವಿಷಯು.

ಸ್ವಾತಂತ್ರ್ಯ ಪೂರ್ವಾಂತು ಭಾರತ ಉಪಖಂಡಾಂತು ವೆಗವೆಗಳೆ ಸಂಸ್ಥಾನಿಕಾನ್ನಿ ತಾಂಗಲೆ ಜಾಲೀಲೆ ಏಕ ಟಪಾಲ ವ್ಯವಸ್ಥಾ ಶುರು ಕೆಲಿಲೆ ಆಸ್ಸಾ. ಚಂಬಾ, ಗ್ವಾಲಿಯರ್, ಜಿಂದ್, ಪಟಿಯಾಲಾ, ನಾಭಾ, ಆಳ್ವಾರ್, ಭಿವಲ್‌ಪುರ, ಭೋಪಾಲ್, ಕೊಚ್ಚೀನ್, ಹೈದರಾಬಾದ್, ಇಂದೋರ್, ಜಯಪುರ, ಕಿಶನ್‌ಘರ್, ಟ್ರಾವನ್‌ಕೋರ್... ಅಶ್ಚಿ ಖೊಬ ಸಂಸ್ಥಾನಾಂತು ಟಪಾಲ ವ್ಯವಸ್ಥಾ ಆಶ್ರಿಲೆ ಕಾರಣಾನ್ 21 ನವಂಬರ್ 1947 ದಿವಸ ಭಾರತ ಸರ್ಕಾರ ‘ಏಕ ಸ್ವರೂಪ’ ಟಪಾಲ ಚೀಟಿ ಆದೇಶ ಜಾರಿ ಕರುನ್ ಹೆ ವಾವರಾಂತು ಏಕ ನವೀನ್ ದಿಶಾ ಶುರು ಕೆಲಿಲೆ ಆಸ್ಸಾ.

ಪೋಸ್ಟಮನ್ ದೇಶಾಚಿ ಸರ್ವಸಂದು, ಸಂಪರ್ಕ ಕರ್ಚಿ ಏಕ ಅದ್ವಿತೀಯ ಸಾಧನ ವ್ಯಕ್ತಿ ಜಾವ್ನು ಆಸ್ಲಾ. ಟಪಾಲಾಚಿ (ಡಾಕ್ ವಿಭಾಗ) ಸಂಪರ್ಕ ನಾಶ್ತಿಲೆ ಖಿಂಚೋ ಜಾಗೋ ಭಾರತಾಂತು ನಾ. ಉದಕಾದಳಾ (Navy)ಚಿ ಸರ್ವಾಂಕ ಆನಿ ಅಂಟಾರ್ಕ್ಟಿಕಾಂತು ಪಣ ದೇಶಾಚಿ ಬಾಹೆರ್ ಭೀ ಆಮ್ಕೆಲೆ ದಕ್ಷಿಣ ಗಂಗೋತ್ರಿ (ಅಂಟಾರ್ಕ್ಟಿಕಾ)ಂತು ಪೋಸ್ಟ್ ಆಫೀಸ್ ಆಸ್ಲಾ. ಹೇ ಗೋಂಯ ವಿಭಾಗಾಕ ಮೇಲ್ತಾ. ಹೇ ದಕ್ಷಿಣ ಗಂಗೋತ್ರಿಚಿ ಏಕ ಮಾತ್ರ ದೇಶಾಚಿ ಬಾಹೆರ್ ಆಶ್ತಿಲೆ ಪೋಸ್ಟ್ ಆಫೀಸ್! 1854 ವರ್ಷಾಂತು ಭಾರತ ಉಪಖಂಡಾಂತು ಆಶ್ತಿಲೆ ಪೋಸ್ಟ್ ಆಫೀಸ್ ಅಂಕಡೋ 700. ಆನಿ ಹೇ ಅಂಕಡೋ ಆತ್ಮಾ 154882 ಆಸ್ಲಾ!! ಹಾಂತು 15700 ಪೋಸ್ಟ್ ಆಫೀಸ್ ಖೇಡೆ ಗಾವಾಂತು(ರೂರಲ್) ಆನಿ 139182 ಪೋಸ್ಟ್ ಆಫೀಸ್ ಮ್ಹೊಟೆ ಆನಿ ನಗರ ಪ್ರದೇಶಾಂತು(ಸೆಮಿ ಅರ್ಬನ್ ಆನಿ ಅರ್ಬನ್) ಅಸ್ತಿತ್ವಾಂತು ಆಸ್ಲಾ. ಹೋ ವಿಷಯ ಹೆ ಕ್ಷೇತ್ರಾಂತು ಜಾಲೀಲೆ ಕ್ರಾಂತಿಕಾರೀ ಕ್ರಿಯಾತ್ಮಕತೆಚೆ ಸಾಕ್ಷಿ ಜಾವ್ನಾಸ್ಲಾ. ಜವಳ ಜವಳ ದೇಡ ಲಾಖ ಆಫೀಸ್, ಶಾಖಾ, ಉಪಶಾಖಾ, ಡೆಲಿವರಿ ಆಫೀಸ್ ಮುಖಾಂತರ ಟಪಾಲ್ (ಡಾಕ್) ಸಂಸ್ಥಾ ದೇಶಾಚಿ ಏಕ ಅತಿ ವ್ಹಡ ಸಂಸ್ಥಾ ಮ್ಹಣೋನು ಘೆತ್ಲಾ. ಟಪಾಲ(ಡಾಕ್) ವ್ಯವಸ್ಥಾಚಿ ಇತಿಹಾಸಾ ವಯ್ ಪ್ರಕಟ ಜಾಲೀಲೆ ಸಾಹಿತ್ಯ ಕಮ್ಮಿ ಆಸ್ಲಾ.

ಟಪಾಲ್ ಚೀಟಿ ಏಕ ಟಪಾಲ್ ವಿಭಾಗಾನ್ ವಾಪರ್ಚೆ ಏಕ ರಸೀದಿ ಸಾರಕೆ ಆಸ್ಲಾ. ಹೆ ಏಕ ರಸೀತಿಚೆ ಸಾಧನ ಜಾವ್ನು ಪ್ರಾರಂಭ ಕೆಲೆ. 1852 ಇಸ್ವಿಂತು ಸರ್ ಬಾರ್‌ಟೆಲ್ ಫ್ರೇಡೆ(Sir Bartel Frede) ಹಾನ್ನಿ ಸಿಂಧ್ ಪ್ರಾಂತಾಂತು ದೇಶಾಚಿ ಪಯಲೆಚೆ ಟಪಾಲ ಚೀಟಿ ಶುರು ಕೆಲ್ಲಿ. ಜಗತ್ತಾಚಿ ಪ್ರಥಮ ಟಪಾಲ್ ಚೀಟಿ (Postal Stamp) 06-05-1840 ದಿವಸ್ ಗ್ರೇಟ್ ಬ್ರಿಟನ್ ಸರಕಾರಾನಿ ಶುರು ಕೆಲ್ಲಿ. ತೆ ಚೀಟಿಕ 'ಪೆನ್ನಿಬ್ಲಾಕ್' ಆನಿ

ತಾಜ್ಜೆ ನಂತರಚೆ ಟಪಾಲು ಚೀಟಿಕ 'ಟು ಪೆನ್ನಿ ಬ್ಲೂ' ಮ್ಹೊಣು ಆಪಯತಾತಿ. ತ್ಯಾ ನಂತರಚೆ ದಿವಸಾಂತ ಬ್ರೆಝಿಲ್, ರುರಿಚ್, ಜೆನೇವಾ, ಬೆಸಲ್, ಯು.ಎಸ್.ಎ., ತ್ರಿನಿದಾದ್, ಮಾರಿಷಸ್, ಫ್ರಾನ್ಸ್, ಬೆಲ್ಜಿಯಂ, ಬವೇರಿಯಾ ಹಾಂಗೆಲೆ ಟಪಾಲು ಚೀಟಿ 1846 ವರ್ಷಾಚೆ ಪೈಲೆ ಪ್ರಕಟ ಜಾಲೀಲೆ ದಾಖಲಾ ಆಸ್ತಾ.

ಆಮ್ಕಲೆ ದೇಶಾಂತು ಪ್ರಕಟ ಜಾಲೀಲೆ ಪ್ರಥಮ ಟಪಾಲು ಚೀಟಿಕ 'ಸಿಂಧ್ ಡಾಕ್'(Scinde Dawk) ಮ್ಹೊಣು ಮ್ಹಣತಾತಿ. ಹೆ ಟಪಾಲು ಚೀಟಿ ವಾಪಾಸ್ ಘೇವ್ನ್ 1854 ಇಸ್ವೆಂತು ಬ್ರಿಟಿಷ್ ಸರಕಾರಾನ್ 'ಇಂಡಿಯಾ ಪೋಸ್ಟೇಜ್' ನಾವಾನ್ ರಾಣಿ ವಿಕ್ಟೋರಿಯಾ ಚಿತ್ರಾಚೆ ಟಪಾಲು ಚೀಟಿ ಶುರು ಕೆಲ್ಲೆಂ. ನಂತರ ತೆಚ್ಚಿ ವರ್ಷ ತೆ ಬದಲ್ಸಾನ್ 'ಈಸ್ಟ್ ಇಂಡಿಯಾ ಪೋಸ್ಟೇಜ್' ಮ್ಹೊಣು ಕೆಲ್ಲೆಂ. ಉಪರಾಂತ 1882 ವರ್ಷಾಂತು ತೆ ಬದಲಾಯ್ತುನು 'ಇಂಡಿಯಾ ಪೋಸ್ಟೇಜ್' ಮ್ಹೊಣು ಕೆಲ್ಲೆಂ. 1962 ವರ್ಷಾ ಪಾಸೂನ್ ತೆಚ್ಚಿ ನಾವಾನ್ ಪ್ರಕಟ ಜಾತ್ತಾ ಆಶ್ತಿಲೆಂ. ನಂತರ 'ಭಾರತ-ಇಂಡಿಯಾ' ಮ್ಹೊಣು ದಾಕೊವ್ನ್ ಪ್ರಕಟ ಜಾತ್ತಾ ಆಸ್ತಾ. ನಜರ್ ಚೂಕ್ಟೀನ್ 1962 ಆನಿ ಜನವರಿ 1963 ಮಧೆಚೆ ವೇಳ್ಯಾರಿ ತೀನಿ ಟಪಾಲು ಚೀಟಿ ವಯ್ತು 'ಇಂಡಿಯಾ ಪೋಸ್ಟೇಜ್' ಮ್ಹೊಣು ದಾಕಯಿಲೆ ಆಸ್ತಾ.

ಆಜಿ ಭಾರತೀಯ ಅಂಚೆ ಇಲಾಖೆಂತು ಪಾಂಚ ಲಾಖಾ ಪಶೀ ಚ್ಹಡ ಲೋಕಾಂಕ ಪ್ರತ್ಯಕ್ಷ ಜಾವ್ನ್ ಉದ್ಯೋಗ ಮೆಳ್ಳಾ. ಹಾಂಗೆಲೆ ಮುಖೇಲ ವ್ಯವಹಾರು ಮ್ಹಳಯಾರಿ ಕಾಗತ-ಪತ್ರ ಏಕ್ಕಡೆ ತಾಕೂನು ಅನ್ನೇಕ್ಕಡೆ ಪಾವಯಚೆ, ಪಾರ್ಸೆಲ್ ಸೇವಾ, ಇ-ಟಪಾಲು, ಮನಿಯಾರ್ಡರ್ ಮುಖಾಂತರ ದುಡ್ಡು ವ್ಹರನು ಪಾವಯಚೆ, ವಿಶೇಷ ಕೋರಿಯರ್ ಸೇವಾ, ಅಂಚೆ ಬ್ಯಾಂಕಾ ಮುಖಾಂತರ ದುಡವಾ ವೇಪಾರು.

ಸ್ವಾತಂತ್ರ್ಯಾನಂತರ ಆಜಿ ಪಾಸೂನ್ ತೀನ್ ಹಜಾರಾ ಪಶಿ ಜಾಸ್ತಿ ಟಪಾಲ್ ಚೀಟಿ ಪ್ರಕಟ ಜಾಲೀಲೆ ಆಸ್ಲಾ. 15 ಅಗಸ್ಟ್ 1947ಚೆ ದಿವಸ ಆಮ್ಮಿ ಬ್ರಿಟಿಷ್ ಅಧಿಕಾರಾತುಲೆನ್ ಸ್ವಾತಂತ್ರ್ಯ ಪಾವಲೆ, ಪಣ ಸ್ವಾತಂತ್ರ್ಯೋತ್ತರಚೆ ಪ್ರಥಮ ತೀನ್ ಟಪಾಲ್ ಚೀಟಿ 'ಅಶೋಕ ಸ್ತಂಭ' ರಾಷ್ಟ್ರಧ್ವಜ ಆನಿ ವಿಮಾನಾಚೆ ಚಿತ್ರ ಆಶಿಲೆ. ತ್ಯಾ ಪ್ರಕಟ ಜಾಲೀಲೆ ದಿವಸ 21 ನವೆಂಬರ್ 1947. ಹೆ ವಿಮಾನಾಚೆ ಚಿತ್ರ ಜಗತ್ತಾಂತು ಪ್ರಥಮ ಜಾವ್ನು ಏರ್‌ಮೇಲ್ ಶುರು ಕೆಲ್ಲಿಲೆ ಆಮ್ಗಲೆ ದೇಶಾಚೆ ವಿಮಾನಾಚೆ ಚಿತ್ರ 'ಡೊಗ್ಲಾಸ್ DC4 ವಿಮಾನ'.

ಆಮ್ಗಲೆ ಪಯಲೇಚೆ ಟಪಾಲ್ ಆಫೀಸ್ (ಪೋಸ್ಟ್ ಆಫೀಸ್) ಕಲಕತ್ತಾಂತು 1727 ಇಸ್ವೆಂತು ಶುರು ಜಾಲ್ಲೆ. ಸ್ವತಂತ್ರ ಭಾರತಾಚೆ ಪ್ರಥಮ ಟಪಾಲ್ ಚೀಟಿ 21 ನವೆಂಬರ್ 1947 ದಿವಸು ಪ್ರಕಟ ಜಾಲ್ಲೆ, ಆನಿ ತೆ ಚೀಟಿ ವಯರಿ ಭಾರತಾಚೆ ರಾಷ್ಟ್ರಧ್ವಜಾಚೆ ಚಿತ್ತರ ಆಶ್ತಿಲೆಂ. ಎಶಿಯಾ ಖಂಡಾಚೆ ಪಯ್ಲೆಚೆ ಅಂಟೂಚೆ ಟಪಾಲ್ ಚೀಟಿ (Adhesive Stamp) ಭಾರತಾಚೆ ಮ್ಹಳ್ಳೆ ವಿಷಯು ಆಮಕಾ ಅಭಿಮಾನ ವಾಟತಾ. ಜಗತ್ತಾಂತು ಅತಿ ಊಂಚ(ಎತ್ತರ) ಆಶಿಲೆ ಪೋಸ್ಟ್ ಆಫೀಸು ಭಾರತಾಚೆ ಹಿಮಾಚಲ ಪ್ರದೇಶಾಚೆ 'ಹಿಕ್ಕಿಂ'(Hikkim) ಮ್ಹಣಚೆ ಗಾಂವಾಂತು ಆಸ್ಲಾ.

1986 ವರ್ಷ 'ಪ್ಲೀಡ್ ಪೋಸ್ಟ್' ಮ್ಹಳಯಾರಿ ತ್ವರಿತ ಅಂಚೆ ಸೇವಾ ಶುರು ಜಾಲ್ಲೆ. ಟಪಾಲ್ ವಿಭಾಗಾಚೆ ಜೀವವಿಮಾ ಯೋಜನಾ ತಾಂಗಲೆ ನೌಕರ ವರ್ಗಾ ಸಾಟಿ ಶುರು ಜಾಲೀಲೆ ವರ್ಷ 1884. 'ಮನಿಯಾರ್ಡರ್' ಸೇವಾ 1880 ಇಸ್ವೆಂತು ಶುರು ಜಾಲ್ಲೆಂ. ಭಾರತೀಯ ಟಪಾಲ ಚೀಟಿಂತು ಪ್ರಕಟ ಜಾಲೀಲೆ ಪ್ರಥಮ ಭಾರತೀಯ ಮನೀಶು ಮಹಾತ್ಮಾಗಾಂಧಿ. ಆನಿ ಪಯ್ಲೇಚಿ ಬಾಯ್ಲಮನಿಶಿ ಸಂತ ಮೀರಾಬಾಯಿ; ತಶೀಚಿ ಪಯ್ಲೆಚೊ ವಿದೇಶಿ ಮನೀಶು ಹೆನ್ರಿ ಡ್ಯುನಾಂಟ್.

ಪಿನ್‌ಕೋಡ್ ಸೇವಾ ವಲಯ ಶುರು ಜಾಲೀಲೆ 1972 ಇಸ್ವೆಂತು. ಒಟ್ಟು ನವ್ವಾ (9) ಸೇವಾ ವಲಯ ಕೋರನು ಪಿನ್‌ಕೋಡ್ ಜಾರಿ ಕೆಲ್ಯಾ. ಪಿನ್‌ಕೋಡಾಂತು 6 ಅಂಕೆ ಆಸ್ತಾ.

ಟಪಾಲ ಚೀಟಿಚೆ ಮಹತ್ವ ಸಾಂಗತಾ ಡೆಲ್‌ಓರ್ ಸ್ವಾರ್ಜ್ ಮ್ಹಳೆ: “ಟಪಾಲ್ ಚೀಟಿ ಆನಿ ಭಾವಚಿತ್ರ ರಾಕೂನ್ ದೋವರಾ. ಹೇ ದೋನ್ ಆಮ್ಗೆಲೆ ಆತ್ಮ ರಾಕೂನ್ ಘೆತಿಲ್ ಸಾರಕೆ ಜಾತ್ತಾ. ಅಮರ ಜಾವ್ನು ಉರಚೆ ಮ್ಹಳೆರ್ ಗತಕಾಲ ಮಾತ್ರ!”

ಆನಿ ಏಕಳೋ ನಾಮಾಧಿಕ ಮನೀಶ ಎಡ್ವರ್ಡ್ ವೆರಾಲ್ಡ ಲೂಕಾಸ್ ಮ್ಹಣತಾತಿ: “ಟಪಾಲ್ ಚೀಟಿ ಏಕ ಲ್ಹಾನ ವಸ್ತು, ಏಕ ಭ್ರಮರಾಚೆ ಪಾಕಾಪಕ್ಲಾ ಲ್ಹಾನ ವಸ್ತು ಜಾಲೆರ್‌ಭಿ ಹೆ ವಸ್ತು ಜಗತ್ತಾಚೆ ಖಂಚೆ ಸಂಧಾಕ ಜಾವುಶಕ್ತಾ ಆನಿ ತ್ಯಾ ತುಮ್ಮಿ ಸಾಂಗಿಲೆ ಖಂಚೆ ಗಾಂವಾಂಕ್ ಪಣ ಖಂಚೆ ಸಂಧಾಕ ಆಸ್ಲೇರ್ ಪಣ ಪಾವ್ಚಾಕ್ ಶಕ್ತಾ.”

ಕರ್ನಾಟಕಾಚೊ ಟಪಾಲ ಇತಿಹಾಸು

ಕರ್ನಾಟಕಾಚೊ ಟಪಾಲ ಇತಿಹಾಸಾಚೆ ಸಾಹಿತ್ಯ ಕಮ್ಮಿ ಆಯ್ಕಿಲ್ ಆಸ್ತಾ. ಜಾಸ್ತಿ ಮಾಹಿತಿ ಉಪಲಬ್ಧ ನಾ, ಕಾರಣ ವಿವರಣ ಕೊರಕಾ ಮ್ಹಳೆರ್ ಆಮ್ಮಿ ಮುಂಬಯಿ ಕರ್ನಾಟಕ, ಮದ್ರಾಸ್ ಕರ್ನಾಟಕ, ಹೈದರಾಬಾದ್ ಕರ್ನಾಟಕ ತಶೀಚಿ ಮೈಸೂರು ಸಂಸ್ಥಾನಾಚೆ ಟಪಾಲ ಇತಿಹಾಸ ಪೂರ್ತಿ ಘೇವ್ಣು ವಿವರಣ ಕೊರಚೆ ಲಾಗ್ತಾ. ಆಮ್ಗೆಲೆ ದೇಶಾಚೆ ಟಪಾಲ ಇತಿಹಾಸಾ ವಯರ್ ಪ್ರಥಮ ಜಾವ್ನು ಬರಯಲೊ ದೋನ್ ವ್ಯಕ್ತಿ ಝೆಫರಿ ಕ್ಲಾರ್ಕ್ ಆನಿ ಆಯ್. ಜಿ. ಹ್ಯಾಮಿಲ್ಟನ್. ಕರ್ನಾಟಕಾಚೆ ಟಪಾಲ್ ಇತಿಹಾಸ ಬರಯಲೊ ಮುಖ್ಯ ಮನೀಶ ಹುಬ್ಬಳ್ಳಿಚೊ ಎಂ.ಎಂ. ಇನಾಮದಾರ (ಹಾನ್ನಿ ಪ್ರೆಸಿಡೆನ್ಸಿ ಪೋಸ್ಟ್ ಮಾಸ್ಟರ ಜಾವ್ನು ಸೇವಾ

ನಿವೃತ್ತ ಜಾಲಿಲೆ.) ಹಾಂಗಲೆ ಪುಸ್ತಕ 1985 ಇಸ್ವೆಂತು ಪ್ರಕಟ ಜಾಲಿಲೆ ಆಸ್ತಾ. ಕರ್ನಾಟಕ ರಾಜ್ಯಾಚೆ ಟಪಾಲ ಇತಿಹಾಸು ಥೊಡೆ ಸಮಜೂನ್ ಘೇವ್ನು ಮಾಗಿರಿ ಟಪಾಲ ಚೀಟಿ ವಯರಿ ಮಿಂಚ್ವಲ್ಲೆ ಕೊಂಕಣಿ ಭಾಷೆಚೆ ಮನೀಸಾಲೆ ಮಾಹಿತಿ ಪಳೊವ್ಯಾಂ.

ತಾ. 1-4-1774 ದಿವಸ ಕಲಕತ್ತಾ ಜನರಲ್ ಪೋಸ್ಟ್ ಆಫೀಸು ಪ್ರಾರಂಭ ಜಾಲ್ಲೊ. ಉಪರಾಂತ ತಾ. 1-6-1786 ದಿವಸು ಮದ್ರಾಸ್ ಜನರಲ್ ಪೋಸ್ಟಾಫೀಸ ಶುರು ಜಾಲ್ಲೆ. 1787 ಇಸ್ವೆಂತು ಮುಂಬಯ್ ಜನರಲ್ ಪೋಸ್ಟಾಫೀಸ ಉಗಡಲೊ. ಸ್ವಾತಂತ್ರ್ಯ ಪೂರ್ವ ವೆಗಳೆವೆಗಳೆ ಸಂಸ್ಥಾನಿಕಾಲೆ ಅಧಿಕಾರಾಂತು ಆಶಿಲೆಂ ನಿಮಿತ್ತ ಏಕರೂಪ ಕಾಯ್ದೊ ಜರೂರತ ಜಾವ್ನು ಉಪದ್ರವ ನಿವಾರಣ ಕೊರಚಾಕ ಬ್ರಿಟೀಷ್ ಸರ್ಕಾರಾನ್ ಕ್ರಿ.ಶ.ಕ. 1837 ಇಸ್ವೆಂತು ಏಕರೂಪ ಟಪಾಲ ಕಾಯ್ದೊ ಜಾರೀಕ ಹಾಡಲೊ. ತಾ. 1-10-1854 ದಿವಸು ಪ್ರಥಮ ಟಪಾಲ ಚೀಟಿ ಭಾರತಾಂತು ಪ್ರಕಟ ಜಾಲ್ಲೆ.

ಕ್ರಿ.ಶ. 1803 ವರ್ಷಾಂತು ಪ್ರಸಿದ್ಧಿ ಆಶಿಲೆ ದೋನ್ ಟಪಾಲ ಮೇಲ್ ವಾಟ ಅಶ್ಚಿ ಆಸ್ತ.

1. ಮದ್ರಾಸ್-ಬಳ್ಳಾರಿ-ಧನ್ನೂರ್(ಹುನಗುಂದ ತಾಲೂಕ, ವಿಜಯಪುರ ಜಿಲ್ಲೆ) - ಪುಣೆ - ಮುಂಬಯಿ.
2. ಮದ್ರಾಸ್- ಬೆಂಗಳೂರು- ಧಾರವಾಡ- ಪುಣೆ- ಮುಂಬಯಿ ಮಾರ್ಗ.
3. ದಕ್ಷಿಣ ಮಲಬಾರ್- ಮಂಗಳೂರು- ಹೊನ್ನಾವರ- ಧಾರವಾಡ. ಟಪಾಲಾಚೆ 'ಲೆಟರ್ ಬಾಕ್ಸ್' ಪದ್ಧತಿ 1854 ಇಸ್ವೆಂತು ಜಾರೀಕ ಆಯಲೆ. 1850 ಇಸ್ವೆಂತು ಟಪಾಲ ಇಲಾಖೆಚೆ ಪೋಸ್ಟ್ ಮಾಸ್ತರ ಜಾವ್ನು ಥೊಡೆ ಪ್ರದೇಶಾಂತು ಕಲೆಕ್ಟರ್, ಥೊಡೆ ಪ್ರದೇಶಾಂತು

ಸೈನ್ಯಾಧಿಕಾರಿನಿ ಕಾಮ ಕೆಲೀಲೆ ವಿಷಯು ದಾಖಲ ಜಾಲ್ಲಿಲೊ ಆಸ್ತಾತಿ. ದಕ್ಷಿಣ ಕನ್ನಡಾಚೆ ಕಲೆಕ್ಟರ್ ಪೋಸ್ಟಮಾಸ್ತರ ಜಾವ್ನು ಕಾಮ ಕೆಲ್ಲಿಲೆ ವಿಷಯಾಚೆ ದಾಖಲಾ ಮೆಳತಾ.

1 ನವೆಂಬರ್ 1956 ದಿವಸ ಕರ್ನಾಟಕ ರಾಜ್ಯಾಚೆ ಸ್ಥಾಪನಾ ಜಾಲ್ಲಿ. ತಾಜ್ಜೆ ಪೈಲೆ ಹ್ಯಾ ರಾಜ್ಯಾಚೆ ಪ್ರದೇಶ ಮುಂಬಯಿ ಪ್ರಾಂತ, ಮದ್ರಾಸ ಪ್ರಾಂತ, ಮೈಸೂರು, ಹೈದರಾಬಾದ್ ಪ್ರಾಂತ, ಕೊಡಗು ಬಳ್ಳಾರಿ ಪ್ರದೇಶ ವಗವಗಲೆ ಅಧಿಕಾರ ಕ್ಷೇತ್ರ ಜಾವ್ನಾಶಿಲೆ. ಉತ್ತರ ಕನ್ನಡ ಆನಿ ದಕ್ಷಿಣ ಕನ್ನಡ ಪ್ರತ್ಯೇಕ ಜಿಲ್ಲೆ ಜಾವ್ನು 1862 ಇಸ್ವೆಂತು ವಿಭಜನ ಕರುಕ ಆಯ್ಲೆ. ತಾ. 1-4-1960 ದಿವಸ ಕರ್ನಾಟಕ ರಾಜ್ಯಾಕ್ ಏಕ ಪೋಸ್ಟ್ ಮಾಸ್ತರ ಜನರಲ್ ನೇಮಣೂಕ ಜಾಲ್ಲಿ. ಮದ್ರಾಸ್ ವಿಭಾಗಾಂತು ಆಶಿಲೆ, 1837 ಇಸ್ವೆಂತು ಮಡಿಕೇರಿ ಪೋಸ್ಟ್ ಆಫೀಸ್ ಆನಿ 1854 ಇಸ್ವೆಂತು ಸದರ ಮಂಗಲೂರು ಹೆಡ್ ಪೋಸ್ಟಾಫೀಸ ಶುರು ಜಾಲ್ಲಿ ಮ್ಹಣು ಮಾಹಿತ ಮೆಳ್ತಾ.

ಬಳ್ಳಾರಿಂತು 1854 ಇಸ್ವೆಂತು, ಆನಿ ತೆ ವರ್ಷಾಂತು ರಾಯಚೂರು ಆನಿ ಲಿಂಗಸೂರು ಪೋಸ್ಟ್ ಆಫೀಸ ಆಶಿಲೆ ಉಲ್ಲೇಖ ಮೆಳತಾ. ಮಂಗಲೂರು ಪೋಸ್ಟಾಫೀಸಾಚೆ ಅಧೀನ ಜಾವ್ನು ಹೊನ್ನಾವರ, ಶಿರಸಿ ಪೋಸ್ಟಾಫೀಸ ಆಶಿಲೆ ದಾಖಲಾ ಆಸ್ತಾ. 1830 ಇಸ್ವೆಂತು ಪನವೇಲಾಂತುಲೆನ್ ಪುಣೆವರೀ ಬೈಲ್‌ಗಾಡಿ ಮುಖಾಂತರ ಟಪಾಲ ಸೇವಾ ಶುರು ಜಾಲ್ಲಿ. 1865 ಇಸ್ವೆಂತು ಕಾರವಾರ ಆನಿ ಕುಮಟಾ ಗಾಂವಾಕ್ ಸಮುದ್ರಾ ಮಾರ್ಗಾ ಮುಖಾಂತರ ಟಪಾಲ್ ಪೆಟೊವ್ಚೆ ಸೇವಾ ಶುರು ಜಾಲ್ಲಿ. ತಶೀಚಿ 1870 ಇಸ್ವಿಂತು ಮುಂಬಯಿ ತುಲೆನ್ ಪುಣೆಕ್ ರೈಲು ಮಾರ್ಗಾ ಮುಖಾಂತರ ಟಪಾಲ ಪೆಟೊವ್ಚೆ ವ್ಯವಸ್ಥಾ ಶುರು ಜಾಲ್ಲಿ. ಸುರವೇಚಿ ದಿವಸಾಂತ ಪುಣೆಂತುಲೆನ್ ಧಾರವಾಡಾಕ್

ಟಾಂಗಾ ಮುಖಾಂತರ ಟಪಾಲ ಪೆಟ್ರೆತಾಶೀಲೆ. 1855 ಇಸ್ವೆಂತು ಬೆಳಗಾಂವಾಂತು ಟೆಲಿಗ್ರಾಂ ಆಫೀಸ ಶುರು ಜಾಲ್ಲೆ.

1818-1830 ವರ್ಷಾ ಪಾಸೂನ ಧಾರವಾಡ ಜಿಲ್ಲಾ ಸೈನಿಕ ಆಡಳಿತಾಂತು ಆಶೀಲೆ. ಉಪರಾಂತ ಮುಂಬಯಿ ಪ್ರಾಂತಾಂತು ವಿಲೀನ ಜಾಲ್ಲೆ. 1855 ಇಸ್ವೆಂತು ಹುಬ್ಬಳ್ಳಿ ಆನಿ ಗದಗ ಪೋಸ್ಟಾಫೀಸ ಶುರು ಜಾಲ್ಲೆ. 1861 ಇಸ್ವೆಂತು ರಾಣೆಬೆನ್ನೂರ, ಹಾವೇರಿ ಪೋಸ್ಟಾಫೀಸ ಶುರು ಜಾಲ್ಲೆ. ಸಮುದ್ರ ಮಾರ್ಗಾನಿ ಮುಂಬಯಿತುಲೆನ್ ಟಪಾಲ ಕಾರವಾರ ಆಫೀಸಾಕ ಏವ್ನು ನಂತರ ಧಾರವಾಡಾಕ ಹೊರತಾಶ್ತೀಲೆ. 1855 ಇಸ್ವೆಂತು ಕುಮಟಾ, ಶಿರಸಿ ಆನಿ ಕತಗಾಲ ಪೋಸ್ಟ್ ಆಫೀಸ್ ಶುರು ಜಾಲ್ಲೆ. 1863 ಇಸ್ವೆಂತು ಸದಾಶಿವಗಡಾಂತು ಆಶ್ತೀಲೆ ಪೋಸ್ಟ್ ಆಫೀಸ್ ಕಾರವಾರ ಶಹರಾಕ ಸ್ಥಾನಾಂತರ ಕೆಲ್ಲೆಂ. 1890 ಇಸ್ವೆಂತು 'ರೇಲ್ವೆ ಮೇಲ್ ಸರ್ವೀಸ್' ಶುರು ಜಾವ್ನು ತಾಜೆ ಹುಬ್ಬಳ್ಳಿ ವಿಭಾಗಾಚೆ ಕಛೇರಿ ಧಾರವಾಡ ಶಹರಾಂತು ಆಶ್ತೀಲೆಂ. ತಾ. 1-4-1960 ದಿವಸ ಕರ್ನಾಟಕ ರಾಜ್ಯಾಕ ಏಕ ಪ್ರತ್ಯೇಕ ವಿಭಾಗ ಮ್ಹೊಣು ಕೊರನು 'ಪೋಸ್ಟ್ ಮಾಸ್ಟರ ಜನರಲ್' ನೇಮಣೂಕ ಜಾಲ್ಲ್ಯಾ ನಂತರ ರಾಜ್ಯಾಂತ ಟಪಾಲ ಸೇವಾಚೆ ಪ್ರಗತಿಚೆ ಗತಿ ವಾಡಲಿ. ಪೋಸ್ಟಲ್ ಸೇವಿಂಗ್ಸ್ (ಉಳಿತಾಯ) ಖಾತಾ ಸೇವಾ ತಾ. 01-04-1982 ದಿವಸಾ ಪಾಸೂನ್ ಶುರು ಆಸ್ಲಾ.

ಟಪಾಲ ಚೀಟಿ ಪ್ರದರ್ಶನ ಆನಿ ಸಂಗ್ರಹಾಲಯ

ಕರ್ನಾಟಕ ರಾಜ್ಯಾಚೆ ಟಪಾಲ ಚೀಟಿಚೆ ಪ್ರದರ್ಶನ 1975 ಇಸ್ವೆಂತು ಪ್ರಪ್ರಥಮ ಜಾವ್ನು ಚಲಯಾರಿ ದೂಸರೆ ಪ್ರದರ್ಶನ 1977 ಇಸ್ವೆಂತು ಚಲ್ಲೆಂ. ರಾಷ್ಟ್ರಸ್ತರಾಚೆ ಪ್ರದರ್ಶನ ದಿಲ್ಲಿಂತು 1970 ಇಸ್ವೆಂತು ಚಲ್ಲೆಂ. ತಾಜೆ ಪಯ್ಲೆ ಕಲಕತ್ತಾಂತು 1963 ಇಸ್ವೆಂತು ಅಂತಾರಾಷ್ಟ್ರೀಯ ಪ್ರದರ್ಶನ ಚಲ್ಲೆ. 1988 ಇಸ್ವೆಂತು ಬೆಂಗಳೂರಾಂತು ಕರ್ನಾಟಕ್ ಪ್ರದರ್ಶನ ಘಡಿಲ್ಲೆ ಆಸ್ಲಾ.

1980 ಜನೆವರಿ 25 ತಾಕೂನು ಫೆಬ್ರವರಿ 3 ತಾರೀಖೆ ಪರ್ಯಂತ ಚಾಳೀಸ್ ದೇಶಾಂಚೆ ಟಪಾಲ ಚೀಟಿಚೆ ಪ್ರದರ್ಶನ ಏಕ ಅಪರೂಪಾಚೆ ಪ್ರದರ್ಶನ ಜಾವ್ನು ದಾವಿಲಾ ಜಾಲ್ಲಾ. ತಸ್ಲೀಚಿ 1989 ಇಸ್ವೆಂತು ದಹಾ ದಿವಸ ಚಲೀಲೆ ಪ್ರದರ್ಶನ ಪಣ ವಿಶೇಷ ಜಾವ್ನು ದಿಸೂನ್ ಎತ್ತಾ.

ಜಗತ್ತಾಂತು ಅತಿ ಹೊಡ್ ಟಪಾಲ ಚೀಟಿಚೆ ವಸ್ತುಸಂಗ್ರಹಾಲಯ ಜರ್ಮನಿಚೆ ರಾಜಧಾನಿ ಮ್ಯುನಿಕ್ (Munich) ನಗರಾಂತು ಆಸ್ಸಾ. ಆಮ್ಗೆಲೆ ದೇಶಾಂತು ಅತಿ ಹೊಡ್ ಟಪಾಲ ಚೀಟಿಚೆ ವಸ್ತುಸಂಗ್ರಹಾಲಯ ದೆಹಲ್ಲಿಚೆ ಡಾಕ್ ಭವನಾಂತು 6 ಜುಲೈ 1968 ದಿವಸ ಶುರು ಜಾವ್ನು ಆತ್ತಾ ಏಕ ಅಪರೂಪಾಚೆ ಅತಿ ಮೌಲ್ಯಾಚೆ ವಸ್ತು ಸಂಗ್ರಹಾಲಯ ಜಾವ್ನಾಸ್ಸ. ಹೇ ವಸ್ತು ಸಂಗ್ರಹಾಲಯಾಂತು ಭಾರತಾಂತು ಅಜುನ್ ಪಾಸುನ್ ಸರಕಾರಾತುಲ್ಯಾನಿ ಪ್ರಕಟ ಜಾಲೀಲೆ ಸರ್ವ ಟಪಾಲ ಚೀಟಿಚೆ ಸಂಗ್ರಹ ಪಳೋವಚಾಕ ಮೆಳ್ತಾ. ವಿದೇಶಿ ಟಪಾಲ ಚೀಟಿಚೆ ಸಂಗ್ರಹ ಆನಿ ಟಪಾಲಾಕ ಸಂಬಂಧ ಪಾವ್ತಲೆ ವಿಂಗಡ ಸಾಮಗ್ರಿ ಉದಾ: ಲಕೋಟಾ, ಪೋಸ್ಟಲ್ ಕಾರ್ಡ್, ಸರ್ವೀಸ್ ಮೊಹರ, ಪಯ್ಲೆ ದಿವಸಾಚೆ ಕವರ್ಸ್, ಮಾಹಿತಿ ಪುಸ್ತಕ, ಮಿನಿಮೇಚರ್ ಸೊವೆನೀರ್ ಶೀಟ್ಸ್... ಸಂಗ್ರಹಾಕಾರಾಂ ಸಾಟಿ ಏಕ ವಿಕ್ರೀ ಕೊರಚೆ ಸ್ಟಾಲ್ ಭೀ ಹಾಂಗಾ ವ್ಯವಸ್ಥಾ ಕೆಲೀಲೆ ಆಸ್ಸಾ. ಹೆ ರಾಷ್ಟ್ರೀಯ ಸಂಗ್ರಹಾಲಯ ಡಾಕ್ ಭವನ, ನವದೆಹಲಿ ಹಾಂಗಾ ಪೈಲೆ ಶುರು ಕೆಲೀಲೆ. ನಂತರ ವಿಶಾಲ ಪ್ರದೇಶಾಂತು ಡಾಕ್ ಭವನಾಚೆ ನವೀನ ಸ್ಥಳಾಕ ತಾ. 17-08-2000 ದಿವಸು ಸ್ಥಳಾಂತರ ಕರೂನ್ ಆತ್ತಾ ಟಪಾಲ ಚೀಟಿಚೆ 'ಡಿಸ್‌ಪ್ಲೇ ಬೋರ್ಡ್ ವಯರ್' ದೊವರ್ನ್ ಮಾಹಿತ ದಿತ್ತಾಚಿ. ಏಕ ಎಂಪಿಥಿಯೇಟರ್ ಹೇ ಸಂಗ್ರಹಾಲಯಾಂತು ಆಸ್ಸಾ. ಆಯಿಲೆ ದರ್ಶನಾರ್ಥಿಂಕ ಆನಿ ಶಾಲಾ ಚರ್ಚುವಾಂಕ ವಿಶೇಷ ಮಾಹಿತ ಹೇ ಎಂ.ಪಿ. ಥಿಯೇಟರಾಂತು ಟಪಾಲು ಇತಿಹಾಸಪಣ ಸಾಂಗತಾತಿ.

ಸಂಸ್ಕರಣ ಟಪಾಲು ಚೀಟಿ (Commemoration Stamps)

ಸ್ವಲ್ಪ ಕಾಳ ಭಾರತೀಯ ಅಂಚೆ ಚೀಟಿ ಬ್ರಿಟನಾಂತು ಮುದ್ರಿತ ಜಾತ್ತಾ ಆಶ್ಶಿಲೆ. 1926 ಪಾಸೂನ್ ಸರ್ವ ಅಂಚೆ ಚೀಟಿ ನಾಸಿಕ (ಮಹಾರಾಷ್ಟ್ರ) ಗಾಂವಾಂತು ಆಶ್ಶಿಲೆ “ಸೆಕ್ಯೂರಿಟಿ ಪ್ರೆಸ್ಸಾ”ಂತು ಮುದ್ರಣ ಕರ್ತಾತಿ. ತಶ್ಶಿ ದೊಸರೆ ಸೆಕ್ಯೂರಿಟಿ ಪ್ರೆಸ್ ಹೈದರಾಬಾದಾಂತು ಆಸ್ಸಾ. ಬ್ರಿಟೀಷ್ ಕಾಮನ್ ವೆಲ್ತ್ ದೇಶಾಂ ಮಧ್ಯೆ ಚಿತ್ರಾಚೆ ಅಂಚೆ ಚೀಟಿ ಪ್ರಥಮ ಜಾವ್ನ್ ಆಮ್ಗಲೆ ದೇಶಾಂತು ಉಕ್ತಾವಣ ಕೆಲ್ಲಿಲೆಂ ಏಕ ಅಭಿಮಾನಾಚೊ ವಿಷಯ. ತಶೀಂಚಿ ಆಮ್ಗಲೆ ದೇಶಾಂತು ಏರ್‌ಮೇಲ್ ಸರ್ವೀಸ್ (ವಿಮಾನ ಮುಖಾಂತರ ಟಪಾಲ ಪಾವೊಚೆ) ಪ್ರಥಮ ಜಾವ್ನ್ ಪ್ರಾರಂಭ ಜಾಲ್ಲೆ ಆನಿ ತ್ಯಾ ಸಂಬಂಧ 1929 ವರ್ಷಾಂತು ಏರ್‌ಮೇಲ್ ಅಂಚೆ ಚೀಟಿ ಉಕ್ತಾವಣ ಜಾಲ್ಲಿಂ. ನವದೆಹಲಿಚೆ ನಗರಾಂತು ಆಶ್ಶಿಲೆ ಪ್ರಮುಖ ಇಮಾರತಾಚೆ ಚಿತ್ರ ಹೇ ಏರ್‌ಮೇಲ್ ಚೀಟಿ ವಯರ್ ದಾಕ್ಯಲೆ ಆಸ್ಸಾಂ.

ದೊನ್ನೀಚೆ ಜಾಗತಿಕ ಮಹಾಯುದ್ಧಾಚೆ ಸಂದರ್ಭಾರ ಸರಕಾರಾಕ ಕರೆನ್ಸಿ ನೋಟ್ ಆನಿ ನಾಣ್ಯಾಚೆ ಉಪಲಬ್ಧಿ ಕಮ್ಮಿ ಜಾಲ್ಲ್ಯಾ ನಿಮಿತ್ತ ಅಂಚೆ ಚೀಟಿ ಪಣ ನಾಣ್ಯಾಚೆ ಸಾರಕೆ ವಾಪರ್ ಕೆಲ್ಲಿಲೆ ಉಲ್ಲೇಖ ಆಸ್ಸಾ. ನಾಣ್ಯಾಚೆ ಚಿತ್ರ ದಾಖಯಿಲೆ ಟಪಾಲ ಚೀಟಿ ದೋನ್ ಪ್ರಕಟ್ ಜಾಲ್ಲಿಲೆ ಆಸ್ಸ. ಏಕ್ ಚೀಟಿ ವಯ್ರ ಕ್ರಿಸ್ತ ಪೂರ್ವ 200 ವರ್ಷಾಂತು ಆಶ್ಶಿಲೆ ಯೌದೇಯ ತಳವಂಶಾಚೆ ರಾಜ್ಯಾಚೆ ಸಂಬಂಧಾಚೆ ನಾಣ್ಯ ರೂಪಾಚೆ ಚಿತ್ರ ಆಸ್ಸಾ. ದೂಸರಾ ಟಪಾಲ ಚೀಟಿ ಪಂಡಿತ ನೆಹರೂಲೆ 75ಚೆ ವರ್ಷಾಚೆ ಸ್ಮರಣಾರ್ಥ ತಾ. 14-11-1964 ದಿವಸ ಉಕ್ತಾವಣ ಜಾಲ್ಲ್ಯಾ.

ಚಿತ್ರಪಟ (ಫಿಲಂ) ಸಂಬಂಧ ಟಪಾಲ ಚೀಟಿ

ಆಜಿಪಾಸೂನು ಚಲನಚಿತ್ರಾಚೆ ಸಂಬಂಧ ಆಶ್ತಿಲೆಂ ಅಂದಾಜೋ 60 ಟಪಾಲ್ ಚೀಟಿ ಉಕ್ತಾವಣಿ ಜಾಲ್ಯಾ. ದೇಶಾಚೆ ಪ್ರಥಮ ಚಲನಚಿತ್ರ “ರಾಜಾ ಹರಿಶ್ಚಂದ್ರ” 13-05-1913 ದಿವಸ ಮುಂಬಯಿಚೆ ಕೊರೊನೇಷನ್ ಸಿನೆಮಾ ಥಿಯೆಟರಾಂತು ದಾಕಯಿಲೆ ಸ್ಮರಣಾರ್ಥ ಟಪಾಲು ವಿಭಾಗಾನ್ ತಾ. 30-05-1989 ದಿವಸ, ಭಾರತೀಯ ಚಲನಚಿತ್ರ ಕ್ಷೇತ್ರಾಚೆ 75 ವರ್ಷಾಚೆ ಸಂದರ್ಭಾರ ಟಪಾಲ ಚೀಟಿ ಉಕ್ತಾವಣಿ ಕೆಲ್ಲಿಂ. ಚಲನಚಿತ್ರ ಸಂಬಂಧ ಪ್ರಕಟ ಜಾಲೀಲೆ ಟಪಾಲ ಚೀಟಿ ದಾದಾಸಾಹೇಬ ಫಾಲ್ಕೆ, ಬಾಲಗಂಧರ್ವ, ಎಂ.ಜಿ. ರಾಮಚಂದ್ರನ್, ದೀನಾನಾಥ ಮಂಗೇಶಕರ್, ನರ್ಗೀಸ್ ದತ್ತ, ಸತ್ಯಜೀತ ರೇ, ಪ್ರದ್ವಿರಾಜ ಕಪೂರ, ಕುಂದನಲಾಲ ಸೈಗಲ್, ಡಾ|| ಎನ್.ಟಿ ರಾಮರಾವ್, ಸಾನೇ ಗುರೂಜಿ, ಶಿವಾಜಿ ಗಣೇಶನ್, ಡಾ|| ವಿ. ಶಾಂತಾರಾಮ, ರಾಜಕಪೂರ, ಪು. ಲ. ದೇಶಪಾಂಡೆ, ಘಂಟಸಾಲ, ಮುಕೇಶ, ಕಿಶೋರಕುಮಾರ, ಮಹಮ್ಮದ ರಫಿ, ಹರಿವಂಶರಾಯ ಬಚ್ಚನ್, ಎಂ. ಎಸ್. ಸುಬ್ಬುಲಕ್ಷ್ಮಿ, ದೇವಿಕಾ ರಾಣಿ, ಕಾನನದೇವಿ, ಮೀನಾಕುಮಾರಿ, ಗುರುದತ್ತ, ಪಂಕಜ ಮಲ್ಲಿಕ್, ಜಿಮಲರಾಯ, ಎಸ್. ಡಿ. ಬರ್ಮನ್, ಚಾರ್ಲಿ ಚಾಪ್ಲಿನ್, ಡಾ|| ರಾಜಕುಮಾರ ಇತ್ಯಾದಿ.

ಚಲನಚಿತ್ರ ಕ್ಷೇತ್ರಾಕ ಸಂಬಂಧ ಆಶ್ತಿಲೆಂ ಸಂಸ್ಥಾ ಚಿಲ್ಟ್ರಿನ್ ಫಿಲಂ ಸೊಸೈಟಿ ಚಿತ್ರ ಆಶ್ತಿಲೆ ಸಂಸ್ಕರಣಿ ಚೀಟಿ 2005 ಇಸ್ವಿಂತು ಉಕ್ತಾವಣಿ ಜಾಲ್ಲಿ. ತಶ್ಚಿ ಫೋನೋಗ್ರಾಫ್ ಚೆ ಸ್ಮರಣೆಕ ಟಪಾಲ ಚೀಟಿ 1977 ವರ್ಷಾಂತು ಪ್ರಕಟ ಜಾಲ್ಲಿ.

ದೇಶಾಚೆ ಚಿತ್ರರಂಗಾಚೆ ಶತಮಾನೋತ್ಸವ ವರ್ಷಾ ಸಂಬಂಧ ತಾ. 4-5-2013 ದಿವಸು ಚಿತ್ರರಂಗಾಚೆ ಪನ್ನಾಸ ವ್ಯಕ್ತ್ಯಾಂಗಲೆ ಸ(6)

ಮಿನಿಯೇಚರ್ ಶೀಟ್ಸ್ ಪ್ರಕಟ ಕೆಲ್ಲಾ. ತಾಂತು ಪನ್ನಾಸ ವ್ಯಕ್ತ್ಯಾಂಗಲೆ ಚಿತ್ರ ಪ್ರಕಟ ಜಾಲ್ಲಾ. ಹ್ಯಾ ಮಿನಿಯೇಚರ್ ಶೀಟ್ - ಟಪಾಲ್ ಚೀಟಿ, ಟಪಾಲ ಇತಿಹಾಸಾಂತು ಅತಿ ಫ್ಲಡ ಚೀಟಿ ಉಕ್ತಾವಣ ಜಾಲೀಲೆ ದಾವಿಲಾ ಬರಯಲಾ. ಹಾಂತು ಪ್ರಮುಖ ಜಾವ್ನು ಅಶೋಕ ಕುಮಾರ, ಭೂಪೇನ್ ಹಜಾರಿಕಾ, ದುರ್ಗಾ ಖೋಟೆ, ಬಿ.ಆರ್. ಚೋಪ್ರಾ, ದೇವಾನಂದ, ಹೃಷಿಕೇಶ ಮುಖರ್ಜಿ, ಪ್ರದ್ವಿರಾಜ ಕಪೂರ, ಸೊಹ್ರಾಬ್ ಮೋದಿ, ಬಲರಾಜ ಸಾಹನಿ, ಕಮಾಲ ಅಮರೋಹಿ, ಗೀತಾದತ್ತ, ಚೇತನ ಆನಂದ, ಓ.ಪಿ. ನಯ್ಯರ್, ಮೆಹಮೂದ್, ಆರ್.ಡಿ. ಬರ್ಮನ್, ರಾಜೇಶ ಖನ್ನಾ, ಶಮ್ಮಿ ಕಪೂರ್, ಸ್ಮಿತಾ ಪಾಟೀಲ್, ಉತ್ತಲದತ್ತ, ವಿಷ್ಣುವರ್ಧನ್..... ಅಶ್ವಿ ಪನ್ನಾಸ ಚಿತ್ರಪಟಾಚೆ ಪನ್ನಾಸ ವ್ಯಕ್ತ್ಯಾಂಗಲೆ ಚಿತ್ರ ಆಸ್ಸ.

ವಿಶೇಷ ಟಪಾಲು ಚೀಟಿ, ಘೋಷಣಾ ವಾಕ್ಯ (Slogan)

ತಾ. 30-1-1949 ದಿವಸ ಏಕ ದಿವಸಾ ಖಾತಿರ ಉಕ್ತಾವಣ ಕೆಲ್ಲಿಲ್ಲೆ “ಸಬಕೊ ಸನ್ಮತಿ ದೇ ಭಗವಾನ್” ಮ್ಹಳ್ಳೆ ಡಾಕ್ ವಿಭಾಗಾಚೊ ವಿಶೇಷ ಘೋಷಣಾ ವಾಕ್ಯ (Slogan) ಏಕ ಐತಿಹಾಸಿಕ ವಿಷಯ. ಮಹಾತ್ಮಾ ಗಾಂಧೀಲೊ ಪಯಲೇ ಪುಣ್ಯತಿಥಿಚೆ ಉಡಗಾಸಾಕ ಹೆ ಸ್ಲೋಗನ್ ಯಾ ಮಾರ್ಕಿಂಗ್ ಕೆಲ್ಲಿಲ್ಲೆ ಆಸ್ಸಾ. ತೆ ದಿವಸಾಚೆ ಸೀಮಿತ ಪೋಸ್ಟಾಫೀಸಾಂತು ಆಯಿಲ್ಲೆ ಆನಿ ರವಾನಾ ಜಾಲ್ಲೆ ಪೋಸ್ಟಲ್ ವಸ್ತು ವಯರ್ ಹೆ ಸ್ಲೋಗನಾಚೆ ಸಿಕ್ಕಾ ಮಾರ್ನ್ ಸ್ಮರಣ ಕೆಲ್ಲಿಲ್ಲೆ ಆಸ್ಸಾ. 15-8-1948 ದಿವಸ ಗಾಂಧೀಜಿಲೆ ಸಂಸ್ಕರಣಾರ್ಥ ಚಾರ್ ಚೀಟಿಚೆ ಏಕ ಸೆಟ್ (Set) ಉಕ್ತಾವಣ ಕರ್ನ್ ದೇಶಾನ ಶೃದ್ಧಾಂಜಲಿ ಅರ್ಪಣ ಕೆಲ್ಲಿ.

ಮಹಾತ್ಮಾ ಗಾಂಧೀ ವ್ಯಕ್ತಿ ಚಿತ್ರ, ಆನಿ ತಾಂಗಲೆ ಸತ್ಯಾಗ್ರಹ ಸಂಬಂಧ ಜಗತ್ತಾಚೆ-ಜವಳ ಜವಳ ಏಕ ಶಂಬರ್ ದೇಶಾಂತು ಅಂಚೆ ಚೀಟಿ ಪ್ರಕಟ ಜಾಲ್ಲಿಲ್ಲೆ ವಿಷಯ ಆಮ್ಕಾ ಅಭಿಮಾನ ವಾಟತಾ.

ವೆಗಳೆ ಸಂಸ್ಕರಣ ಟಪಾಲ ಚೀಟಿ

ಪ್ರತಿವರ್ಷ ಬಾಲದಿವಸ ನವೆಂಬರ್ 14 ದಿವಸ್ ಆಚರಣ ಕರ್ತಾತಿ. ಏಕ ವಿಶೇಷತಾ ಮ್ಹಳೆರ್ ಪ್ರತಿವರ್ಷ ಬಾಲದಿವಸಾಚೆ ಸಂದರ್ಭಾರ ಏಕ ಜಾಂವೊ ಜಾಸ್ತಿ ಟಪಾಲಚೀಟಿ ಉಕ್ತಾವಣ ಕರ್ತಾತಿ. ರಾಷ್ಟ್ರ ಮಟ್ಟಾಚೆ- 'ಪೇಟಿಂಗ್ ಸ್ಪರ್ಧಾ' ಆಯೋಜನ ಕರ್ನು ಸ್ಪರ್ಧೆಂತ ವಿಜೇತ ಜಾಲ್ಲೆ ವರ್ಣಚಿತ್ರಾಚೆ ರೂಪಾಚೆ ಚೀಟಿ ಉಕ್ತಾವಣ ಕರ್ತಾತಿ ಆನಿ ತೇ ವರ್ಣಚಿತ್ರ ರಾಷ್ಟ್ರೀಯ ಫಿಲಾಟಲಿ ವಸ್ತುಸಂಗ್ರಹಾಲಯ ನವದೆಹಲಿಂತು ಪ್ರದರ್ಶನಾಕ್ ದವರ್ತಾತಿ.

ಭಾರತಾಚೆ ಏರಮೇಲ್ ಸರ್ವೀಸ್ ಜಗತ್ತಾಂತು ಪ್ರಥಮ ಜಾವ್ನು ಪ್ರಾರಂಭ ಜಾಲ್ಲಿಲೆ ಸ್ಮರಣಾರ್ಥ ತಾಜ್ಜೆ ಸುವರ್ಣ ಮಹೋತ್ಸವ ವರ್ಷಾಂತು ತಾ. 18-2-1961 ದಿವಸ ಸಂಸ್ಕರಣ ಚೀಟಿ ಪ್ರಕಟ ಜಾಲ್ಲ್ಯಾ ಹೆನ್ರಿ ಪಿಕೆಟ್ ಮ್ಹಳೆ ವಿದೇಶಿ ವ್ಯಕ್ತಿನ್ 1911 ವರ್ಷಾಂತು ಏರಮೇಲ್ ಘೆವುನ್ ಪ್ರಥಮ ವಿಮಾನಯಾನ ಕೆಲ್ಲಿಲೆ.

ಅಂತಾರಾಷ್ಟ್ರೀಯ ಪೊಲೀಸ್ ಸಂಸ್ಥಾ "ಇಂಟರ್‌ಪೋಲ್" (Interpol)ಚೆ ಸುವರ್ಣ ಮಹೋತ್ಸವ ಸಂದರ್ಭಾರ ತಾ. 9-10-1973 ದಿವಸ ಭಾರತಾಂತು ಏಕ ಸಂಸ್ಕರಣ ಅಂಚೆ ಚೀಟಿ ಉಕ್ತಾವಣ ಕೆಲ್ಲಿ. ಹೆ ಇಂಟರ್‌ಪೋಲ್ ಸಂಸ್ಥೆಕ ಆತ್ಮ ಜಗತ್ತಾಚೆ 192 ರಾಷ್ಟ್ರ ಸದಸ್ಯ ಜಾವ್ನಾಸ್ತಾತಿ.

ಅಂಚೆ ವಿಭಾಗ ದೇಶಾಚೆ ಸಂವಿಧಾನಾಚೆ ಅಂತರ್ಗತ ಕೇಂದ್ರ ಸರಕಾರಾಚೆ ಅಧೀನ ಎತ್ತಾ. ತ್ಯಾ ನಿಮಿತ್ತ ಟಪಾಲ ಚೀಟಿ ಪ್ರಕಟ ಕರಚೆ ಅಧಿಕಾರ ಕೇಂದ್ರ ಸರಕಾರಚೆ ಸಂಪರ್ಕ ಖಾತಾಚೆ ಮುಳಾಂತು ಕಾಮ ಕರಚೆ ಡಾಕ್ ವಿಭಾಗ ಆನಿ ತಾಜ್ಜೆ ಮುಖ್ಯಸ್ಥ ಪೊಸ್ಟ್ ಮಾಸ್ಟರ್ ಜನರಲ್

ಹಾಂಚೆ ಅಧಿಕಾರಾಂತು ಉರ್ತಾ. ಡಾಕ್ ವಿಭಾಗ ಜೀವಂತ ಆಶ್ರಿಲೆ ವ್ಯಕ್ತ್ಯಾಂಗಲೆ ಚೀಟಿ ಪ್ರಕಟ ಕರ್ತಾ. ಪಣ ತೇ ನಿಯಮಾಕ ಅಪವಾದ ಜಾವ್ನು ಏಕ ಅತಿ ವಿಶೇಷ ಸಂದರ್ಭಾರ ಜೀವಂತ ವ್ಯಕ್ತಿಲೆ ವಿಶೇಷ ಸಾಧನಾಚೆ ಕಾರಣಾನ ಸಂಸ್ಕರಣ ಚೀಟಿ ಪ್ರಕಟ ಕರ್ತಾ. ಉದಾಹರಣೆಕ, ಮದರ್ ಥೆರೆಸಾಕ್ ನೋಬೆಲ್ ಶಾಂತಿ ಪುರಸ್ಕಾರ 1979 ವರ್ಷಾಂತು ಮೆಳ್ಳಲೆ ಸಂದರ್ಭಾಂತ ತಿಗಲೆ ಸಾಧನಚೆ ಸ್ಮರಣಾರ್ಥ ತಾ. 27-08-1980 ದಿವಸ ಮದರ ಥೆರೆಸಾಲೆ ಚಿತ್ರಾಚೆ ಟಪಾಲ್ ಚೀಟಿ ಪ್ರಕಟ ಜಾಲ್ಲೊ. ತಶೀಂಚಿ ದೇಶಾಚೆ ಪೂರ್ವಾಧ್ಯಕ್ಷ ಮಾನ್ಯವರ ರಾಜೇಂದ್ರ ಪ್ರಸಾದ ಆನಿ ಮಾನ್ಯವರ ಡಾ|| ರಾಧಾಕೃಷ್ಣನ್ ಹಾಂಗಲೆ ಟಪಾಲ್ ಚೀಟಿ ತಾಂಗಲೆ ಜೀವಿತಾವಧಿಂತು ಪ್ರಕಟ ಜಾಲ್ಲೆಲೊ ಆಸ್. ಆನಿ ಕ್ರಿಕೆಟ್ ದಿಗ್ಗಜ್ ಸಚಿನ್ ತೆಂಡೂಲಕರಾನ್ನಿ ದೊನಶೆ ಶತಕ ಮಾರಿಲೆ ಸಾಧನಚೆ ಸ್ಮರಣಾರ್ಥ ಟಪಾಲ್ ಚೀಟಿ ಉಕ್ತಾವಣ ಜಾಲ್ಯಾ.

ನೇತಾಜಿ ಸುಭಾಸಚಂದ್ರ ಬೋಸ್ ಹಾಂಗಲೆ ಆಜಾದ್ ಹಿಂದ್ ಫೌಜ್ ಅಂಡಮಾನ್ & ನಿಕೋಬಾರ್ ದ್ವೀಪ ಸಮೂಹಾಂತು ಸುರ್ವೇಚೆ ಸ್ವತಂತ್ರ ಭಾರತ ಸರಕಾರ (ಅಜಾದ್ ಹಿಂದ್ ಸರಕಾರ) ಸ್ಥಾಪನ ಕೆಲ್ಲಿ ಉಡಗಾಸಾಕ ತಾಜೆ ರುಪ್ಪೆಲೊ ವರ್ಷ ದಿವಸ ತಾ. 21-10-1968 ಭಾರತೀಯ ಟಪಾಲ್ ಸಂಸ್ಥೆನ ಸಂಸ್ಕರಣ ಟಪಾಲ ಚೀಟಿ ಉಕ್ತಾವಣ ಕೆಲ್ಲ್ಯಾ. ತಾ. 21-10-1943 ದಿವಸ ನೇತಾಜಿ ಸುಭಾಸಚಂದ್ರ ಬೋಸ್ ಹಾನ್ನಿ ಸಿಂಗಾಪುರಾಂತು ಸ್ವತಂತ್ರ ಭಾರತಾಚೆ ಉದ್ಘೋಷ ಕೆಲ್ಲೊ.

ಭಾರತೀಯ ಪ್ರಥಮ ಬಾಹ್ಯಾಕಾಶ - ಅಂತರಿಕ್ಷ ಉಪಗ್ರಹ ಉಡಾವಣ ಜಾಲ್ಲಿ ಸಂದರ್ಭಾರ (ಹೆ ಉಪಗ್ರಹ ಭಾರತೀಯ ತಯಾರಿಂತು ಜಾಲ್ಲಿಲೆ ಆನಿ ರಷ್ಯಾ ದೇಶಾಚೆ ಉಡಾವಣ ಕೇಂದ್ರ ಮುಖಾಂತರ ತಾ. 19-04-1975 ದಿವಸ ಸೊಡಲೆ) ತಾಜೆ ಹೇರ್‌ದಿವಸ ಚೀಟಿ ಉಕ್ತಾವಣ ಜಾಲ್ಲೊ.

ಜಗತ್ತಾಂತು ನಾಮಾಂಕಿತ ವಿಜ್ಞಾನಿ ಮೇಡಂ ಡಾ|| ಮೇರಿಕ್ಯೂರಿಲೆ ಸಂಸ್ಕರಣಾರ್ಥ ತಾ. 06-11-1968 ದಿವಸ ಚೀಟಿ ಉಕ್ತಾವಣ ಕೆಲ್ಯಾ.

ತಾ. 29-05-1953 ದಿವಸು ಭಾರತ ದೇಶಾಚೆ ಇತಿಹಾಸಾಂತು ಏಕ ವಿಶೇಷ ದಿವಸು. ಹೇ ದಿವಸು ಭಾರತಾಚೆ ತೇನ್‌ಸಿಂಗ್ (Tenzing Norgay) ಆನಿ ನ್ಯೂಝಿಲ್ಯಾಂಡಚೆ ಪರ್ವತಾರೋಹಿ ಎಡ್ಮಂಡ್ ಹಿಲೇರಿ ಹಾನ್ನಿ ಜಗತ್ತಾಚೆ ಆತೀ ಊಂಚ್ ಆಶೆ ಮೌಂಟ್ ಎವರೆಸ್ಟ್ ಪರ್ವತ ಶಿಖರಾ ವಯ್ತು ಪಾದಾರ್ಪಣ ಕೆಲ್ಲೆಂ. ಹಾಜ್ಜೆ ಸ್ಮರಣಾರ್ಥ ತಾ. 02-10-1953 ದಿವಸ ಏಕ ಚೀಟಿ ಉಕ್ತಾವಣ ಜಾಲ್ಲಿಲೆ. ಹಾಜ್ಜೆ ನಂತರ ನವ್ವ(9) ಲೋಕಾನಿ ಮೇ 1965ಚೇ 20 ತಾಕೂನು 29 ತಾರೀಖೆ ಭೀತರ ಮೌಂಟ್ ಎವರೆಸ್ಟ್ ಶಿಖರಾಚೆ ವಯ್ತು ಯಶಸ್ವಿ ಪಾದಾರ್ಪಣ ಕೆಲಿಲ್ಲೆ ನಿಮಿತ್ತ ತೇ ಸಂದರ್ಭಾಚೆ ಉಡಗಾಸಾಕ್ ತಾ. 15-08-1965 ದಿವಸ ಟಪಾಲ ಚೀಟಿ ಉಕ್ತಾವಣ ಜಾಲ್ಲ್ಯಾ.

ಭಾರತೀಯ ಪೆಟ್ರೋಲಿಯಂ ಉದ್ಯಮೇಚೆ ಶಂಬರ್ ವರ್ಷ ಜಾಲ್ಲೆ ನಿಮಿತ್ತ (ದಿಗ್‌ಬೊಯ್ ಆಯಿಲ್ ಫೀಲ್ಡ್ ಚೇ ಶೋಧ ಜಾವ್ನು ಶತಮಾನ ಜಾಲ್ಲೆ) 1989 ವರ್ಷ ಪೆಟ್ರೋಲಿಯಂ ಉದ್ಯಮ ವಯ್ತು ಏಕ ಸಂಸ್ಕರಣ ಟಪಾಲ ಚೀಟಿ ಉಕ್ತಾವಣ ಜಾಲ್ಲಿ. ಮಹರ್ಷಿ ವಾಲ್ಮೀಕಿಲೆ ಸ್ಮರಣಾರ್ಥ ರಾಮಾಯಣ ಸಂಬಂಧಿ ಏಕ ಟಪಾಲ ಚೀಟಿ ತಾ. 14-10-1970 ಇಸವಿಂತು ಉಕ್ತಾವಣ ಜಾಲ್ಲಿಲೊ. ತೇ ಚೀಟಿ ವಯ್ತು ಶ್ರೀ ರಾಮಚಂದ್ರ, ಶ್ರೀ ಲಕ್ಷ್ಮಣ, ಶ್ರೀ ಸೀತಾದೇವಿ ಆನಿ ವಾಲ್ಮೀಕಿ ಆಶ್ರಮಾಚೊ ಚಿತ್ರ ಆಸ್ಲಿಂ.

ಭಾರತಾಂತು ಏರಮೇಲ್ ಸೇವಾ ಪ್ರಥಮ ಜಾವ್ನು ಪ್ರಾರಂಭ ಜಾಲ್ಲಿಲೆ ವಿಷಯಾ ಬದ್ದಲ್ ಆಮಕಾ ಅಭಿಮಾನ ವಾಟತಾ. ನಂಯಚೆ ಮುಖಾಂತರ ಟಪಾಲ ವಾಂಟೂಚ್ಚೆ ವ್ಯವಸ್ಥಾ ಪ್ರಥಮ ಜಾವ್ನು ಕಲಕತ್ತಾ ತುಲೆನ್ ಅಲಹಾಬಾದಾಕ್ ಗಂಗಾ ನ್ಹಯಿ ಮುಖಾಂತರ ಶುರು ಜಾಲ್ಲಿಲೆ ಕ್ರಿ.ಶ

1828 ವರ್ಷ. ಹೆ ವಿಷಯಾಚೆ ಉಡಗಾಸಾಕ್ ಜಾಗತಿಕ ಟಪಾಲ ಚೀಟಿಚೆ ಪ್ರದರ್ಶನ ಇಂಡಿಪೆಕ್ಸ್ 97 ಚೇ ಸಂದರ್ಭಾರ್ ಟಪಾಲ ಚೀಟಿ ಉಕ್ತಾವಣ ಕೆಲ್ಲ್ಯಾ.

ದೇಶಾಚೆ ವಸ್ತು ಸಂಗ್ರಹಾಲಯಾಚೆ ವಯ್ ಮಾಹಿತಿ ಸಾಂಗಚೆ ಚಾರ್ ಟಪಾಲ ಚೀಟಿ ತಾ. 27-07-1978 ದಿವಸ ಪ್ರಕಟ ಜಾಲ್ಲ್ಯಾ. ನಾಸಿಕ ಗಾಂವಾಂತು ಆಶ್ತಿಲೆ ಸೆಕ್ಯುರಿಟಿ ಪ್ರೆಸ್ಸಾಚೆ (Security Press) ಸ್ಮರಣಾರ್ಥ ತಾ. 13-12-1975 ದಿವಸ ಟಪಾಲ ಚೀಟಿ ಆಯಿಲ್ಲ್ಯಾ. ಹೇ ಪ್ರೆಸ್ಸಾಚೆ ಭಾಂಗಾರಾ ಉತ್ಸವ ತೇ ವರ್ಷ ಕೆಲ್ಲಿಲೊ. ಭಾರತಾಚೆ ಸ್ವದೇಶಿ ಮುದ್ರಣ ಜಾವ್ಣೆ ಟಪಾಲ ಚೀಟಿ ಹೆ ಪ್ರೆಸ್ಸಾಂತು ಛಾಪ್ತಾತಿ.

ದೇಶಾಚೆ ಪಯಿಲ್ಲ್ಯಾ ಸ್ವಾತಂತ್ರ್ಯ ಸಂಗ್ರಾಮ ಮ್ಹೋಣು ಆಪೋನು ಘೆವಚೆ 1857 ಇಸ್ವಿಚೆ ಸೈನಿಕ ದಂಗೋ ಸಂದರ್ಭಾರ್ ಹುತಾತ್ಮ ಜಾಲ್ಲೊ ದೇಶಭಕ್ತ ಮಂಗಲ್ ಪಾಂಡೇಕ ಆಮ್ಮಿ ಏಕ ಶ್ರೇಷ್ಠ ಸೇನಾನಿ ಜಾವ್ನ್ ಗೌರವ ದಿತ್ತಾತಿ. ತಾಂಗೆಲೆ ಸ್ಮರಣಾರ್ಥ ಏಕ್ ಟಪಾಲ ಚೀಟಿ ತಾ. 10-05-1984 ದಿವಸ ಉಕ್ತಾವಣ ಜಾಲ್ಲ್ಯಾ.

ಟಪಾಲ ಸಂಪರ್ಕ ವ್ಯವಸ್ಥಾ

ಆಮ್ಕೆಲೆ ದೇಶಾಂತು ಟಪಾಲ ಪೆಟೊವಚಾಕ ವೆಗವೆಗಳೆ ಸಾಧನ ವಾಪರಲ್ಲೆ ಆಸ್ತಾ. ಪೋಸ್ಟಮನ್ ಲೋಕಾಕ “ರನ್ನರ್” ಮ್ಹೋಣು ಆಪೈತಾ ಆಶ್ತಿಲಿಂ. ಪ್ರತಿ ದೋನ್ ಮೈಲ್ ಅಂತರಾರ ಏಕ ಸ್ಥಾನಾವರ ತಾನ್ನಿ ಧಾಂಬ್ತಾಶ್ತಿಲೆ. ತಾಂಗೆಲೆ ಹಾತಾಂತು ಏಕ ಬೊಡ್ಡೊ ಆನಿ ತಾಕ್ಚಾ ಗುಗ್ಗರಿ (ಫಾಂಟ್) ಬಾಂದಿಲಾಸೂನ್ ತೇ ಅವಾಜ್ ಲೋಕಾಂಕ್ ಮಾಹಿತಿ ಮೆಳ್ತಾಶ್ತಿಲ್ಲೆಂ. ತಾನ್ನಿ ಏಕ ಖಾಕಿ ಕೋಟ್ ನೆಸ್ತಾಶ್ತಿಲೆಂ. ತಾನ್ನಿ ಧಾಂವತಾ ವಚೂನ ತಾಂಗೆಲೆಗ್ಲಿ ಆಶ್ತಿಲೆಂ ಟಪಾಲ ಪತ್ರ ಮುಕಾರ್ಲೆ ರನ್ನರಾಕ ದಿವ್ಚೆ

ಆನಿ ತಾಣೆ ಹಾಡಿಲೆ ವಸ್ತು/ ಟಪಾಲ ಪತ್ರ ಘೇವ್ನು ಎವಚೆ ವ್ಯವಸ್ಥಾ (ಮಾಂಡಣಿ) ಕರನು ಏಕ ನಿಯಮಿತ ಜಾವ್ನು ಪತ್ರಾಂಚೆ ಅದಲಾ ಬದಲ ಜಾತ್ಲಾಲೆಂ.

ಘೋಡೆ ವಯ್ತಿ ಟಪಾಲ ವ್ಹಾಂವ್ಚೆ ಪೋಸ್ಟಾಚೆ ರನ್ನರ್ ಲೋಕ ನಂತರ ಘೋಡೆ ಗಾಡಿ (ಟಾಂಗಾ), ಬೈಲ ಗಾಡಿ ವಾಪರ್ತಾಲೆಂ. 1937 ಇಸವಿಚೆ ಏಕ ಭಾರತೀಯ ಟಪಾಲ ಚೀಟಿ ಟಪಾಲ ಗಾಡಿಚೆ ಚಿತ್ರ ದಾಕೈತಾ. ಟಪಾಲ ಪೆಟೊವಚಾಕ ಏಕ ಚಾರ್ ಆನಿ ಕಿಮ್ಮತಾಚೆ ಭಾರತೀಯ ಸ್ಟಾಂಪ (1937 ವರ್ಷಾಚೆ) ವಯ್ತಿ ಮೇಲ್ ಟ್ರೇನ್ ದಾಖೈಲಾ. ಏಕ ಸಾರಸ್ವತರ ವಿಷಯ ಮಲ್ಯಾರಿ ಸಂಪರ್ಕ ಸಾಟಿ ಬಲೂನ್, ಪಾರವೊ, ರನ್ನರ್, ಬೈಲಗಾಡಿ, ಟಾಂಗಾಗಾಡಿ, ರೈಲ್, ಬಸ್ಸ, ಜಲವಾಹಕ, ಬೋಟ್, ಮಚವೊ, ಸ್ಟೀಮಬೋಟ್, ಪಿಮಾನ ಅಶ್ಚಿ ವಾಡ್ಡತಾ ಆಶ್ಚಿಲೆಂ. ಹೇ ಟಪಾಲ ಪ್ರಪಂಚಾಂತು ಆತ್ಮ ಟೆಲಿ ಸಂಪರ್ಕಾಚೆ ಮುಖಾಂತರ ಡಾಕ್ ಸೇವಾ ಪ್ರವೃತ್ತ ಜಾಲ್ಲ್ಯಾ. ಸ್ಟೀಡ್ ಪೋಸ್ಟ್ ಪೆಟ್ರೆಲೆ ವಸ್ತು ಆತ್ಮ ಖಂಚೆ ಪೋಸ್ಟಾಫೀಸಾಂತು ಪಾವಲ್ಯಾ ಆನಿ ತೇ ಡೆಲಿವರಿ ಜಾಲ್ಯಾ ಯಾ ಬಾಕಿ ಆಸ್ಸ ಮ್ಹಳ್ಳೆ ವಿಷಯ ಕಂಪ್ಯೂಟರ್ ನೆಟವರ್ಕ್ ಮುಖಾಂತರ ಪಳೊವಚ್ಯಾಕ್ ಸಾಧ್ಯ ಆಸ್ಸಾ.

ಮಹಿಳಾ ಲೋಕಾಂಗಲೆ ಟಪಾಲು ಚೀಟಿ

ಮಹಿಳಾ ಕಾಮಗಾರಿ ಲೋಕಾಂ ಸಾಟಿ ಮಹಿಳಾ ಪೋಸ್ಟ್ ಆಫೀಸು ಪುಣೆ ಗಾಂವಾಂತು ಶುರು ಕೆಲ್ಲಿಲೆ. ನಂತರಾಚೆ ದಿವಸಾಂತು ವೆಗವೆಗಳೆ ಶಹರಾಂತು ತಾಜ್ಜೆ ಪ್ರಯೋಗ ಕೆಲ್ಲಿಲೊ ಮಾಹಿತಿ ಮೆಳತಾ. ಮಹಿಳಾ ಲೋಕಾಂತು ಪ್ರಸಿದ್ಧ ಜಾಲ್ಲಿಲೆ ಆನಿಬೆಸೆಂಟ್ (ಥಿಯೊಸೊಫಿಕಲ್ ಸೊಸೈಟಿ, ಚೆನ್ನೈ)ಚೆ ಸ್ಥಾಪಕ, ಹೋಮ್‌ರೂಲ್ ಸಂಘಟಣ ಕೆಲ್ಲಿ. ದೇಶಭಕ್ತಿ ಆಶ್ಚಿಲಿಂ ಹಾಂಗಲೆ ಸ್ಮರಣಾರ್ಥ ತಾ. 01-10-1963 ಸಂಸ್ಕರಣ ಟಪಾಲ ಚೀಟಿ

ಪ್ರಕಟ ಜಾಲ್ಯೊ.

ಅಂತಾರಾಷ್ಟ್ರೀಯ ಮಾನವ ಹಕ್ಕಾಚೆ ಘೋಷಣಾ ದಿವಸಾಚೆ ಸಂಸ್ಕರಣಾ ಖಾತೀರ ಮಹಿಳಾ ಸಮಾಜ ಸುಧಾರಕ - ವಿದೇಶಿ ಮಹಿಳಾಲೆ ಸಂಸ್ಕರಣಾರ್ಥ ಶ್ರೀಮತಿ ಎಲಿನೊರ್ ರೂಸವೆಲ್ಟ್ ಹಿಗಲೆ ಚಿತ್ರಾಚೆ (ಚರಖಾ ಮೂಲಕ ಸೂತ ಕಾಡಚೆ ಚಿತ್ರಾಚೆ) ಟಪಾಲ ಚೀಟಿ ತಾ. 10-12-1963 ದಿವಸ ಉಕ್ತಾವಣ ಕೆಲ್ಯಾ.

ಭಗಿನಿ ನಿವೇದಿತಾ, ರಾಷ್ಟ್ರೀಯ ನೇತಾ ಆನಿ ಸಮಾಜ ಸೇವಕಿ, ಹಿಗಲೆ ಸ್ಮರಣಾರ್ಥ ಟಪಾಲ ಚೀಟಿ ತಾ. 27-10-1968 ದಿವಸ ಉಕ್ತಾವಣ ಜಾಲ್ಲ್ಯಾ. ಡಾ|| ಮಾರಿಯಾ ಮಾಂಟೆಸ್ಸೊರಿ ಹಿಗಲೆ ಸ್ಮರಣಾರ್ಥ ಟಪಾಲ ಚೀಟಿ ತಾ. 08-08-1970 ದಿವಸ ಅಂತಾರಾಷ್ಟ್ರೀಯ ಶಿಕ್ಷಣ ದಿವಸಾಚೆ ಸಂದರ್ಭಾರ ಪ್ರಕಟ ಜಾಲ್ಲ್ಯಾ. ಮಾರಿಯಾ ಏಕ ಜಗಪ್ರಸಿದ್ಧ ಶಿಕ್ಷಣ ತಜ್ಞೆ ಮ್ಹೊಣು ಗೌರವ ಪಾವ್ಲ್ಯಾ.

ದೇಶಾಚೆ ಶಿಲ್ಪಕಲಾ ಚಿತ್ರ ಟಪಾಲ ಚೀಟಿ ವಯ್ ದಾಖಯಲಿಲೆ ಖಜುರಾಹೊ ಮಂದಿರಾಚೆ ಪ್ರಾಕಾರಾಂತು ದಿಸ್ಸೊನ್ ಎವಚೆ ಶಿಲ್ಪಕಲಾ ಟಪಾಲ ಚೀಟಿಂತು ಆಯಿಲ್ಲೆ ಏಕ ವಿಶೇಷತಾ ದಿಸ್ಸೊನು ಎತ್ತಾ. ಹೇ ಸಂಸ್ಕರಣ ಚೀಟಿಂತು ಏಕ ಅಪ್ಸರಾ ನರ್ತನಾಚೆ ಸ್ಥಿತಿಂತು ಆಪ್ಣಾಲೆ ಪಾಯಾಂಕ್ ಲಾಗ್ಗಿಲೆ ಕಾಂಟೊ ಕಾಡಚೆ ಚಿತ್ರ ದಾಖೈಲಿಲೆ ಆಸ್ಸಾ.

ಫಿಲಾಟಲಿ ಮ್ಹಳ್ಯಾರಿ ಕಸ್ತಲೆಂ?

ಟಪಾಲ ಚೀಟಿಚೆ ಸಂಗ್ರಹಾಚೆ ಹವ್ಯಾಸು ಆಮ್ಕಾ ವೆಗವೆಗಳೆ ವಿಷಯಾ ವಯ್ ಆಸಕ್ತಿ (ಮೋಹ) ವಾಡೈತಾ. ತ್ಯಾಮುಳೆ ಆಮ್ಗಲೆ ವಿಷಯ ಭಂಡಾರ, ಜ್ಞಾನ ಭಂಡಾರ ವಾಡತಾ.

ಎಫ್.ಡಿ. ರೂಸವೆಲ್ಟ್ ಹಾನ್ನಿ ಮ್ಹಳ್ಳೆ : “ಯುವಕಾರ ಭೀತರ ಏಕ ಜ್ಞಾನಾಚೆ ಮೋಹ ವಾಡ್ಡೋಚೆ ಆನಿ ಜಾಸ್ತಿಂಜಾಸ್ತಿ ವಿಷಯ ಸಮ್‌ಜೂನ್ ಘೆವ್ಚೆ ಅನುಕೂಲ ಸಂದರ್ಭ ಟಪಾಲ ಚೀಟಿಚೆ ಹವ್ಯಾಸಾನ್ ಮೆಳೂನ್ ಎತ್ತಾ. ಹೇ ಹವ್ಯಾಸಾ ನಿಮಿತ್ತ ಮನ ಪ್ರಫುಲ್ಲ ಜಾತ್ತಾ, ಮನಾಂತ ಕಾಂಯಿ ಕಂಠಾಳೊ ಯೇವಪ್ ದೂರ ಜಾತ್ತಾ ಆನಿ ಆಮ್ಗಲೆ ಜೀವನ ಸುಖಮಯ ಜಾವ್ನ್ ದವರ್ಚೆ ವೆಗವೆಗಳೆ ಸಾಧನ ಉಪಲಬ್ಧ ಜಾತ್ತಾ.”

ಫಿಲಾಟಲಿ ಮ್ಹಳ್ಳೆರ್ ಟಪಾಲ ಚೀಟಿ ಸಂಗ್ರಹಾಚೆ ಹವ್ಯಾಸು ಫಿಲೊಸ್ (Philos) ಮ್ಹಳ್ಳೆರ್ ಮೋಹ ಉರಚೆ (fond of) ಆನಿ ಅಟೀಲಿಯಾ (Atelia) ಮ್ಹಳ್ಳೆರ್ ತೀರ್ವೊ ಮಾಫ್ ಕರ್ಚೆ (exemption of tax) ಮ್ಹಳ್ಳೆದೋನ್ ಗ್ರೀಕ್ ಶಬ್ದ ಮೇಳುವ್ನ್ ಫ್ರೆಂಚ್ ವ್ಯಕ್ತಿ ಜಾರ್ಜ್ ಹರ್ಪೆನ್ (George Herpen) ಹಾನ್ನಿ ಪ್ರಥಮ ಜಾವ್ನ್ ವಾಪರಿಲೆ. ನಂತರ ಹೋ ಶಬ್ದ ಫಿಲಾಟಲಿ (Philately) ಮ್ಹೋಣು ವಾಪರ್ಚಾಕ ಸರ್ವಲೋಕಾನ್ ಶುರು ಕೆಲ್ಲಿಲೆ ಆಸ್ಲಾ. ಟಪಾಲ ಚೀಟಿ ಹವ್ಯಾಸು (ಫಿಲಾಟಲಿ) ಬರೀ ಟಪಾಲ ಚೀಟಿಚೆ ಸಂಗ್ರಹಾಕ್ ಸೀಮಿತ ಜಾವ್ನ್ ಆಸ್ಲನಾ. ಹೇ ಹವ್ಯಾಸು ವೆಗವೆಗಳೆ ಟಪಾಲ ಸಂಬಂಧಿ ವಸ್ತುಚೆ ಸಂಗ್ರಹ ಆನಿ ತಾಜೆ ಸಾಹಿತ್ಯಾಚೆ ಅಧ್ಯಯನಾಕ ಸಂಬಂಧ ಜಾವ್ನ್ ಆಸ್ಲಾ. ಹೆ ವಸ್ತು ಮ್ಹಳ್ಳೆರ್ ಪೋಸ್ಟಮನ್‌ಲೆ ಬೈಗ್, ಲೆಂಪ್, ಬೆಡ್ಸ್, ಸಿಕ್ಕೊ, ಚೀಟಿ, ರನ್ನರ್ ಲೋಕಾನಿ ವಾಪರಿಲೆ ಗಾಗ್ಗರಿ (ಗೆಜ್ಜೊ) ತಶ್ಚಿಚೆ ಹೇ ಸಂಬಂಧ ವಾಡೂನ್ ಆಯಿಲೆ ವೆಗವೆಗಳೆ ವಸ್ತುಚೆ ಸಂಗ್ರಹ ಆನಿ ಮಾಹಿತಿ ಸಂಗ್ರಹಾಚೆ ವಿಷಯ ಮೆಳೂನು ಆಸ್ಲಾ. ಆಮ್ಗಲೆ ದೇಶಾಚೆ ರಾಷ್ಟ್ರೀಯ ಟಪಾಲ ವಸ್ತು ಸಂಗ್ರಹಾಲಯ (ನ್ಯಾಶನಲ್ ಫಿಲಾಟಲಿಕ್ ಮ್ಯೂಜಿಯಂ) ದೆಹಲಿಂತ್ಲಿ ಹೇ ಸರ್ವ ವಸ್ತು ಸಂಗ್ರಹ ಕೋರ್ನ್ ಪ್ರದರ್ಶನ ಕೆಲ್ಲ್ಯಾ.

ಬಾಲ ದಿವಸ ಚೀಟಿ ಪೇಂಟಿಂಗ್ ಸ್ಪರ್ಧಾ

ವ್ಯಂಗ್ಯ ಚಿತ್ರಕಾರ “ಕೇಶವ ಶಂಕರ ಪಿಳ್ಳೆ” ದರವರ್ಷ ಲ್ಲಾನ್ ಚರ್ಡುವಾಂಕ ಸ್ಪೂರ್ತಿ ದಿವ್ವೆ ಉದ್ದೇಶಾನ ವರ್ಣ ಚಿತ್ರ ಸ್ಪರ್ಧಾ (ಪೇಂಟಿಂಗ್ ಸ್ಪರ್ಧಾ) ಕರ್ತಾಶಿಲೆ. ವ್ಯಂಗ್ಯ ಚಿತ್ರಾಚಿ (ಕಾರ್ಟೂನ) ಕ್ಷೇತ್ರಾಂತು ‘ಶಂಕರ’ ಪ್ರಸಿದ್ಧ ಜಾವ್ನು ಆಶಿಲೆ ಆನಿ ತಾಂಗಲೆ ಏಕ “ಶಂಕರ್ಸ್ ವೀಕಲಿ” ಮ್ಹಳ್ಳೆ ಹಫ್ತಾಳೆ ಪ್ರಕಟ ಜಾತ್ತಾಶಿಲೆ. ತಾನ್ನಿ 1989 ವರ್ಷಾಂತು ದೈವಾಧೀನ ಜಾಲ್ಲೆ. ತಾಂಗಲೆ ಉಡಗಾಸಾಕ್ ವಿಶೇಷ ಟಪಾಲ ಚೀಟಿ ವ್ಯಂಗ್ಯ ಚಿತ್ರ ವಯ್ತ ಉಕ್ತಾವಣ ಜಾಲ್ಲಿಲೊ ಆಸ್ತಾ.

ಫಿಲಾಟಲಿ ಬ್ಯೂರೊ

ಟಪಾಲ ಚೀಟಿ ಸಂಗ್ರಹಾಚೊ ಹವ್ಯಾಸ ವಾಡ್ಲೊವಚ್ಯಾಕ ಭಾರತೀಯ ಡಾಕ್ ಸಂಸ್ಥಾ/ ಟಪಾಲ ಸಂಸ್ಥೆ (ಇಂಡಿಯನ್ ಪೋಸ್ಟ್) ಆನಿ ಸಂಗ್ರಹಕಾರಾಂಗಲೆ ಸಂಸ್ಥಾ “ಫಿಲಾಟಲಿಕ್ ಕಾಂಗ್ರೆಸ್ ಆಫ್ ಇಂಡಿಯಾ” (Philatelic Congress of India) ಸಹಕಾರ ದಿತ್ತಾತಿ. ಫಿಲಾಟಲಿಕ್ ಕಾಂಗ್ರೆಸ್ ಸಂಸ್ಥಾ ಟಪಾಲ ಚೀಟಿ ಸಂಗ್ರಹಕಾರಾನ್ನಿ ಪ್ರಾರಂಭ ಕೆಲ್ಲೊ ಸಂಸ್ಥಾ. ದೇಶಾಚಿ ವೆಗವೆಗಳೆ ಸಂದರ್ಭಾರ್ ಜಾವ್ಣೆ ಪ್ರದರ್ಶನ, ಮಾಹಿತಿ, ಸಂಗ್ರಹ, ಚೀಟಿ ಅದಲಾ ಬದಲ ಕೊರಚಿ ಸುವಾತ ಹೆ ಸಂಸ್ಥೆ ನಿಮಿತ್ತ ಉಪಲಬ್ಧ ಆಸ್ತಾ. ಹೇ ದೊನ್ನಿ ಸಂಸ್ಥಾ ಮೇಳೊನು ಚರ್ಡುವಾ ಸಾಟಿ ಸ್ಪರ್ಧಾ, ಪ್ರಬಂಧ ಸ್ಪರ್ಧಾ, ಅಭಿಪ್ರಾಯ ಸಲ್ಲೊ ಸಂಗ್ರಹ (ಒಪಿನಿಯನ್ ಪೋಲ್) ಕೋರ್ನ್ ತಾಂತು ವಿಜೇತ ಉತ್ತಮ ಚರ್ಡುವಾಂಕ ಉಡ್ಗೇರೆ/ ಪಾರಿತೋಷಕ ದಿತ್ತಾತಿ.

ಓಲಂಪಿಕ್ ಸ್ಟಾಂಪ್ ಸ್ಪರ್ಧಾ (ಓಲಂಫಿಲಿಕ್)

ಓಲಂಪಿಕ್ ಖೇಳಾಚೆ ಸಂಬಂಧ ಜಾವ್ನು ಜಗಾಚೆ ಸರ್ವದೇಶಾನ

ಟಪಾಲ ಚೀಟಿ ಉಕ್ತಾವಣ ಕೆಲ್ಲಿಲೆ ಆಸ್ಸಾ. ಏಕ ಅಂದಾಜೊ ಪ್ರಕಾರ 9500 ಟಪಾಲ ಚೀಟಿ ಓಲಂಪಿಕ್ ಖೇಳಾಚೆ ವಯ್ ಪ್ರಕಟ ಜಾಲ್ಲ್ಯಾ. ಚಾರ್ ವರ್ಷಾಕ ಏಕ ಪಟಿ ಜಾವ್ಚೆ ಜಗಾಚೆ ಶ್ರೇಷ್ಠ ಖೇಳ ಸ್ಪರ್ಧಾ ಓಲಂಪಿಕ್ಯಾಂತು ಘಡತಾ. ಹೇ ಸಂದರ್ಭಾರ ಓಲಂಪಿಕ್ ಖೇಳಾಚೆ ಚಿತ್ರ ಆಶ್ರಿಲೆ ಟಪಾಲ ಚೀಟಿ ಸಂಗ್ರಹಕಾರ ಲೋಕಾಲೆಂ ಸಂಗ್ರಹಾಂತು ಮೇಳತಾತಿ. ಓಲಂಪಿಕ್ ಖೇಳ ಚಲಚೆ ಸಂದರ್ಭಾರಿ ಓಲಂಪಿಕ್ ಖೇಳಾ ವಿಷಯ ವಯ್ ಪ್ರಕಟ ಜಾಲ್ಲೆ ಟಪಾಲ ಚೀಟಿಚೆ ಪ್ರದರ್ಶನ ಸ್ಪರ್ಧಾ ದರಸಮಯ ಚಲತಾ. ಏಕ ಸ್ಪರ್ಧೆಂತು ಭಾರತಾಚೆ ಸ್ಪರ್ಧಿ ಕೊಂಕಣಿ ಮ್ಹಾನ ಮನೀಸ ಶ್ರೀ ಉಮೇಶ ಶೆಣಾಯಿ ಹಾನ್ನಿ ಪಾರಿತೋಷಕ ಜಿಕ್ಕಿಲೆ. ಆಮ್ಕಾ ಏಕ ಅಭಿಮಾನಾಚೆ ವಿಷಯು. ತಾನ್ನಿ 1996 ವರ್ಷಾಂತು ಅಮೇರಿಕಾಚೆ ಅಟ್ಲಾಂಟಾ ಶಹರಾಂತು ಜಾಲ್ಲಿಲೆ ಓಲಂಪಿಲೆಕ್ಸ್ ಸ್ಪರ್ಧೆಂತು (Olympihlex) ಭಾಗ ಘೇವ್ನ್ ತೀಸರಾ ಸ್ಥಾನ ಜಿಕ್ಕೊನ್ ಕಾಶಾ(ಕಂಚು) ಪದಕ ಹಾಡಿಲ್ಲೆಂ. ಶೆಣೈ ಮಾಮಾಲೆ ಸಂಗ್ರಹಾಂತು ಓಲಂಪಿಕ್ ವಿಷಯಾ ವಯ್ (Olympic Theme) ಜವಳ ಜವಳ ಪಾಂಚ ಹಜಾರ ಪಾಂಯಿಶಿ ಟಪಾಲ ಚೀಟಿ ಆಸ್ಸಾ. ಹಾಂತು ಜಗಾಚೆ ವೆಗವೆಗಲೆ ದೇಶಾಚೆ ಸಂಗ್ರಹ ಆಸ್ಸಾ. ಓಲಂಪಿಕ್ ಖೇಳಾಚೆ ಸಂದರ್ಭಾರ್ ಟಪಾಲ ಸಂಸ್ಥೆ ಪೋಸ್ಟ್ ಕಾರ್ಡ್, ಪೋಸ್ಟ್ ಕವರ್ ಆನಿ ಪೋಸ್ಟಲ್ ಶಿಕ್ಕಾ ಪಣ ಉಕ್ತಾವಣ ಕರ್ತಾತಿ.

ಪೋಸ್ಟಮನ್ / ಟಪಾಲ ಭಾವು

ಟಪಾಲ ಸಂಸ್ಥೆ ದೆಡಲೆ ವರಸ(ದೇಡ ಶತಮಾನ) ದಾಟೂನ್ ಆಯ್ಲ್ಯಾ. ಆಮ್ಮಿ ಪೋಸ್ಟಮನ್ನಾಕ ಟಪಾಲ ಭಾವು ಮ್ಹಣ ಮೊಗಾನ್ ಆಪೈತಾತಿ. ಕನ್ನಡಾಂತು ತಾಕ್ಕಾ “ಅಂಚೆಅಣ್ಣ” (ನಿ.ರೇ.ಹಿರೇಮಠ ಬರೆಯಿಲಿಲೆ) ಮ್ಹಳೆ ಕವನ ಕನ್ನಡ ಸಾಹಿತ್ಯಾಂತು ಪ್ರಸಿದ್ಧ ಆಸ್ಸಾ. ಆನಿ ಪ್ರಾಥಮಿಕ ಪಠ್ಯ

ಶಿಕ್ಷಣಾಂತು ಶಾಮೀಲ ಆಸ್ತ. ಏಕ ಸಂದೇಶ ವಾಹಕಾಲೆ ರೂಪಾನ್ ಪೋಸ್ತಮನ್ ಕಾಮ ಕರ್ತಾಶಿಲೆಂ. ಪ್ರಾಚೀನ ಇತಿಹಾಸಾಂತು ಹಾಜ್ಜೆ ಮಾಹಿತಿ ಮೆಳ್ತಾ. ಓಲಂಪಿಕ್ ಖೇಳ ಪ್ರಾರಂಭ ಜಾವಚ್ಯಾಕ ತೆನ್ನಾಚೊ ಗ್ರೀಕ್ ದೇಶಾಚೆ ಏಕ ಸಂದೇಶ ವಾಹಕು ಕಾರಣ ಆಸ್ತಾ. ಗ್ರೀಕ್ ದೇಶಾಚೆ ವಿಜಯಾಚೆ ಸಂದೇಶ ಫೇವನು ದಾಂವಡಿ ಕರತಾ ಗೆಲ್ಲೊ. ಸಂದೇಶ ವಾಹಕ ಗ್ರೀಕ್ ದೇಶಾಚೆ ವಿಜಯಾಚೆ ವಿಷಯ ಲೋಕಾಂಕ ಕಳೋವ್ಪು ತಶಿ ನಿತ್ರಾಣ ಜಾವ್ನು ಪಡತಾ ಆನಿ ತಾಗೆಲೆ ಆತ್ಮಾರ್ಪಣ ಜಾತ್ತಾ. ಹೇ ಸಂಬಂಧಾಂತು ಓಲಂಪಿಕ್ ಖೇಳಾಚೆ ಸಂದರ್ಭಾರ್ ಓಲಂಪಿಕ್ ಜ್ಯೋತಿ ಫೇವ್ನು ದಾಂವಡಿ ಕರತ ಖೇಳ ನಿಪುಣ (ಕ್ರೀಡಾ ಪಟು) ಲೋಕ ಓಲಂಪಿಕ್ ಮೈದಾನಾಕ ಹಾಡ್ತಾತಿ. ಹೆ ಏಕ ನಿದರ್ಶನು ಸಂದೇಶ ವಾಹಕಾಲೆ ಗೌರವಾರ್ಥ ಚಲ್ತಾ ಆಸ್ತಾ ಮ್ಹೋಣು ಸಮಜೂನ್ ಫೇವ್ತಾ.

ಟಪಾಲ ಸಂಸ್ಥೆಂತು ಸೇವಾ ಕರಣಾರೆ ಲೋಕಾಂಚೆ ಸ್ತುತಿ ಕರಪ ಏಕ ಸಂದೇಶ ಅಸ್ತಿ ಮ್ಹಣತಾ: “ಆಮ್ಕೆಲೆ ಅಧಿಕಾರ ಹೇ ಚಾರ್ ಲೋಕಾಂ ವಯರ್ ಅವಲಂಬೂನ್ ಆಸ್ತಾ. ಹೆ ಚಾರ್ ಪಾವಪ ಲೋಕ (1) ನ್ಯಾಯಾಚೊ ಪಾರಪತಿಕಾ (ಉಸ್ತುವಾರೀ ಕರಣಾರೋ ನ್ಯಾಯಾಧೀಶ) (2) ಕಾನೂನು ಶಿಸ್ತು ಸಾಂಬಾಳಚೊ ಪೊಲೀಸ್ ಅಧಿಕಾರಿ (3) ಅರ್ಥವ್ಯವಸ್ಥೆಚೆ ಕಾಳಜಿ ಫಣಾರೊ ಅರ್ಥ ಸಚಿವ (4) ಸಂದೇಶ ವಾಹಕ ಜಾವ್ನಾಶಿಲೊ ಪೋಸ್ಟಮನ್. ಹೋ ಸಂದೇಶ “ಡಾಕತಾರ್” ವಯರ್ 1982 ವರ್ಷಾಂತು ನಮೂದ್ ಕೆಲ್ಲಾಶಿಲೆ. ಹೇ ಸಂದೇಶಾ ನಿಮಿತ್ತ ಆಮ್ಕಾ ಸಂದೇಶ ವಾಹಕ ಯಾ ಪೋಸ್ಟಮನ್ ಲೋಕಾಂಲೆ ಗರಜ್ ಸಮಾಜಾಕ ಕಿತ್ಲೆ ಆಸ್ತಾ ಮ್ಹಳ್ಳೆ ಕಳೂನ್ ಎತ್ತಾ.

ಟಪಾಲ ಚೀಟಿ ಸಂಗ್ರಹ

ಟಪಾಲ ಚೀಟಿ (Postage Stamps) ತೀನ ರೀತಿಚೆ ಪ್ರಕಟ ಜಾತ್ಯಾತಿ.

(1) ಡೆಫಿನಿಟಿವ್ ಟಪಾಲ ಚೀಟಿ (Definitive Stamps)

ಹೆ ಚೀಟಿ ಜಾಸ್ತಿ ಸಂಖ್ಯಾನ ಪ್ರಕಟ ಜಾತ್ಯಾತಿ. ಆನಿ ಪ್ರತಿ ದಿವಸಾಚೆ ಅಗತ್ಯ ಸಾರಕಿ ಹೆ ಚೀಟಿ ಸರ್ವ ಪೋಸ್ಟ್ ಆಫೀಸಾಂತು ಮೆಳತಾತಿ. ಹೆ ಚೀಟಿ ಎಕೂ ಚಿತ್ರ ಆಶ್ರೀಲೆಂ ಜಾಸ್ತಿ ವರ್ಷಾಂ ಪಾಸುನ ವಾಪರೂ ಶಕ್ತಾಚಿ ಆನಿ ಜಾಸ್ತಿ ವರ್ಷಾವರೀ ಪ್ರಕಟ ಜಾತ್ಯಾ ಉರ್ತಾತಿ. ಮಳ್ಹೆರ್ ಹೇ ಚೀಟಿ ಲಾಖೋಂ ಸಂಖ್ಯೆನ ಮುದ್ರಿತ ಜಾತ್ಯಾತಿ.

(2) ಸಂಸ್ಕರಣ ಟಪಾಲ ಚೀಟಿ (Commemorative Postal Stamps)

ಹೆ ಚೀಟಿ ಏಕ ವಿಶೇಷ ಸಂದರ್ಭಾರ ಪ್ರಕಟ ಕರ್ತಾತಿ. ಏಕ ರಾಷ್ಟ್ರೀಯ ವ್ಯಕ್ತಿಲೆ ಜನ್ಮ ದಿವಸಾಚೆ ವಿಶೇಷ ಸಂದರ್ಭಾರ, ಏಕ ಸಂಸ್ಥಾ, ಏಕ ಘಟನಾವಳಿ, ಏಕ ದಿಸಾಚೆ ವಿಶೇಷತಾಚೆ ಸ್ಮರಣಾ ಖಾತೀರ ಪ್ರಕಟ ಕರ್ತಾತಿ. ಹೆ ಚೀಟಿ ಸಂಗ್ರಹಕಾರ ಲೋಕಾಂಕ ಉಪಲಬ್ಧ ಕರತಾತಿ ಆನಿ ದಿವಸಾಚೆ ಟಪಾಲ ವ್ಯವಹಾರಾಕ ಭಿ ವಾಪರೂಕ ಶಕ್ತಾತಿ. ಹೆ ಚೀಟಿ ಏಕ ನಿರ್ಧಾರಿತ ಸಂಖ್ಯೆಂತು ಪ್ರಕಟ ಜಾಲ್ಲೆ ನಿಮಿತ್ತ ಜಾಸ್ತಿ ದಿವಸ ಪೋಸ್ಟ್ ಆಫೀಸಾಂತು ಹಾಜ್ಜೆ ಉಪಲಬ್ಧ ಸಾಧ್ಯ ಜಾಯನಾ. ಹೆ ಚೀಟಿ ಏಕ ಪಟಿ ಮಾತ್ರ ಮುದ್ರಿತ ಕರ್ತಾತಿ.

(3) ಸರ್ವೀಸ್ ಟಪಾಲ ಚೀಟಿ (Service Stamps)

ಹೆ ಚೀಟಿ ಸರಕಾರಿ ಆಫೀಸಾಂತು ಟಪಾಲ ವಸ್ತು ಪೆಟೊವ್ಚಾಕ ಮಾತ್ರ ವಾಪರೂಕಾ ಮೋಣು ಆದೇಶ ಆಸ್ಸಾ. ಖಾಸಗೀ ಟಪಾಲ ಬಟವಾಡೆಕ ಹೆ ಟಪಾಲ ಚೀಟಿ ವಾಪರೂಕನಾ.

ಟಪಾಲ ಸಂಗ್ರಹಕಾರಾಂಕ ಸರ್ವ ಚೀಟಿ ಉಪಲಬ್ಧ ಕಷ್ಟ ಸಾಧ್ಯ. ಹೆ ನಿಮಿತ್ತಾನ ಸಂಗ್ರಹಕಾರ ಲೋಕ ಟಪಾಲ ಚೀಟಿ ಸಂಗ್ರಹ ಕರಚೆ ನಮೂನೋ ಅಶ್ಚಿ ಆಸ್ತಾ :

1. ಭೌಗೋಲಿಕ (Geographic)

ಏಕ ದೇಶಾಚೆ, ಏಕ ಪ್ರದೇಶಾಚೆ ಸಂಬಂಧ ಆಶ್ಚಿಲೆ ಚೀಟಿ ಸಂಗ್ರಹ.

2. ಏಕ ವಿಷಯ ಸಂಬಂಧ ಆಶ್ಚಿಲೆಂ (Thematic)

ಚೀಟಿ ಸಂಗ್ರಹ - ಏಕ ವಿಷಯ ಸಂಬಂಧ ಆಶ್ಚಿಲೆಂ ಚೀಟಿ ವೆಗವೆಗಳೆ ದೇಶಾಂತು ಪ್ರಕಟ ಜಾಲ್ಲಿಲೆ ಸಂಗ್ರಹ ಕರ್ತಾತಿ. ಉದಾಹರಣೆಕ : ಪ್ರಾಣಿ, ಪಕ್ಷಿ, ರೈಲು, ಸಾಂಕೋವ್, ವಸ್ತು ಸಂಗ್ರಹಾಲಯ, ನರ್ತನ, ವರ್ಣಚಿತ್ರ, ಪತಂಗ, ಖೇಳು, ಒಲಂಪಿಕ್ ಖೇಳು,..... ಅಶ್ಚಿ ಏಕ ಸಾಮಾನ್ಯ ಯಾ ಸಾಧಾರಣಾಚೆ ವಿಷಯ ತಾಂತು ದಿಸೂನ ಎತ್ತಾ.

ಆಮ್ಕೆಲೆ ದೇಶಾಂತು ಟಪಾಲ ಚೀಟಿಚೆ ಉಕ್ತಾವಣಾಚೆ ಏಕ ಶತಮಾನ ಜಾಲ್ಲೆ ಸಂದರ್ಭಾರಿ 1954 ವರ್ಷಾಂತು ಏಕ ಅಂತಾರಾಷ್ಟ್ರೀಯ ಟಪಾಲ ಚೀಟಿ ಪ್ರದರ್ಶನ ಜಾಲ್ಲಿಲೆ ಆಸ್ತಾ.

ಆತ್ಮಾಚೆ ದಿವಸಾಂತು ಟಪಾಲ ಚೀಟಿಚೆ ವಾಪರ ಕಮ್ಮಿ ಜಾವ್ನು ಖಾಸಗೀ ಕೋರಿಯರ್ ಆನಿ ಇ-ಸ್ತಾಂಪ್ (e-stamp) ಪದ್ಧತಿ ಶುರು ಜಾಲ್ಲೆ ನಿಮಿತ್ತ ಸಂಗ್ರಹ ಕರಚ್ಯಾಕ ಚೀಟಿ ಮೆಳಚೆ ಕಷ್ಟಾಚೆ ಕಾಮ ಜಾಲ್ಲ್ಯಾ. ಫಿಲಿಟೆಲಿಕ್ ಬ್ಯೂರೋಚೆ ಸದಸ್ಯ ಜಾವ್ನು ಅತ್ತಾ ಉಕ್ತಾವಣ ಜಾವ್ಚೆ ನವೀನ ಚೀಟಿ ಮೇಳೂ ಶಕ್ತಾ ಪಣ ಘೆಲ್ಲಿ ದಿವಸಾಚೆ (ಪೂಡ್ಲೆ ವರ್ಷಾಚೆ ಚೀಟಿ) (ಕ್ಲಾಸಿಕ್ ಪೋಸ್ಟಲ್ ಸ್ಟಾಂಪ್) ಮೆಳಪ ಕಷ್ಟಾಚೆ ಸಂಗತಿ. ಆನಿಕೇ ಏಕ ಕಾರಣ ಮ್ಹಳೆರ್ ಆತ್ಮ ಪ್ರಕಟ ಜಾತ್ಮಾಶ್ಚಿಲೆ ಸಂಸ್ಕರಣ ಚೀಟಿಚೆ ಮೊಲ್ ಪಣ ಜಾಸ್ತಿ ಉರ್ತಾ.(Value of the Postal Stamp)

ಟಪಾಲ ಚೀಟಿ ಸಂಗ್ರಹ ಹವ್ಯಾಸ್ :

- (1) ವೆಗವೆಗಳೆ ಲೋಕಾಲ್ ಪರಿಚಯ, ಸ್ನೇಹ ವಾಡತಾ.
- (2) ಚೀಟಿ ಅದಲಾಬದಲ್ ಕರೂನು ಸಂಗ್ರಹ ವಾಡೊಚಾಕ್ ಸಾಧ್ಯ ಜಾತ್ನಾ.
- (3) ಅತಿ ವಿಶೇಷ ಮ್ಹಾನ್ ಮನೀಸ್ ಭೆಟತಾತಿ, ವಿಶೇಷ ಉಪನ್ಯಾಸ ಘಡತಾತಿ ಆನಿ ವಿಶೇಷ ಮಾಹಿತಿ, ಜ್ಞಾನ ವಾಡ್ಡೊಚ್ಯಾಕ್ ಸಾಧ್ಯ ಜಾತ್ನಾ.

ಭಾರತೀಯ ಪೋಸ್ಟಲ್ ಕಾನೂನು ಪ್ರಕಾರ ಸಂಗ್ರಹಕಾರ ಲೋಕಾನ್ನಿ ಪ್ರದರ್ಶನಾಚೆ ಸಂದರ್ಭಾರ ಟಪಾಲ ಚೀಟಿಚೆ ವರ್ಣನಾ ಕರತಾ ತಾಕ್ಚಾ ವಾಪರಿಲೆ ಪೇಪರ್, ವರ್ಣ (Colour) ಪ್ರೂಫ್, ಅಶ್ಮಿ ತಾಜ್ಜೆ ಸೆಕ್ಯೂರಿಟಿಚೆ ಸಂಬಂಧ ಆಶ್ಮಿಲೆ ವಿಷಯ ಪ್ರಕಟ ಕರಚ್ಯಾಕ್ ನಾ. ನಕಲಿ ಟಪಾಲ ಚೀಟಿ ಎವಚಾಕ್ ತಾಜ್ಜೆನ್ ಅನುಕೂಲ ಜಾತ್ನಾ ಮ್ಹಳ್ಳೆ ಕಾರಣಾನ ಕಾನೂನು ನಿಯಮ ಕೋರನು ದೊವರ್ಲ್ಲ್ಯಾ. ಪ್ರದರ್ಶನಾ ಸಂದರ್ಭಾರ ದೇಶಾಚೆ ಬಾಹೇರ್ ಪ್ರದರ್ಶನ ದಾಕೊವ್ಚೆ ಆಸಲೆರ್ ಸರಕಾರಾಚೆ ಅನುಮತಿ, H.R.D ಸಚಿವಾಲಯಾಚೆ ಪರವಾನಗಿ, ಅರ್ಕಿಯಾಲಾಜಿಕಲ್ ಸಚಿವಾಲಯಾಚೆ, ಕಸ್ಬಮ್ ಟ್ರೇಡ್ ಫೇರ್ ಅಧಿಕಾರಾಂಗಲೆ ಪರವಾನಗಿ ಘೆವ್ಚಾ ಲಾಗ್ತಾ. ಹೇ ಕಾರಣಾನ ಆಮ್ಚಿ ಪರದೇಶಾಂತು ಪ್ರದರ್ಶನಾಂತು ಆಮ್ಚೆಲೆ ಸಂಗ್ರಹ ದೊವರ್ಲ್ಯಾಕ ಸುಲಭ ಜಾಯ್ನಾ.

ಟಪಾಲ ಕಾರ್ಡ್‌ಚೆ ಇತಿಹಾಸು

ಟಪಾಲು ಕಾರ್ಡ್‌ಚೆ ಇತಿಹಾಸ ಆಸಕ್ತಿದಾಯಕ ಜಾವ್ನಾಸ್ನಾ. ಪ್ರಥಮ ಟಪಾಲು ಕಾರ್ಡ್ ತಾ. 01-07-1879 ದಿವಸ ಉಕ್ತಾವಣ ಜಾಲ್ಲೊ

ಹೊ ಏಕ ಅತಿ ದುರ್ಬಲ ಮನಶಾಕ ಸಂಪರ್ಕಾಚೆ ಅತಿ ಸುಲಭ ಸಾಧನ ಜಾವ್ನು ಆಸ್ಲಾ. ದುರ್ಬಲ ಲೋಕಾಂಕ ಟಪಾಲ ಸಂಪರ್ಕಾಚೆ ಸುವಿಧಾ ಉಪಲಬ್ಧ ಜಾವ್ನು ಮಳ್ಳೆ ಸದುದ್ದೇಶಾನ್ ಸರಕಾರಾನ ಕಾರ್ಡಾಚೆ ಮೋಲ ಜಾಸ್ತಿ ವಾಡ್ತೆಲ ನಾ. ಪೋಸ್ಟಕಾರ್ಡ ಸೇವಾ ನಿಮಿತ್ತ ಸರಕಾರಾಕ್ ಥೊಡೆ ಲುಕ್ಸಾನ್ ಜಾಲ್ಲ್ಯಾರ್ಯಭೀ ಸರಕಾರಾನ ಹಾಜ್ಜೆ ಮೋಲ ಜಾಸ್ತಿ ವಾಡ್ತೆಲನಾ. ಆತ್ತಾ ಹಾಜ್ಜೆ ಮೋಲ್ ಪನ್ನಾಸ್ ಪೈಸೆ ಆಸ್ಲಾ. ಟಪಾಲ ಚೀಟಿ ಪ್ರಾರಂಭ ಜಾವ್ನು ಪಂಚ್‌ವೀಸ್ ವರ್ಷಾನಂತರ ಟಪಾಲು ಕಾರ್ಡಸೇವಾ ಪ್ರಾರಂಭ ಜಾಲ್ಲ್ಯಾ. ಟಪಾಲ ವಿಭಾಗಾನ ಟಪಾಲು ಕಾರ್ಡಾಚೆ ಶತಮಾನೋತ್ಸವ ಸಂದರ್ಭಾರಿ 1979 ವರ್ಷಾಂತು ವಿಶೇಷ ಟಪಾಲು ಚೀಟಿ ಉಕ್ತಾವಣ ಕರ್ನು ಸ್ಮರಣ ಕೆಲ್ಲ್ಯಾ. ಬ್ರಿಟಿಷ್ ಈಸ್ಟ್ ಇಂಡಿಯಾ ಕಂಪನಿಚಾನ 1879 ವರ್ಷಾಂತು ಟಪಾಲ ಕಾರ್ಡಾಚೆ ಉಕ್ತಾವಣ ಕರ್ನು ತಾಂತು ದೋನ್ ವೆಗವೆಗಳೆ ರೀತಿಚೆ ಟಪಾಲು ಕಾರ್ಡ ಶುರು ಕೆಲ್ಲಿಂ. ಏಕ ಸಾಮಾನ್ಯ ಲೋಕಾಂ ಖಾತೀರ ಪಾವ್ ಆಣೆ ಮೋಲಾಚೆ ಕಾರ್ಡ್ ಆನಿ ದುಸರೊ ದೇಡ ಆಣೆ ಮ್ಹೊಲಾಚೊ ಕಾರ್ಡ್ ಯುನಿವರ್ಸಲ್ ಪೋಸ್ಟಲ್ ಯೂನಿಯನ್‌ಚೆ ದೇಶಾಚೆ ಪಾಟೊವ್ಚಾಕ ವಾಪರ್ಚೆ ಟಪಾಲು ಕಾರ್ಡ್. ಆಮ್ಗೆಲೆ ದೇಶಾಂತು ವಾಪರ್ಲೆಲೆ ಟಪಾಲು ಕಾರ್ಡ್ ಅತ್ತಾಚೆ ಕಾರ್ಡಾಚೆ ಅರ್ಧ ಪ್ರಮಾಣಾಚೆ ಆಶ್ತಿಲೆಂ. ತಾಂತು ಏಕಬದಿ ಬರೊವ್ಚಾಕ ವಾಪರು ಜಾತ್ತಾಶ್ಚೆಲೆ ಆನಿ ದುಸರೇ ಬದಿಂತು ಪತ್ತೋ ಬರೋವ್ಚಾಕ ವಾಪರ್ತಾಶ್ಚೆಲೆ. 1912 ವರ್ಷಾಂತು ಕಾರ್ಡಾಚೆ ಆಕಾರ ವಾಡಯಲೊ. ಆನಿ ಆತ್ತಾ ಕಾರ್ಡಾಚೆ ಆಕಾರ ಮೆಳ್ಳೊ. ಸ್ವಾತಂತ್ರ್ಯಾನಂತರ ಕಾರ್ಡ್ ವಯ್ ಆಶ್ತಿಲೆ ಚಿತ್ರ ಬದಲಾಯ್ಸುನ್ 'ತ್ರಿಮೂರ್ತಿ' ಚಿತ್ರ ವಾಪರೊ ಲಾಗ್ಲೆ. 7-2-1949 ದಿವಸ ಹೆ ನವೀನ್ ಚಿತ್ರಾಚೆ ಟಪಾಲು ಕಾರ್ಡ್

ಉಕ್ತಾವಣಿ ಜಾಲ್ಲೆ. 1950 ವರ್ಷಾಂತು ಕೋನಾರ್ಕ್ ಮಂದಿರಾಚೊ ಶಿಲ್ಪ- ಘೊಡೆಚೊ ಚಿತ್ರಾಚೆ ಟಪಾಲು ಕಾರ್ಡ್ ಆಯ್ಲೆಂ. ಆನಿ ಹಾಜ್ಜೆ ಮೊಲ್ ಸ(6) ಪೈಸೆ ಆಶ್ತಿಲೆ. ಹೆ ಕಾರ್ಡ್ ತೆ ತೆಂ ಗಾವಾಂತು ಮಾತ್ರ ವಾಪರ್ಚಾಕ್ ಆದೇಶ ಆಶ್ತಿಲೊಂ ಆತ್ತಾ ದಿವಸಾಂತು ಪಣ ಟಪಾಲು ಕಾರ್ಡ್ ಚೆ ವಾಪರೀ ಜಾಸ್ತಿ ಆಸ್ಲಾ.

ಫಿಲಾಟೆಲಿಕ್ ಡಿಪೋಜಿಟ್ ಅಕೌಂಟ್

ಟಪಾಲು ಚೀಟಿ ಸಂಗ್ರಾಹಕ ಲೋಕಾಂಕ ಸೌಲತ್ತಾ ಖಾತೀರ ಟಪಾಲು ವಿಭಾಗಾನ ಫಿಲಾಟೆಲಿಕ್ ಡಿಪಾಜಿಟ್ ಅಕೌಂಟ್ ಸುವಿಧಾ ಶುರು ಕೆಲ್ಲ್ಯಾಂ. ತಾ. 1-8-1965 ದಿವಸ ಹೆ ವಿಶೇಷ ಖಾತೆಚೆ ಶುರು ಜಾಲ್ಲ್ಯಾ ದೇಶಾಚೆ ಫಿಲಾಟೆಲಿಕ್ ಬ್ಯೂರೋ ಖಂಚೆ ಪೋಸ್ಟಾಫೀಸಾಂತು ಆಸ್ಲಾ, ತೆಂ ಶಾಖೆಂತು ಹೊ ಖಾತೊ ಕರ್ಚಾಕ್ ಸಾಧ್ಯತಾ ಆಸ್ಲಾ. ಆಮ್ಚಿ ಹೆ ಪಿಡಿಎ (PDA) ಖಾತೆಂತು ದೊನ್ ಶೆ ರೂಪಯ್ ಭರ್ನ್ ಖಾತೆ ಉಗಡಚಾಕ ಶುರು ಜಾವ್ನ್ ನಂತರ ದಹಾ ಹಜಾರ ರೂಪಯ್ ಪಣ ದೊವರ್ಚಾಕ್ ಸೋಯ್ ಆಸ್ಲಾ. ಟಪಾಲ ವಿಭಾಗಾನ ನವೀನ ಮಾಹಿತಿ ಪತ್ರ, ಪಯಲ್ಲ್ಯಾ ದಿವಸಾಚೆ ಟಪಾಲ ಕವರ್ ಆನಿ ಟಪಾಲ ಚೀಟಿ ಉಕ್ತಾವಣಿ ಕೆಲ್ಲ್ಯಾ. ನಂತರ ಹೆ ತೀನ್ ವಸ್ತು ಖಾತೆದಾರಾಂಕ ರಜಿಸ್ಟರ್ಡ್ ಪೋಸ್ಟ್ ಮುಖಾಂತರ ಪೆಟ್ಟಿತಾತಿ ಆನಿ ಹಾಕ್ಚಾ ಖಂಚೆ ಟಪಾಲ ಮೋಲ ವಸೂಲ ಕರ್ನಾಂತಿ. ಸಂಸ್ಕರಣ ವಿಶೇಷ ಟಪಾಲ ಚೀಟಿ ಹೆಂ ಟಪಾಲ ಫಿಲಾಟೆಲಿಕ್ ಬ್ಯೂರೊಂತು ಮೆಳತಾತಿ. ಹೆ ಟಪಾಲ ಚೀಟಿ ಸೀಮಿತ ಸಂಖ್ಯೆಂತು ಮುದ್ರಿತ ಜಾವ್ನ್ ನಿಮಿತ್ತ್ ಬ್ಯೂರೊಂತು ಖಾತೆ ಆಸ್ತಿಲ್ಲ್ಯಾಂಕ್ ಸುಲಭ ಜಾವ್ನ್ ಮೆಳ್ಳೆ ವಾವರೊ ಆಸ್ಲಾ. ವಿಶೇಷ ಸಂದರ್ಭಾರಿ ವಿಶೇಷ ಕ್ಯಾನ್ಸಲೇಶನ್ ಕೆಲ್ಲ್ಯಾ. ಟಪಾಲಚೀಟಿ ಆನಿ ಟಪಾಲ ಕವರ್ ಉಕ್ತಾವಣಿ ಕರ್ತಾತಿ. ಸಾಮಾನ್ಯ

ಜಾವ್ನು ಟಪಾಲ ವಿಭಾಗಾಚೆ ಸಂಸ್ಕರಣ ಟಪಾಲುಚೀಟಿ ನವದೆಹಲಿಂತ್ ಉಗ್ತಾವಣ ಕರ್ತಾತಿ. ವಿಶೇಷ ಸಂದರ್ಭಾರಿ ದುಸರೆ ಶಹರಾಂತ್ ಉಕ್ತಾವಣ ಕರಚೆ ಸಮಾರಂಭ ದೊವರ್ಲೆರ್ ತೆನ್ನಾ ಟಪಾಲ ವಿಭಾಗಾಚೆ ವರಿಷ್ಠ ಅಧಿಕಾರಿ ಯಾ ತಾಂಗಲೆ ಪ್ರತಿನಿಧಿ ಉಕ್ತಾವಣ ಕರತಾತಿ. ತೆ ವಿಷಯಾಂತ್ ಟಪಾಲು ವಿಭಾಗಾಚೊ ಶಿಸ್ತಾ ಪ್ರಕಾರಾನ (Protocol) ಕಾರ್ಯಕ್ರಮ ಠರೈತಾತಿ. ನವೀನ್ ಟಪಾಲ ಚೀಟಿ ಉಕ್ತಾವಣ ಜಾಲ್ಲೆ ನಂತರ ತಶ್ಚಿಂಚಿ ಅಂದಾಚೋ 1100 ಪೋಸ್ಟ್ ಆಫೀಸು\ಫಿಲಾಟಲಿಕ್ ಬ್ಯೂರೊಂತ್ ಟಪಾಲಚೀಟಿ ಯಾ ಕವರ್ ವಿಕಚಾಕ ದವರ್ತಾತಿ. ಆತ್ತಾ ಪರ್ಸನಲಾಯಿಜ್ಡ್ (Personalised Postal Stamp) ಟಪಾಲ ಚೀಟಿ ಭೀ ಮೆಳಚೆ ತಶ್ಚಿ ಕೆಲ್ಲ್ಯಾ. ಟಪಾಲಚೀಟಿಚೆ ಸಹಿತ ಆಮ್ಲೆ ಚಿತ್ರಾಚೆ ಟಪಾಲಚೀಟಿ ಕರೂನ್ ದಿವ್ಚೆ ವ್ಯವಸ್ಥಾ ಪೋಸ್ಟ್ ಆಫೀಸಾಚೆ ವಿಶೇಷ ಅಭಿಯಾನ ದಿವಸ ಸಾಧ್ಯ ಕೆಲ್ಲ್ಯಾಂ.

ಟಪಾಲು ಸಾಮಗ್ರಿ

ದರವರ್ಷ ಟಪಾಲ ವಿಭಾಗಾಂಚಿ ತಾಂಗಲೆ ನವೀನ ಸಂಸ್ಕರಣ ಟಪಾಲ ಚೀಟಿಚೆ ದಿನಸೂಚಿ (ಕ್ಯಾಲೆಂಡರ್) ಪ್ರಕಟ ಕರ್ತಾತಿ. ಡೆಫಿನಿಟಿವ್ ಟಪಾಲಚೀಟಿ (Definitive Postal Stamp) ನಿಯಮಿತ ಜಾವ್ನು ಪ್ರಕಟ ಕರ್ತಾತಿ. ಸಂಸ್ಕರಣ ಟಪಾಲ ಚೀಟಿ ವಿಶೇಷ ಸಂದರ್ಭಾರಿ ಪ್ರಕಟ ಕರ್ತಾತಿ. ಸೇವಾ ಟಪಾಲಚೀಟಿ (Service Postal Stamp) ಸರಕಾರೀ ವಿಭಾಗಾಂಚೆ ಟಪಾಲ ಸರ್ವಿಸಾ ಖಾತೀರ ವಾಪರೊ ಜಾತ್ತಾ. ಟಪಾಲ ವಿಭಾಗಾಚೆ ಹೆ ಸರ್ವ ವಸ್ತು ಸಂಗ್ರಹಕಾರ ಲೋಕ ಸಂಗ್ರಹ ಕರ್ತಾತಿ:

1. ವಾಪರ್ನಾಶ್ಚಿಲೆ ಟಪಾಲಚೀಟಿ (Mint Stamps) ಆನಿ ವಾಪರೀಲೆ ಟಪಾಲ ಚೀಟಿ.

2. ಸಂಸ್ಕರಣ ಟಪಾಲಚೀಟಿ
3. ಪಯಲ್ಲ್ಯಾ ದಿವಸಾಚೆ ಕವರು
4. ಮಾಹಿತಿ ಪುಸ್ತಕ(ಬ್ರೋಷರ್/ ಇನ್‌ಫಾರ್ಮೇಶನ್ ಶೀಟ್)
5. ಸಂಗ್ರಹಕಾರಾಂಲೆ ಪ್ಯಾಕ್ (Collector's Packs)
6. ವಿಶೇಷ ಸಂದರ್ಭಾಚೆ ಸೊವೆನೀರ್ ಯಾ ಮಿನಿಯೇಚರ್‌ಶೀಟ್

ಟಪಾಲಚೀಟಿ ಸಂಗ್ರಹ ಕರ್ತಾಲೆ ಲೋಕ್ ತಾಜ್ಜೆ ಖಂಚೊ ಸಂಧು ವಾಯ್ಪು ಜಾಯ್ನಾ ತಶ್ಚಿ ಆಲ್ಪಂ ಯಾ ಫೋಲ್ಡರಾಂತು ದೊವರ್ನ್ ತಾಜ್ಜೆ ಸಂತೋಷ ಘೆತ್ತಾತಿ. ಏಕ ದೇಶಾಚೆ ಸರ್ವತೋಮುಖ ವೃದ್ಧಿಚೆ ಇತಿಹಾಸು ಆನಿ ವ್ಯಕ್ತಿ ವಿಶೇಷ, ಸಂದರ್ಭ ವಿಶೇಷ, ರಾಜಕೀಯ ವಿಶೇಷ, ಸ್ಥಾನ ಯಾ ಪ್ರದೇಶ ವಿಶೇಷ ಚೀಟಿಚೆ ಸಂಗ್ರಹ ಕೆಲ್ಲೆ ನಿಮಿತ್ತ ಕಳೂಕ್ ಶಕ್ತಾತಿ. ಹೆ ಸರ್ವ ಏಕ ಜ್ಞಾನಾಚೆ ದಿಶಾ ವಾಡ್ಯತಾ ಆನಿ ಆಮ್ಕಾ ಶಿಕ್ವಾತ್ ಲಾಯ್ತಾ. ಚೀಟಿ ಚಿಕಟೂನ್ ದೊವರ್ಲೆರ್ ತಾಜ್ಜೆ ಸ್ಥಾನಾಂತರ ಕಷ್ಟ ಜಾವ್ಚೆ ನಿಮಿತ್ತಾನ್ ಪ್ಲಾಸ್ಟಿಕ್ ಫೋಲ್ಡರ್ ಯಾ ಪ್ಲಾಸ್ಟಿಕ್ ಸ್ಟಿಪ್ ಆಲ್ಪಂ ವಾಪರ್ಲೆರ್ ತಾಜ್ಜೆ ವಾಪರಿ ವಾಡ್ತಾ. ಟಪಾಲು ಇತಿಹಾಸಾಂತು ಆಮ್ಕಿ ಪೋಸ್ಟಲ್ ಟೆಲಿಗ್ರಾಂ ಸುವಿಧಾ ಸ್ಮರಣ ಕರಕಾ. ಆತ್ಮಾಚೆ ಸಂಪರ್ಕ ವ್ಯವಸ್ಥೆಂತು ಜಾಲ್ಲೆ ಕ್ರಾಂತಿಕಾರೀ ಉಪಲಬ್ಧಿ ನಿಮಿತ್ತ ಪೋಸ್ಟಲ್ ಟೆಲಿಗ್ರಾಂ ಸುವಿಧಾ ಬಂದ ಕೆಲ್ಲೆಲೊ ಆತ್ಮಾ ಏಕ ಇತಿಹಾಸು ಜಾವ್ನಾಸ್ಲಾ. ಪೋಸ್ಟ್ ಆಫೀಸಾಚೆ ಸ್ಮರಣಾರ್ಥ ತಾ. 13-10-2008 ದಿವಸ ಏಕ ಸಂಸ್ಕರಣ ಟಪಾಲಚೀಟಿ ಪ್ರಕಟ ಜಾಲ್ಲ್ಯಾ ತಶ್ಚಿಚೆ 12-10-2012 ಆನಿ 12-10-2013 ದಿವಸ 'ಫಿಲಾಟಲಿ ಡೇ' ವಿಶೇಷ ಟಪಾಲ ಚೀಟಿ ಉಕ್ತಾವಣಿ ಕೆಲ್ಲ್ಯಾ.

ವಿಶೇಷ ವರ್ಣಚಿತ್ರ ಟಪಾಲು ಚೀಟಿ

ಕಲಾ, ವರ್ಣಚಿತ್ರ ಮಾಲಾ ಟಪಾಲ ವಿಶೇಷ ಚೀಟಿ ಸರಕಾರಾನ ಪ್ರಕಟ ಕೆಲ್ಲ್ಯಾ ರವೀಂದ್ರನಾಥ ಟಾಗೋರ ಹಾನ್ನಿ ಭಾರತ ಆನಿ ಬಂಗ್ಲಾದೇಶ ಅಶ್ಚಿ ದೋನ್ ದೇಶಾಚೆ ರಾಷ್ಟ್ರಗೀತಾ ಬರಯಿಲೆ ವಿಶೇಷ ಗೌರವಾಕ ಪಾತ್ರ ಆಸ್ತಾತಿ. ಎಶಿಯಾ ಖಂಡಾಂತು ಸಾಹಿತ್ಯಾಂತು ಪ್ರಥಮ ನೊಬೆಲ್ ಪ್ರಶಸ್ತಿ ವಿಜೇತ ಟಾಗೋರ ಹಾಂಗಲೆ ಸ್ಮರಣಾರ್ಥ ಪಾಂಚ್ ವಿಶೇಷ ಚೀಟಿ ಪ್ರಕಟ ಜಾಲ್ಲ್ಯಾ 3-5-1961 ದಿವಸ ರವೀಂದ್ರ ಹಾಂಗಲೆ ಜನ್ಮಶತಾಬ್ದಿ ನಿಮಿತ್ತ ಏಕ ಚೀಟಿ ಆಯಲಿ.

1952 ವರ್ಷಾಂತು ಭಾರತಾಚೆ ಸಂತ ಆನಿ ಕವಿಂಗಲೆ ಸ್ಮರಣಾರ್ಥ ಆಯಿಲ್ಲೆ ಚೀಟಿಂತು ರವೀಂದ್ರನಾಥ ಟಾಗೋರ ಹಾಂಗಲೆ ಸ್ಮರಣ ಕೆಲ್ಲ್ಯಾ ರವೀಂದ್ರನಾಥ ಟಾಗೋರ ಹಾನ್ನಿ ಸ್ಥಾಪನೆ ಕೆಲ್ಲಿಲೆ ವಿಶ್ವಭಾರತಿ ವಿಶ್ವವಿದ್ಯಾಲಯಾಚೆ ಸ್ವರ್ಣ ಮಹೋತ್ಸವಾಚೆ ಸಂದರ್ಭಾರ ಟಾಗೋರ ಆನಿ ವಿಶ್ವವಿದ್ಯಾಲಯಾಚೆ ಟಪಾಲಚೀಟಿ 1971 ವರ್ಷಾಂತು ಉಕ್ತಾವಣ ಜಾಲ್ಲಿಂ. ನಂತರ 1987 ವರ್ಷಾಂತು ರವೀಂದ್ರನಾಥಾಂಗಲೆ ಸ್ವಂತ ಚಿತ್ರ (Portrait) ವರ್ಣಚಿತ್ರಾಚೆ ಚೀಟಿ ಪ್ರಕಟ ಜಾಲ್ಲಿ. 1978 ವರ್ಷಾಂತು ಪ್ರಕಟ ಜಾಲ್ಲಿ ವರ್ಣಚಿತ್ರ ಮಾಲಿಕೆಚೆ ಚೀಟಿಂತು ಹಾಂಗಲೆ 'ದಿ ಹೆಡ್' (The Head) ಪೇಂಟಿಂಗ್ ಪ್ರಕಟ ಜಾಲ್ಲಿಯೊ ಆಸ್ಸಾ. ಗಗನೇಂದ್ರ ಟಾಗೋರಾಲೆ ವರ್ಣಚಿತ್ರ 1968 ವರ್ಷಾಂತು; ಅವನೀಂದ್ರ ಟಾಗೋರಾಲೆ 1971 ವರ್ಷಾಂತು; ರಾಜಾ ರವಿವರ್ಮಾ ಹಾಂಗಲೆ ವರ್ಣಚಿತ್ರ 1971 ವರ್ಷಾಂತು; ನಂದಲಾಲ್ ಬೋಸ್ ಹಾಂಗಲೆ ವರ್ಣಚಿತ್ರ 1967 ವರ್ಷಾಂತು ಆನಿ ದೂಸರೆ ವರ್ಣಚಿತ್ರ 'ಪ್ರತೀಕ್ಷಾ' 1983 ವರ್ಷಾಂತು ಸಂಸ್ಕರಣ ಚೀಟಿಂತು ಪ್ರಕಟ ಜಾಲ್ಲ್ಯಾ. ಜಾಮಿನಿರಾಯ್, ಪ್ರಸಿದ್ಧ ಚಿತ್ರಕಾರ

ಹಾಂಗಲೆ ವರ್ಣಚಿತ್ರ 'ದೋನ್ ವೈಷ್ಣವಾಂ' (Two Vaishnavas) 1978 ವರ್ಷಾಂತು ಟಪಾಲ ಚೀಟಿಂತು ಪ್ರಕಟ ಜಾಲ್ಲ್ಯಾ. ಸೈಲೊಜ್ ಮುಖರ್ಜಿ, ಅಮೃತಾ ಶೇರ್ ಗಿಲ್, ಅಸಿತ್ ಹಲ್ದರ್, ಎಸ್.ಎಚ್ ರಾಝಾ, ಎಂ.ಎಫ್. ಹುಸೇನ ಹಾಂಗಲೆ ವರ್ಣಚಿತ್ರ ವಿಶೇಷ ಟಪಾಲ ಚೀಟಿಂತು ಪ್ರಕಟ ಜಾಲ್ಲ್ಯಾ.

1973 ವರ್ಷಾಂತು ಮಿನಿಯೇಚರ್ ಪೇಂಟಿಂಗ್ ಆಶ್ರಿಲೆ ನಿಹಾಲಚಂದ ಹಾಂಗಲೆ ತಶ್ಶೀಚಿ "ರಿತುರಂಗ" ನಾವಾಂಚೆ ಚಾರ್ ಟಪಾಲ ವಿಶೇಷ ಚೀಟಿ 1996 ವರ್ಷಾಂತು ಪ್ರಕಟ ಕೆಲ್ಲಿಲೆ ಆಸ್ಲಾ. 'ಮಧುಬನಿ ಪೇಂಟಿಂಗ್' ಚೆ ಚಾರ್ ಟಪಾಲ ಚೀಟಿ 1974 ವರ್ಷಾಂತು, ರಾಜಸ್ಥಾನೀ ಪಹಾಡ್ ವರ್ಣ ಚಿತ್ರಾಚೆ ಟಪಾಲ ಚೀಟಿ 1992 ವರ್ಷಾಂತು ಪ್ರಕಟ ಜಾಲ್ಲ್ಯಾ.

ಯುನೆಸ್ಕೊ (UNESCO) ಸಂಸ್ಥೆಚಿ ರುಪ್ಪಾಳೊ ವರ್ಷ ಸಂದರ್ಭಾರ್ 'ಅಜಂತಾ ವರ್ಣಚಿತ್ರ' ಚೀಟಿ ಪ್ರಕಟ ಜಾಲ್ಲಿಲೆ ಆಸ್ಲಾ. ಅಜಂತಾ ಆನಿ ಎಲ್ಲೋರಾ (ವೇರೂಳ) ಹೆಂ ಜಾಗತಿಕ ಪಾರಂಪರಿಕ ಸ್ಥಾನ (Heritage) ಮ್ಹಣುಂ ಯುನೆಸ್ಕೊ ಸಂಸ್ಥೆನ್ ಮಾನ್ಯತಾ ದಿಲ್ಲ್ಯಾ.

ರಷಿಯಾಚೆ ಪ್ರಸಿದ್ಧ ವರ್ಣಚಿತ್ರಕಾರ ಡಾ|| ಸ್ವೆಟಸ್ಲೊವ್ ರೋರಿಚ್ ಹಾಂಗಲೆ 'ಹಿಮಾಲಯಾಚೆ ಶಿಖರ' ಪೇಂಟಿಂಗ್ ಪಿಶ್ವಪಿಖ್ಯಾತ ಜಾವ್ನಾಸ್ಲಾ. ರೋರಿಚ್ ಹಾಂಗಲೆ ಜನ್ಮ ಶತಮಾನೋತ್ಸವ ಸಂದರ್ಭಾರ್ 2004 ವರ್ಷಾಂತು ಸಂಸ್ಕರಣ ವಿಶೇಷ ಟಪಾಲ ಚೀಟಿ ಪ್ರಕಟ ಜಾಲ್ಲ್ಯಾ. ಹಾಂಗಲೆ ವರ್ಣಚಿತ್ರ ಬೆಂಗಳೂರಾಚೆ ಲಲಿತಕಲಾ ಅಕಾಡೆಮಿಚೆ ವಸ್ತು ಸಂಗ್ರಹಾಲಯಾಂತು ಪ್ರದರ್ಶನಾಕ ದವರ್ಲ್ಯಾ.

ಟಪಾಲ ಚೀಟಿಚೆ ಇತಿಹಾಸಾಂತು ಕೊಂಕಣಿ ಲೋಕ

ಟಪಾಲು ಇತಿಹಾಸು ಖಿಂಚೆನ್ ಪ್ರಾರಂಭ ಕರ್ನಾ ಮ್ಹಣು ಏಕ ಪ್ರಶ್ನಾ ಉದ್ಭವ ಜಾತ್ತಾ. ಪರಿಮಿತ ಆಶ್ತಿಲೆ ಹೆ ಪುಸ್ತಕಾಚೆ ಪುಟ ಸಂಖ್ಯಾ ನಿಮಿತ್ತ 1852 (ಪ್ರಥಮ ಬ್ರಿಟಿಷ್ ಸರಕಾರಾನ್ ಟಪಾಲ ಚೀಟಿ ಪ್ರಕಟ ಕೆಲ್ಲಿ ವರ್ಷ) ಪಾಸೂನ್ ಆತ್ಮಾಚೆ ಸಂದರ್ಭಾಚೆ ಚಿತ್ರಣ ಥೊಡೆ ಪ್ರಮಾಣಾನ್ ದಿಲ್ಲ್ಯಾ. ಏಕ ವಿಸ್ತಾರಾಚೆ ವಿಷಯು ಸಾನ್ ಪ್ರಮಾಣಾನ್ ದಾಕೋನು ದಿವಚೆ ಸ್ವಲ್ಪ ಕಷ್ಟಾಚೆ ಕಾಮ್. ಆನಿ ಕೊಂಕಣಿ ಭಾಷೆಚೆ ಲೋಕ್ ಜಗತ್ಪಾಚೆ ವಿಸ್ತಾರಾಂತು ಪಸರೊನು ಆಶ್ತಿಲ್ಲಿ ನಿಮಿತ್ತ ತಾಂಕಾ ಸೊದೊನ್ ಕಾಡಚೆ ಕಾಮ್ ತಿಲ್ಲೆ ಸುಲಭ ನ್ಹಂಹಿ. ಉದಾಹರಣೆಕ್, ಮಾಕ್ಚಾ ಕೊಂಕಣಿ ಭಾಷೆಚೆ ವ್ಯಕ್ತಿಂಕ್ ಸೊಚ್ಚೆ ವೆಳಾರ್ ಕ್ರಿಶ್ಚಿಯನ್, ಗೊಂಯ್ಚೆ ಕೊಂಕಣಿ, ಕರ್ನಾಟಕ, ಮಹಾರಾಷ್ಟ್ರ ಆನಿ ಕೇರಳಾಚೆ ಕೊಂಕಣಿ ವ್ಯಕ್ತಿಂಗೆಲೆ ಅಧ್ಯಯನ ಕರಚೆ ಪಡಲೆ. ಬ್ಯಾರಿಸ್ಟರ್ ನಾಥ ಪೈ ಹಾಂಗೆಲೆ ಮಾತೃಭಾಷೊ ಮರಾಠಿ ಮ್ಹಣ್ಣು ಕಳ್ಳಾಸೂನ್ ತಾಂಗೆಲೆ ವಿವರ ಹ್ಯಾ ಪುಸ್ತಕಾಂತು ದಿಲ್ಲ್ಯಾ. ತಾಂಗೆಲೆ ಸ್ಮರಣಾರ್ಥ ಟಪಾಲ ಚೀಟಿ ಪ್ರಕಟ ಜಾಲ್ಲ್ಯಾ. ಗೋವಾಚೆ ವಿಮೋಚನಾ ಸಾಟಿ ಪ್ರಯತ್ನ ಕೆಲ್ಲಿ, ಗೋಂಯ್ಚೆ ಸ್ವಾತಂತ್ರ್ಯ ಸಂಗ್ರಾಮಾಚೆ ಬಾಪಯಿ (Father of Goan liberation) ಮ್ಹಣ್ಣು ನಾಮಾಂಕಿತ ಜಾಲ್ಲಿ ತ್ರಿಸ್ತಾವ್ ಬ್ರಗ್ಹಂಜಾ ಕುನ್ಹಾ (Tristao de braganza Cunha) ಹಾನ್ನಿ ಗೋವಾ ಮ್ಹೂಲ ಆಶ್ತಿಲೆಂ ಪೋರ್ತುಗೀಸ್ ಮಾತೃಭಾಷೆಚೆ ವ್ಯಕ್ತಿ ಮ್ಹಣ್ಣು ಸಮಜೂನ ತಾಂಗೆಲೆ ವಿವರಣ ದಿಲ್ಲಿಲೆ ನಾ. ತಾಂಗೆಲೆ ಸ್ಮರಣಾರ್ಥ ವಿಶೇಷ ಟಪಾಲ ಚೀಟಿ ಪ್ರಕಟ ಜಾಲ್ಲ್ಯಾ.

ತಶ್ಚಿಚಿ ಕನ್ನಡ ಜ್ಞಾನಪೀಠ ವಿಜೇತಾಂಗೆಲೆ ವಿಶೇಷ ಟಪಾಲ ಚೀಟಿ 1997 ವರ್ಷಾಂತು ಪ್ರಕಟ ಜಾಲ್ಲಿ. ಶ್ರೀ ಗಿರೀಶ ಕಾರ್ನಾಡ ಹಾನ್ನಿ ಕೊಂಕಣಿ ಮಾತೃ ಭಾಷೆಚೆ ಮ್ಹಾನ್ ಮನಿಸ್ ಜಾವ್ನು ಆಸ್ಲಿ. ತಾಂಕಾ

ಜ್ಞಾನಪೀಠ ಪ್ರಶಸ್ತಿ 1998 ವರ್ಷಾಂತು ಮೆಳ್ಳಿಲೆ ನಿಮಿತ್ತ ತಾಂಗೆಲೆ ವಿಷಯು ಹಾಂಗಾ ಪ್ರಸ್ತಾಪ ಕೆಲ್ಲಿಲೆ ನಾ. ಕೊಂಕಣಿ ರೈಲ್ವೆ ಮಹಾರಾಷ್ಟ್ರ, ಗೋಂಯ, ಕರ್ನಾಟಕ ಆನಿ ಕೇರಳ ಪ್ರಾಂತಾಂತು ಪಸರ್ಲೆ ಕಾರಣಾನ್ ಆನಿ ಕೊಂಕಣಿ ಪಟ್ಟಿ ಮ್ಹಣಿ ಪ್ರಸಿದ್ಧ ಜಾಲ್ಲೆ ಕರಾವಳಿ ಪ್ರದೇಶಾಂತು ಸ್ಥಿತ ಆಶ್ಶಿಲೆ ಕಾರಣಾನ್ ಕೊಂಕಣಿ ರೇಲ್ವೆ ವಯ್ ಪ್ರಕಟ ಜಾಲ್ಲಿಲೆ ಟಪಾಲ ಚೀಟಿ ಹಾಂಗಾ ವಿವರಣಾ ಸಾಟಿ ಘೆತಲ್ಯಾ.

ಕೊಂಕಣಿ ಲೋಕಾಂ ವಯ್ ಪ್ರಕಟ ಜಾಲ್ಲೆ ಸಂಸ್ಕರಣ ಟಪಾಲ ಚೀಟಿ ಆಶ್ಶಿ ಆಸ್ತಾ:

1. ಗೋವಾ ತಿಯಾತ್
2. ಬೆನಗಲ್ ನರಸಿಂಗ ರಾವ್.
3. ಕಮಲಾದೇವಿ ಚಟ್ಕೋಪಾಧ್ಯಾಯ
4. ಭಾರತಾಚೆ ಸಮುದ್ರತಟ (Beaches of India)
5. ಫಾದರ್ ಜೆರೊಮ್ ಡಿಸೋಜಾ
6. ಕೊಂಕಣಿ ರೇಲ್ವೆ
7. ಡಾ|| ಟಿ.ಎಂ.ಎ. ಪೈ
8. ಸೇಂಟ್ ಅಲೋಶಿಯಸ್ ಕಾಲೇಜು ಚಾಪೆಲ್ ಪೇಂಟಿಂಗ್ಸ್
9. ಗುರು ದತ್ತ (ಚಲನಚಿತ್ರ ನಟ, ನಿರ್ದೇಶಕ, ನಿರ್ಮಾಪಕ)
10. ಜೋಕಿಂ ಆಳ್ವಾ ಆನಿ ವಾಯೊಲೆಟ್ ಆಳ್ವಾ
11. ಸೇಂಟ್ ಆನ್ನೆ ಚರ್ಚ, ಗೋವಾ
12. ಚಿತ್ರಾಪುರ ಮಠ
13. ಗೋವಾ ಸ್ವಾತಂತ್ರ್ಯಾಚೆ ಸುವರ್ಣ ಜಯಂತಿ
14. ವಸಂತರಾವ ಶ್ರೀನಿವಾಸ ಧಂಪೊ
15. ಭಾರತೀಯ ರಾಷ್ಟ್ರೀಯ ಕಾಂಗ್ರೆಸ್ ಅಧ್ಯಕ್ಷ ಮಹಾಶಯ

ಆತ್ಮಾ ಹೆ ವಿಶೇಷ ಟಪಾಲ್ ಚೀಟಿಚೆ ಮಾಹಿತಿ

1. ಗೊಂಯ್ಚೆ ತಿಯಾತ್

ತಿಯಾತ್ ಮ್ಹಳೆರ್ ಪೋರ್ತುಗೀಜ್



ಶಬ್ದ. ಥಿಯೇಟರ್ ಶಬ್ದಾಕ ಪೋರ್ತುಗೀಜ್ ಭಾಷೆಂತು ತಿಯಾತ್ ಮ್ಹಣತಾತಿ. ಹೆ ಏಕ ವಿಶೇಷ ನಮೂನ್ಯಾಚೆ ರಂಗಪ್ರದರ್ಶನ. ಮುಂಬಯಿಚೆ ರಂಗ ಪ್ರದರ್ಶನಾಂತು ಗೊಂಯ್ಚೆ ತಿಯಾತ್ ಶುರು ಜಾಲ್ಲೆ. 125 ವರ್ಷ ಫಾಟ್ವಿ ಲುಕಾಝಿನೊ ಅಸ್ಸಾಗಾಂ (Lucazinho Assagao) ಹಾನ್ನಿ ತಿಯಾತ್ ರಂಗಾಚೆ ಶುರುವಾತ ಕೆಲ್ಲಿ. ತಾನ್ನಿ ತಾ. 17-4-1892 ದಿವಸ ತಾಜೊ ಪ್ರಥಮ ಪ್ರಯೋಗ ತಾಂಗೆಲೆ

ಸಹ ರಂಗಕರ್ಮಿ ಜುಅಟ ಅಗೊಸ್ತಿನೊ ಫರ್ನಾಂಡೀಸ್ (Joao Agostinho Fernandes) ಸಾಂಗಾತ ಈಸ್ಟರ್ ಪರಬೇಚೆ ಸಂದರ್ಭಾರ ಮುಂಬಯಿಂತು ಪ್ರಯೋಗ ದಾಖವಲೊ. ತೊ ಪ್ರಯೋಗಾಚೊ ನಾಂವ್ 'ಇಟಾಲಿಯನ್ ಬುರ್ಗೊ' ಮ್ಹಣು ಆಶ್ತಿಲೆಂ. ತಿಯಾತ್ ಪ್ರಯೋಗಾಂತು ಸಂಗೀತ, ಗಾನ, ನಟನಾ ಉರ್ತಾ. ಆನಿ ಏಕ ತಿಯಾತ್ 6-7 ಭಾಗಾಂತು ಖೆಳ್ತಾತಿ. ಪ್ರತೀ ಭಾಗಾಚೊ ಮಧೇ 'ಪೊರದೊ' ಮ್ಹಣು ಸಾಂಗೊನು ಘೆವ್ಚೆ ಸನ್ನಿವೇಶಾಂತು 'ಕಾಂತರಾಂ' ಮ್ಹಣಚೆ ಗಾನ ಉರ್ತಾ. ತ್ಯಾ ಮೂಳೆ

ಏಕ ತಿಯಾತ್ರುಂತು 12-14 ಕಾಂತರಾಂ ಉರ್ರಾತಿ. ಗೆಲ್ಲೆ ಶೇಕಡ್ಯಾಚೆ ವೆಗವೆಗಳೆ ರಂಗಕಲಾವಿದ ತಿಯಾತ್ ಬರಯಿಲೆ, ಖಿಳ್ಳೆ, ಆನಿ ಹೆ ರಂಗವಿಶೇಷ ಮುಕಾರಶಿಲೆ. ಆತ್ಮಾ ಜಾಸ್ತಿ ಜಾವ್ನು ಕ್ರಿಶ್ಚಿಯನ್ ಸಮಾಜಾಚೆ ಲೋಕ ತಿಯಾತ್ ರಂಗ ಪ್ರದರ್ಶನ ಕರ್ತಾತಿ.

ತಿಯಾತ್ ಸಂಬಂಧ ದೋನ್ ಟಪಾಲ ಚೀಟಿ ತಾ. 17-04-2018 ದಿವಸ ಉಕ್ತಾವಣಿ ಜಾಲ್ಲಿ. ತಾಜೆ ಭರಶಿ ಪ್ರಥಮ ದಿವಸಾಚೆ ಕವರ ಪ್ರಕಟ ಜಾಲ್ಲೊ. ಆನಿ ತಾಜೆ ವಯ್ Goan Tiatr 125th Anniversary ಮುದ್ರಿತ ಕೆಲ್ಲಾ.

2. ಶ್ರೀ ಬೆನೆಗಲ್ ನರಸಿಂಗ ರಾವ್

ಹಾನ್ನಿ ಏಕ ಸುಪ್ರಸಿದ್ಧ ಕಾನೂನು ತಜ್ಞ ಜಾವ್ನು ಅಂತಾರಾಷ್ಟ್ರೀಯ



ನ್ಯಾಯಾಲಯ (ದಿ ಹೇಗ್, ನೆದರ್ ಲ್ಯಾಂಡ್) ಚೆ ನ್ಯಾಯಾಧೀಶ ಜಾವ್ನು 1951 ಇಸವಿಂತು ಪ್ರಸಿದ್ಧಿ ಪಾವಲೆ. ಹೆ ಸ್ಥಾನಾ ವಯ್ ಕಾಮ ಕೆಲ್ಲೆ ಪ್ರಥಮ ಭಾರತೀಯ ಮ್ಹಣು ಆಮ್ಕಾ ಅಭಿಮಾನ ವಾಟತಾ. ಚಿತ್ರಾಪುರ ಸಾರಸ್ವತ ಬ್ರಾಹ್ಮಣ ಕುಟುಂಬಾಂತು ತಾ. 26-2 1887 ದಿವಸ ಹಾಂಗೆಲೆ ಜನನ ಜಾಲ್ಲೆ. 1910 ಇಸ್ವಿಂತು ಐ.ಸಿ.ಎಸ್. ಪರೀಕ್ಷೆ

ಪಾಸ್ ಕರ್ನು ಬಂಗಾಳಾಂತು ಉನ್ನತ ಅಧಿಕಾರಿ ಜಾವ್ನು ನ್ಯಾಯಾಧೀಶ ಜಾವ್ನು ನೇಮಣೂಕ ಜಾಲ್ಲೆ. ಜಿಲ್ಲಾ ಆನಿ ಸೆಷನ್ಸ್ ನ್ಯಾಯಾಧೀಶ ಜಾವ್ನು

ಉಪರಾಂತ ಸರಕಾರಾಚೆ ಅಂತಾರಾಷ್ಟ್ರೀಯ ಸಮಿತಿಂತು ದೇಶಾಚೆ ಪ್ರತಿನಿಧಿ ಜಾವ್ನು ವೆಗವೆಗಳೆ ಸಂದರ್ಭಾರ ಅಂತಾರಾಷ್ಟ್ರೀಯ ಸಭೆಂತು ಭಾಗ ಘೆತಿಯ್ಲೊ ಆಸ್ಸಾ. 1938 ಇಸ್ವಿಂತು ಕಲ್ಕತ್ತಾ ಹೈಕೋರ್ಟಾಚೆ ನ್ಯಾಯಾಧೀಶ ಜಾವ್ನು ಕೇಂದ್ರ ಸರಕಾರಾಚೆ ಕಾನೂನ್ ವಿಭಾಗಾಂತು ಸೇವಾ ಕರ್ನು ಅನೇಕ ಸಭೆಚೆ ಅಧ್ಯಕ್ಷಪದ ಸಾಂಬಾಳೂನು 1941 ಇಸ್ವಿಂತು ಸೇವಾನಿವೃತ್ತ ಜಾಲ್ಲೆ. ತ್ಯಾ ನಂತರ ಜಮ್ಮು ಆನಿ ಕಾಶ್ಮೀರ ಸಂಸ್ಥಾನಾಚೆ ಪ್ರಧಾನ ಮಂತ್ರಿ ಜಾವ್ನು 1944 ಇಸ್ವಿಂತು ಕಾಮ ಕೆಲ್ಯಾ. 1946 ಇಸವಿಂತು ಸಂವಿಧಾನ ರಚನೆ ಖಾತೀರ ಸಲಹಾಗಾರ ಮ್ಹೋಣು ನೇಮಣೂಕ ಜಾವ್ನು ದೇಶಾಚೆ ಸಂವಿಧಾನ ರಚನೆಕ ಮಹತ್ವಾಚೆ ಕಾಮ ಹಾನ್ನಿ ಕೆಲ್ಲಿಲೆ ಆಸ್ಸಾ. ಬರ್ಮಾದೇಶಾಚೆ ಸಂವಿಧಾನ ರಚನೆ ಕಾಮಾಂತು ಪಣ ಹಾನ್ನಿ ಯೋಗದಾನ ದಿಲ್ಲ್ಯಾ. ಹಾನ್ನಿ ತಾ. 30-11-1953 ದಿವಸ ಮರಣ ಪಾವ್ಲೆ. ಹಾಂಗೆಲೆ ಜನ್ಮ ಶತಾಬ್ದಿ ವರ್ಷ ತಾ. 26-2-1987 ದಿವಸ ಹಾಂಗೆಲೆ ಸ್ಮರಣಾರ್ಥ ಟಪಾಲ ಚೀಟಿ ಪ್ರಕಟ ಜಾಲ್ಲ್ಯಾ.

3. ಶ್ರೀಮತಿ ಕಮಲಾದೇವಿ ಚಟ್ಪೋಪಾಧ್ಯಾಯ

ಅನಂತಯ್ಯ ಆನಿ ಗಿರಿಜಾಬಾಯಿ ಧಾರೇಶ್ವರ ದಂಪತೀಲೆ ಧೂವ್ ಜಾವ್ನು ಹಾನ್ನಿ ಮಂಗಲೂರಾಂತು ತಾ. 3-4-1903 ದಿವಸ ಜನ್ಮಿಲೆ. ಹಾನ್ನಿ ಕ್ವೀನ್ ಮೇರಿ ಕಾಲೇಜು ಚೆನ್ನೈ ಆನಿ ಬೆಡ್‌ಫೋರ್ಟ್ ಕಾಲೇಜು ಲಂಡನ್ ಹಾಂಗಾ ಶಿಕ್ಷಣ ಘೆತ್ತಿಲ್ಲೆ ಆಸ್ಸಾತಿ. ಹಾಂಗೆಲೆ ವಾರ್ಡಿಕ(ಲಗ್ನ) ಲ್ಹಾನ್ ಪ್ರಾಯಾಂತು ಕೃಷ್ಣರಾವ್ ಭರಶಿ ಜಾಲ್ಲೆ, ಆನಿ ದೋನ್ ವರ್ಷ ಭೀತರ್ ಕೃಷ್ಣರಾವ್ ಮರಣ ಪಾವಲೆ. ತೆ ನಿಮಿತ್ತ ಬಾಲವಿಧವೆ ಜಾವ್ನಾಶ್ಚಿಲೆ ಕಮಲಾಬಾಯಿ ಸ್ವಪ್ರಯತ್ನಾನ್ ತಾಂಗೆಲೆ ಕರ್ತುತ್ವ ಶಕ್ತೀನ್ ಘಡೆ ಆಯಿಲೆ. ಹಾನ್ನಿ ದೇಶಾಚೆ ಸ್ವಾತಂತ್ರ್ಯ ಸಂಗ್ರಾಮಾಂತು ಭಾಗ ಘೆಲ್ಲೆ. ಹರೀಂದ್ರನಾಥ ಚಟ್ಪೋಪಾಧ್ಯಾಯ ಮ್ಹಣಚೆ ಏಕ ನಾಮಾಂಕಿತ ಕವಿ ಭರಶಿ ಹಾಂಗೆಲೆ



ಲಗ್ನ ಜಾಲ್ಲೆ. ಹರೀಂದ್ರನಾಥ ಹಾನ್ನಿ ಸರೋಜಿನಿ ನಾಯಡುಲೆ ಭಾವು. ಕಮಲಾದೇವಿಲೆ ಆಸಕ್ತಿಚೆ ವಿಷಯು ಅನೇಕ. ಹಾನ್ನಿ ಸ್ವಾತಂತ್ರ್ಯಯೋಧ, ಸಾಹಿತಿ, ಸಂಘಟಕ, ಸಹಕಾರ ಸೊಸೈಟಿಚೆ ಸ್ಥಾಪಕ, ರಂಗಕರ್ಮಿ, ಕರಕುಶಲ ವಸ್ತುಚೆ ಮಾಹಿತಿ ತಜ್ಞ, ಕಲಾಕಾರ, ಲೇಖಕಿ, ಮಜದೂರ ಯೂನಿಯನಚೆ ಸಂಘಟಕ ಅಶ್ಮಿ ವೆಗವೆಗಳೆ ಕಾಮ ಕೆಲ್ಲಿಲೆ ಆಸ್ಲಾ. ಹಾನ್ನಿ ಭಾರತಾಚೆ ಮಾನ ವಾಡೊವಚೆ ಕಾರ್ಯಾ ಖಾತೀರ ಜಗತ್ತಾಚೆ ಅನೇಕ ದೇಶಾಕ ಭೇಟ್ ದಿಲ್ಲ್ಯಾ. ಸ್ವಾತಂತ್ರ್ಯಾನಂತರ ನಿರಾಶ್ರಿತ ಲೊಕಾಂ ಖಾತೀರ ಸೇವಾ ಕೆಲ್ಲ್ಯಾ. ಹಾಂಕಾ 1966 ಇಸ್ವಿಂತು ಮೆಗ್ನೆಸ್ ಪ್ರಶಸ್ತಿ ಮೆಳ್ಳಾ. ಹಾನ್ನಿ 12 ಪುಸ್ತಕ ಬರೈಲ್ಯಾ. 29-10-1988 ದಿವಸ ಹಾನ್ನಿ ಮರಣ ಪಾವಲೆ. ಹಾಂಗೆಲೆ ಸೇವೆಚೆ ಸ್ಮರಣಾರ್ಥ ಹಾಂಗೆಲೆ ಪುಣ್ಯತಿಥಿ ದಿವಸ 29-10-1991 ದಿವಸ ದೋನ್ ಟಪಾಲ ಚೀಟಿ 'Couple on Horse' ಆನಿ 'Traditional puppet' ಚಿತ್ರಾಚೆ ಪ್ರಕಟ ಜಾಲ್ಲ್ಯಾ.

4. ಭಾರತಾಚಿ ಸಮುದ್ರ ತಟ

ದೇಶಾಚಿ ಚಾರ್ ಸುಂದರ ಆನಿ ವಿಶೇಷ ಸಮುದ್ರತಟಾ (beaches) ವಯ್ ತಾ. 11-8-1997 ದಿವಸ ಟಪಾಲಚೀಟಿ ಪ್ರಕಟ ಜಾಲ್ಲ್ಯಾ ದೇಶಾಚಿ



ಅತಿ ಸುಂದರ, ನಾಮಾಂಕಿತ ಸಮುದ್ರತಟ ಜಾವ್ನಾಶ್ಚಿಲೆ ಕೋವಲಮ್ ಬೀಚ್(ಕೇರಳ), ಗೋಪಾಲಪುರ ಬೀಚ್(ಓಡಿಸ್ಸಾ) ಆನಿ ಗೋಂಯಚಿ ಅಂಜುನಾ ಬೀಚ್, ಬೋಗ್‌ಮಾಲೊ ಬೀಚ್ ಚಿತ್ರ ಟಪಾಲು ಚೀಟಿಂತ್ ಪ್ರಕಟ ಜಾಲ್ಲ್ಯಾಸ್ಲಾ. ಅಂಜುನಾ ಬೀಚ್ ಪೂರ್ವ ದಿಕ್ಕಾಚಿ ಏಕ ಮೋತಿ (ಪರ್ಲ ಆಫ್ ದಿ ಈಸ್ಟ್) ಮ್ಹೋಣು ಆಪೊನ್ ಘೆತಾ. ಬೋಗ್‌ಮಾಲೊ ಬೀಚ್ ಪಣ ಏಕ ಅತಿ ಸುಂದರ ಸಮುದ್ರ ತಟ ಜಾವ್ನು ಗೋಂಯ್ಚೆ ಪ್ರವಾಸಿ ತಾಣ ಜಾವ್ನು ಆಸ್ಲಾ. ಹಾಂಗಾ ಉದಕಾಂತು ಖೇಳಚಿ ಖೇಳ, ಸ್ಕೀಯಿಂಗ್, ವಿಂಡ್ ಸರ್ಫಿಂಗ್, ಸ್ಪೀಡ್ ಬೋಟಿಂಗ್, ಡೀಪ್ ಡಾಯ್‌ವಿಂಗ್ ಅಶ್ಚಿ ಖೇಳ ಖೇಳಚಿ ಸುವಿಧಾ ಆಸ್ಲಾ. ಗಾಂವಾಂತುಲೆನ್ ಜಾಸ್ತಿ ಅಂತರಾರ ಉರ್ನು ಲೋಕಾಂಕ ವಿಶೇಷ ಮಿಷಿ ದಿವಚಿ ಏಕ ಸುಂದರ ಸಮುದ್ರ ತಟ ಬೋಗ್‌ಮಾಲೊ ಬೀಚ್. ಅಂತಾರಾಷ್ಟ್ರೀಯ ಫಿಲಾಟಲಿ ಪ್ರದರ್ಶನ ಇಂಡಿಪೆಕ್ಸ್ 97 (Indepex 97) ಸಂದರ್ಭಾರ್ ಹೆ ಟಪಾಲ ಚೀಟಿ ಪ್ರಕಟ ಜಾಲ್ಲ್ಯಾ.

5. ಫಾದರ್ ಜೆರೋಮ್ ಡಿಸೋಜಾ

ಮಾಬಾ| ಜೆರೋಮ್ ಡಿಸೋಜಾ ಹಾಂಗಲೆ ಜನನ ತಾ. 6-8-1897 ದಿವಸು ಮಂಗಲೂರ್ಟೆ ಕಿನ್ನಿಗೋಳಿಂತು ಜಾಲ್ಲೆ. 1920 ವರ್ಷ



ಬಿ.ಎ. (ಅನರ್ಸ್) ಪರೀಕ್ಷೆ ನಂತರ ಕೇರಳಾಚೆ ತಿರುಚ್ಚೇಚೆ ಕಾಲೇಜಾಂತು ಹಾನ್ನಿ ಸಹಾಯಕ ಪ್ರೊಫೆಸರ್ ಮ್ಹೊಣು ಕಾಮ ಕೆಲಯಾ. ನಂತರ 28-5-1921 ದಿವಸ ಹಾನ್ನಿ ಧರ್ಮ ಸೇವೆ

ಖಾತ್ತಿರ ತಾಂಗಲೆ ಧಾರ್ಮಿಕ ಸಂಸ್ಥೆ ಸೇರ್ವಲೆಂ. ಹಾಂಗಲೆ ದೋನ ಭಾವ ಆನಿ ಏಕಳಿ ಬೈಣಿ ಪಣ ಕ್ರಿಶ್ಚನ್ ಧರ್ಮ ಸಂಸ್ಥೆಂತು ಸೇರ್ವಲೆ. ಮಾಬಾ| ಜೆರೋಮ್ ಡಿಸೋಜಾ ನಂತರ ಕಾಲೇಜಾಚೆ ಪ್ರಿನ್ಸಿಪಾಲ್ ಜಾವ್ನು ಸೇವಾ ಕೆಲ್ಲಿ. 1942 ವರಸಾಂತು ಮದ್ರಾಸಾಚೆ ಲೋಯೊಲಾ ಕಾಲೇಜಾಚೊ ರೆಕ್ಟರ್ ಆನಿ ಪ್ರಿನ್ಸಿಪಾಲ್ ಜಾವ್ನು ಸೇವಾ ಕೆಲ್ಲಿ. ಹಾಂಕಾ ಫ್ರೆಂಚ್, ಮೋರ್ತುಗೀಜ್ ಆನಿ ಮಾತೃಭಾಸ ಕೊಂಕಣಿ ವಂತ್ರ ಪ್ರಾಪೀಣ್ಯತಾ ಆಶ್ರಿಲೆ. ಭಾರತೀಯ ಸಂವಿಧಾನ ರಚನಾ ಸಮಿತೀಚೆ ಸದಸ್ಯ ಜಾವ್ನು, ವಿಶ್ವಸಂಸ್ಥೆಂತು ದೇಶಾಚೆ ಪ್ರತಿನಿಧಿ ಮಂಡಳಾಚೆ ಸದಸ್ಯ ಜಾವ್ನು ಹಾನ್ನಿ ಸೇವಾ ಕೆಲ್ಲಿ. ವಾತಿಕಾನ್ (Vatican, Rome) ಧರ್ಮಸಭೆಂತು ಆನಿ ರೋಮಾಂತು ಇಕ್ರ ವರಸ ಉರ್ನು ಧಾರ್ಮಿಕ ಸೇವಾ ಕೆಲ್ಲಿ. ಪುಣೆಚೆ

ಭಾರತೀಯ ಸಾಮಾಜಿಕ ಸಂಸ್ಥೆ (Indian Social Institution) ಸ್ಥಾಪಕ ಜಾವ್ನು ಸಾಮಾಜಿಕ ಆನಿ ಧಾರ್ಮಿಕ ಸೇವಾ ಕೆಲ್ಲಿ. ತಾ. 12-08-1977 ದಿವಸು ದೇಹಾಂತ್ಯ ಜಾಲೀಲೆ ಹಾಂಗೆಲೆ ಸಾಮಾಜಿಕ ಸೇವಾಚೆ ಸ್ಮರಣಾರ್ಥ ತಾ. 18-12-1997 ದಿವಸು ಟಪಾಲ ಚೀಟಿ ಪ್ರಕಟ ಜಾಲ್ಲಿ.

6. ಕೊಂಕಣ ರೇಲ್ವೆ :




ಕೊಂಕಣ ರೇಲ್ವೆಚೆ ವಿಶೇಷ ಟಪಾಲ ಚೀಟಿ ತಾ. 1-5-1998 ದಿವಸು ಪ್ರಕಟ ಜಾಲ್ಲ್ಯಾ. ಹ್ಯಾ ದಿವಸು ಕೊಂಕಣ ರೇಲ್ವೆಚೆ ಸೇವಾ ಪ್ರಾರಂಭ ಜಾಲ್ಲಿ. ಸಾತ ವರ್ಷಾಚೆ ಶ್ರಮಾನ ಪೂರ್ಣ ಜಾಲೀಲೆ ಕೊಂಕಣ ರೇಲ್ವೆ ಮಹಾರಾಷ್ಟ್ರ, ಗೋಂಯ, ಕರ್ನಾಟಕ ಆನಿ ಕೇರಳಾ ಪ್ರಾಂತಾಂತು ಪ್ರಯಾಣಾಚೆ ಸುವಿಧಾ ಉಪಲಬ್ಧ ಕರತಾ. ಕೊಂಕಣ ರೇಲ್ವೆ ಪ್ರಾರಂಭಾಚೆ ಸರ್ವೇ 1882 ವರಸಾಂತು ಪ್ರಥಮ ಬಾರಿ ಕೆಲೀಲೆ ನಂತರ ಅನೇಕ ಸಂದರ್ಭಾರ ಕೊಂಕಣ ರೇಲ್ವೆ ವಿಚಾರ ಆಯಲೇರಿ ಭೀ ಕೋಣೂ ಪುಡಾರಪಣ ಘೇನಾಶಿ ಯೋಜನಾ ಘಾಟ್ಲಿ ಪಡಲೊ. ಹ್ಯಾ ಯೋಜನಾ

ಮೂರ್ತಿ ಜಾವಚಾಕ ಜಾರ್ಜ್ ಫರ್ನಾಂಡೀಸ್ ಹಾಂಗಲೆ ರಾಜಕೀಯ ಶ್ರಮ ಮುಖ್ಯ ಆಸ್. ಹ್ಯಾ ಕಾರ್ಯಾಂತು 1984-88 ವರೆನ ಚಾರ ವರ್ಷ ಏಕ ಸರ್ವೆ ಕಾಮ ಚೋಲ್ನು ಚಾರ ರಾಜ್ಯಾಚೆ ಸರಕಾರಾಚೆ ಸಹಕಾರಾನ ಕೊಂಕಣ ರೇಲ್ವೆ ಯೋಜನಾ ಫಲಕಾರಿ ಜಾಲ್ಲೆ. ಹೇ ರೇಲ್ವೆ ಮಾರ್ಗಾರಿ 92 ಸುರಂಗ ಮಾರ್ಗ, 179 ವ್ಹಡ ಸಾಂಕೋವು, 2819 ಲ್ಹಾನ ಸಾಂಕೋವು, 59 ಸ್ಟೇಷನ್ ಬಾಂದಿಲ್ಲೊ ಅತಿ ಮಹತ್ವಾಚೆ ಕಾರ್ಯ ಆನಿ ಅಭಿಮಾನಾಚೊ ವಿಷಯ. ತಾ. 24-1-1998 ದಿವಸು ಕೊಂಕಣ ರೇಲ್ವೆಚೆ ಕಾಮ ಸಂಪೂರ್ಣ ಜಾಲ್ಲೆ. ಹೆ ಕೊಂಕಣ ರೇಲ್ವೆ ಕಾಮಾಂತು ಪ್ರಮುಖ ಪಾತ್ರ ಇಂಜಿನಿಯರ್ ಆನಿ ಅಧಿಕಾರಿ ಜಾವ್ನಾಶಿಲೆ ಅರ್ಜುನ್ ಬಲವಂತ ವಲಾವಲಕರ ಹಾಂಕಾ ಹಾಂಗಾ ಸ್ಮರಣ ಕೊರಕಾ. ಕೊಂಕಣ ರೇಲ್ವೆಚೆ ಬಾಪಯ್ (Father of Konkan Railway) ವ್ಹಣ ಹಾಂಕಾ ಸ್ಮರಣ ಕರತಾತಿ. ಕೊಂಕಣ ರೇಲ್ವೆಂತು ರತ್ನಗಿರಿಚೆ ಜವಳ ಆಶೀಲೆ ಕರಬುಡೆ ಸುರಂಗ(Tunnel) 6.5 ಕಿ.ಮಿ. ಲಾಂಬಾಯಿಚೆ ಉರ್ನು ಹೆ ದೇಶಾಚೆ ಅತಿ ವ್ಹಡ ಸುರಂಗ ಮಾರ್ಗ ಜಾವ್ನಾಸ್. ಕೊಂಕಣ ರೇಲ್ವೆಚೆ ಪ್ರಯಾಣ ಏಕ ಮುಷಿಚೆ ಆನಿ ಪರಿಸರಾಚೆ ದೃಶ್ಯಾವಳಿ ಪಳೋವ್ಚೆ ಸಾರಕೆ ಆಸ್ಸಾ. ಕೊಂಕಣ ರೇಲ್ವೆಚೆ ಮಾರ್ಗ ರಚನ ಕೆಲೀಲೆ ಕಾರ್ಯಾಕ ಪ್ರಶಸ್ತಿ 1995 ವರ್ಷಾಂತು 'National Award for most Outstanding Bridge' ಪ್ರಶಸ್ತಿ ತಾಂಗಲೆ ವಿಶೇಷ ಬ್ರಿಡ್ಜ್ ಕಾರ್ಯಸಾಟೆ I.I.B.E. ಸಂಸ್ಥೆನ ದಿಲ್ಲ್ಯಾ. ಕೊಂಕಣ ರೇಲ್ವೆ ಕಾಮಗಾರಿಕ ಅಮೆರಿಕಾಚೆ ಕೊಂಕ್ರೇಟ್ ಸಂಸ್ಥೆನ್ 1994 ಇಸ್ವಿಂತು ಪ್ರಶಸ್ತಿ ದೀವ್ನು ಸನ್ಮಾನ ಕೆಲ್ಲ್ಯಾ.

ಹೆ ಸಂಸ್ಥೆಚೆ ಮುಖೇಲ ಕಾರ್ಯಾಲಯ ನವೀ ಮುಂಬೈಚೆ ಬೇಲಾಪುರ್ಚೆ ಬೇಲಾಪುರ ಭವನಾಂತು ಆಸ್. ಕೊಂಕಣ ರೇಲ್ವೆಚೆ ಸ್ಮರಣಾರ್ಥ ವಿಶೇಷ ಟಪಾಲ ಚೀಟಿ ತಾ. 1-5-1998 ದಿವಸ ಪ್ರಕಟ ಜಾಲ್ಲ್ಯಾ.

7. ಡಾ|| ತೋನ್ನೆ ಮಾಧವ ಅನಂತ ಪೈ

ಟಿ.ಎಂ.ಎ ಪೈ ಹಾನ್ನಿ ಎಕಳೆ ವೈದ್ಯ, ಶಿಕ್ಷಣತಜ್ಞ, ಬ್ಯಾಂಕರ್, ಸಮಾಜಸೇವಕ ಜಾವ್ನು ಪ್ರಸಿದ್ಧ ಜಾಲ್ಲೆ. ಹಾನ್ನಿ ಸ್ಥಾಪನೆ ಕೆಲ್ಲಿಲೆ ಟಿ.ಎಂ.ಎ. ಪೈ ಫೌಂಡೇಷನ್ ಕೊಂಕಣಿ ಸಾಹಿತ್ಯಾಚೆ ಆನಿ ಕೊಂಕಣಿ ಸಮಾಜಾಚೆ



ಸೇವಾಕಾರ್ಯ ಕರತಾ ಆಸ್ಸಾ. ತಾನ್ನಿ ಸ್ಥಾಪನೆ ಕೆಲ್ಲಿ ಅಕ್ಯಾಡಮಿ ಆಫ್ ಜನರಲ್ ಎಜ್ಯುಕೇಶನ್ ಹೊ ಸಂಸ್ಥೊ ಆತ್ತಾ 44 ಶೈಕ್ಷಣಿಕ ಸ್ಕೂಲ್ ಆನಿ ವಿಶ್ವವಿದ್ಯಾಲಯ ಚಲಯ್ತಾ ಆಸ್ಸಾ.

ತಾ. 30-4-1898 ದಿವಸ ಡಾ|| ಪೈ ಮಾಮ್ಮಾಯೊ ಜನ್ಮ ಉಡುಪಿಂತು ಜಾಲ್ಲೊ. ಮಣಿಪಾಲ ಏಕ ನಿರ್ಜನ ಗುಡ್ಡೊ ಜಾವ್ನಾಶ್ಚಿಲೆ. ಹಾನ್ನಿ ಪ್ರಯತ್ನ ಕರ್ನು ಥಂಯಿ ಸಂಸ್ಥಾ ಸ್ಥಾಪನ ಕರ್ನು ಆತ್ತಾ ಮಣಿಪಾಲ ಗಾಂವು ಜಗತ್ತಾಂತು ಏಕ ಆಧುನಿಕ ಖೆಡೊ ಜಾವ್ನು ದಿಸೂನ ಎತ್ತಾ. ಹಾನ್ನಿ ಶ್ರೀ ವಿ.ಎಸ್. ಕುಡ್ಡ ಆನಿ ಶ್ರೀ ಉಪೇಂದ್ರ ಅನಂತ ಪೈ ಹಾಂಗಲೆ ಸಾಧ್ ಘೇವ್ನು ದಿ ಕೆನರಾ ಇಂಡಸ್ಟ್ರಿಯಲ್ ಆಂಡ್ ಬ್ಯಾಂಕಿಂಗ್ ಸಿಂಡಿಕೇಟ್ ಲಿಮಿಟೆಡ್ ನಾವಾಂಚೆ ಬ್ಯಾಂಕಾಚೆ ಸ್ಥಾಪನ ಕೆಲ್ಲಿ. ನಂತರ ಹೆ ಬ್ಯಾಂಕ್ ಸಿಂಡಿಕೇಟ್ ಬ್ಯಾಂಕ್ ಲಿಮಿಟೆಡ್ ಜಾವ್ನು 1969 ಇಸ್ವಿಂತು ರಾಷ್ಟ್ರೀಕೃತ ಬ್ಯಾಂಕ್ ಜಾವ್ನು 'ಸಿಂಡಿಕೇಟ್ ಬ್ಯಾಂಕ್' ಮ್ಹಣಚೆ ನಾಂವಾನಿ ಪ್ರಸಿದ್ಧ ಜಾಲ್ಲೆ. ತಾನ್ನಿ 1942-78 ವರಸಾ ಮಧೇ ಸ್ಥಾಪನ ಕೆಲಿಲೆ 32 ಶೈಕ್ಷಣಿಕ

ಸಂಸ್ಥೆಚೊ ಪಟ್ಟಿ ಏಕ ಲಿಮ್ಕಾ ಬುಕ್ ಆಫ್ ರೆಕಾರ್ಡಾಂತು ದಾಖಲ ಜಾವ್ನಾಸ್ಲಾ. ತಾನ್ನಿ ಸ್ಥಾಪನ ಕೆಲೀಲಿ 'ಮಣಿಪಾಲ ಇನ್ಸ್ಟಿಟ್ಯೂಟ್ ಆಫ್ ಟೆಕ್ನಾಲಜಿ (ಎಮ್.ಐ.ಟಿ.) ಆನಿ ಕಸ್ತೂರಬಾ ಮೆಡಿಕಲ್ ಕಾಲೇಜು ಆತ್ತಾ ಇಂಜಿನೀಯರಿಂಗ್ ಆನಿ ವೈದ್ಯಕೀಯ ಕ್ಷೇತ್ರಾಂತು ನಾಮಾಂಕಿತ ವಿಶ್ವವಿದ್ಯಾಲಯ ಜಾವ್ನಾಸ್ಲತಿ.

ಹಾಂಕಾ ಕೇಂದ್ರ ಸರಕಾರಾನಿ ಪದ್ಮಶ್ರೀ ಪ್ರಶಸ್ತಿ ದೀವ್ನು ಸನ್ಮಾನ ಕೆಲ್ಲ್ಯಾ. ಹಾಂಗೆಲೆ ಕಾರ್ಯಕ್ಷೇತ್ರಾಂತು ಬ್ಯಾಂಕಿಂಗ್, ಜೀವವಿಮಾ, ಉದ್ಯಮ್, ಶಿಕ್ಷಣ, ವೈದ್ಯಕೀಯ ಶಾಸ್ತ್ರ, ವೈದ್ಯಕೀಯ ಸೇವಾ, ಸಮಾಜ ಸಂಘಟನಾ, ಸಮಾಜ ಸೇವಾ ಅಶ್ಮಿ ವೆಗವೆಗಲೆ ಕಾರ್ಯ ಘಡಲೆಚಿ.

1961 ಇಸ್ವಿಂತು 'ಸ್ಕೂಲ್ ಆಫ್ ನರ್ಸಿಂಗ್', 1965 ಇಸ್ವಿಂತು 'ಫಾರ್ಮಸಿ ಆನಿ ದಂತ ವೈದ್ಯಕೀಯ ಕಾಲೇಜ್', 1977 ಇಸ್ವಿಂತು ಮಂಗಳೂರಾಂತು ಮೆಡಿಕಲ್ ಕಾಲೇಜು ಶುರು ಕೋರನು ದೇಶಾಚೆ ಏಕಲೆ ಶ್ರೇಷ್ಠ ಶಿಕ್ಷಣ ಸುಧಾರಕ ಮ್ಹಣು ನಾಮಾಂಕಿತ ಜಾಲೀಲೆ ಆಸ್ಲ. ಖೇಡೆ ಗಾಂವಚೆ ಗರೀಬ ಲೋಕಾಂಲೆ ಉದಗರ್ತಿ ಸಾಟಿ ರಕ್ತನಿಧಿ ಸಂಗ್ರಹ, ಕುಟುಂಬ ಯೋಜನಾ ಶಿಬಿರ, ಉಳಿತಾಯ ಯೋಜನಾ ಶುರು ಕೋರನು ತಾಂಕಾ ಜೀವನಾಂಚೆ ಏಕ ದಿಶಾ ದಾಕಯಿಲೆ ಹಾಂಕಾ ಸಂಸ್ಥಾನ ಶ್ರೀ ಗೋಕರ್ಣ ಪರ್ತಗಾಳಿ ಮಠಾಚೆ ಪ್ರತಿಷ್ಠಿತ ಪುರಸ್ಕಾರ "ವಿದ್ಯಾಧಿರಾಜ ಪುರಸ್ಕಾರ" ದೀವ್ನು ಶ್ರೀಮದ್ ವಿದ್ಯಾಧಿರಾಜ ತೀರ್ಥ ಸ್ವಾಮ್ಯಾನಿಂ ಗೌರವ ದಿಲ್ಲ್ಯಾ. ಹಾನ್ನಿ ತಾ. 29-05-1979 ದಿವಸು ಮಣಿಪಾಲಾಂತು ಸ್ವರ್ಗವಾಸಿ ಜಾಲ್ಲೆ. ಹಾಂಗೆಲೆ ಸ್ವರಣಾರ್ಥ ತಾ. 09-10-1999 ದಿವಸ ಟಪಾಲ ಚೀಟಿ ಪ್ರಕಟ ಕೋರನು ಕೇಂದ್ರ ಸರಕಾರಾನ ಗೌರವ ದಾಕಯ್ಲಾ.

8. ಸೇಂಟ್ ಅಲೋಶಿಯಸ್ ಕಾಲೇಜು ಚಾಪೆಲ್ ಪೇಂಟಿಂಗ್ಸ್

ಸೇಂಟ್ ಅಲೋಶಿಯಸ್ ಕಾಲೇಜು 1880 ಇಸ್ವಿಂತು ಸ್ಥಾಪನಾ



ಜಾಲ್ಲಿ. 1885 ಇಸ್ವಿಂತು ಹೆ ಕಾಲೇಜಾಂತು ಚರಡುವಾಂಕ ಪ್ರಾರ್ಥನಾ ಕೊರಚಾಕ ಅನುಕೂಲಾಸಾಟಿ ಚಾಪೆಲ್ ಬಾಂದಲೆ. ಹೆ ಚಾಪೆಲ್ ಕಾಲೇಜಾಚೆ ಬಿಲ್ಡಿಂಗಾಂತು ದಕ್ಷಿಣಾಕ್ ಆಸ್ತಾ. ಹೆ ಚಾಪಲ್ ರೆವರಂಡ್ ಫಾದರ್ ಜೋಸೆಫ್ ವಿಲ್ಲಿ (Rev. Father Joseph Willy) ಹಾನ್ನಿ ಬಾಂದಿಲೆ. ಹೇ ಚಾಪೆಲ್‌ಚೆ

ಭಿತರ ಅತಿ ಸುಪ್ರಸಿದ್ಧ ಕಲಾಕಾರ ಪೇಂಟರ್ ಜಾವ್ವಾಶ್ಚಿಲೆ ಜೆಸೂಯಿತ್ ಬ್ರದರ್ ಅಂಟೋನಿಯಾ ಮೊಸ್ಚೆನಿ (Antonio Moscheni, Italy) ಹಾನ್ನಿ ಅದ್ಭುತ ಪೇಂಟಿಂಗ್ ಆನಿ ಫ್ರೆಸ್ಕೊ ರಚನಾ ಕೆಲಿಲೆ ಆಸ್ತಾ. ಹೇ ರಚನಾ ರೋಮ್ ನಗರಾಚೆ ಸಿಸ್ಟಿನ್ ಚಾಪೆಲ್‌ಚೆ (Sistine Chapel) ಪ್ರತಿಕೃತಿ ಸಾರಕೆ ಜಾವ್ವಾಸ್ತಾ. ಹೆ ಪೇಂಟಿಂಗ್‌ಚೆ ಸಂಬಂಧ ಏಕ ಟಪಾಲ ಚೀಟಿ ತಾ. 12-1-2001 ದಿವಸ ಉಕ್ತಾವಣಿ ಜಾಲ್ಲಿ. ತಾಂತು ಚಾಪೆಲ್‌ಚೆ ಮುಖ್ಯ ಕೇಂದ್ರ ಸೀಲಿಂಗಾಚೆ (Central Ceiling) ವರ್ಣಕೃತಿ ದಾಖಿಯಲಾ. ಹೆ ಪೇಂಟಿಂಗ್ ಸಂಸ್ಥೆಚೊ ಸೇಂಟ್ ಅಲೋಶಿಯಸ್ ಗೊಂಜಾಗಾ, ಶಾಲೆಚೊ ಪೇಟ್ರನ್ (Aloysius Gonzaga, Patron of the College) ಹಾಂಗಲೆ ಜೀವನಾ ಸಂಬಂಧಿತ ಚಿತ್ರ ದಾಕಯತಾ.

ಅಂಟೋನಿಯಾ ಹಾನ್ನಿ ಹೆ ವರ್ಣಚಿತ್ರ ಆನಿ ಫ್ರೆಸ್ಕೋ 1899 -1901 ಹೆ ಕಾಲ ಘಟ್ಟಾಂತು ಪೂರ್ಣ ಕೆಲೀಲೆ ಆಸ್ಲಾ.

9. ಗುರು ದತ್ತ, (ಚಿತ್ರಪಟ ನಟ, ನಿರ್ಮಾಪಕ, ನಿರ್ದೇಶಕ)

ಗುರು ದತ್ತ ನಾಂವಾನ ಪ್ರಸಿದ್ಧ ಜಾಲಿಲೊ ಹಿಂದಿ ಚಿತ್ರಪಟ ನಟ, ನಿರ್ಮಾಪಕ, ನಿರ್ದೇಶಕ ಹಾಂಗೆಲೆ ಮೂಲ ನಾಂವ ವಸಂತಕುಮಾರ ಶಿವಶಂಕರ ಪಡುಕೋಣೆ. ಹಾಂಗೆಲೆ ಜನ್ಮ ತಾ. 09-7-1925 ದಿವಸ



ಮಂಗಳೂರಾಂತು ಜಾಲ್ಲೊ. ಹಾಂಗೆಲೆ ಬಾಪಯ ಶಿವಶಂಕರ ಪಡುಕೋಣೆ ಆನಿ ಆವಯಿ ವಸಂತಿ ಪಡುಕೋಣೆ. ಹಾಂಗೆಲೆ ಬಾಪಯ್ ಬರ್ಮಾಶೆಲ್ ಕಂಪನಿಂತು ಕಾಮ ಕರ್ತಾಶಿಲೆ. ತ್ಯಾ ನಿಮಿತ್ತ

ಹಾಂಗೆಲೆ ಕುಟುಂಬ ಕಲಕತ್ತಾ ನಗರಾಂತು ಉರ್ತಾಶಿಲೆ. ಗುರು ದತ್ತ ಹಾನ್ನಿ ಲ್ಹಾನ್ ವಯಾರೀ ಉದಯಶಂಕರ ನೃತ್ಯ ಸಂಸ್ಥೆಂತು ನೃತ್ಯ ಆನಿ ನಟನಾ ಖಾತೀರ ಶಿಕ್ಷಣ ಘೆತ್ತಿಲ್ಲೆ. ನಂತರ ದೇವಾನಂದ, ಹಿಂದಿ ಚಲನ ಚಿತ್ರ ನಟ ಹಾಂಗೆಲೆ ಪ್ರಭಾತ ಫಿಲಂ ಕಂಪನಿ ಸೆರ್ದಲೆ. 'ಚಾಂದ್' ಫಿಲ್ಮಾಂತು ಬಾಲಕೃಷ್ಣಾಲೆ ನಟನೆ ಹಾನ್ನಿ ಕೆಲ್ಲ್ಯಾ. 1947 ಇಸ್ವೆಂತು ಪ್ರಭಾತ ಕಂಪನಿ ಬಂದ್ ಜಾಲೀಲೆ ನಿಮಿತ್ತ ಹಾನ್ನಿ ಮುಂಬಯಿ ಶಹರಾಕ್ ಏವ್ನು ಪ್ರಸಿದ್ಧ ನಿರ್ದೇಶಕ ಜಾವ್ಹಾಶಿಲೆ ಅಮಿಯಾ ಚಕ್ರವತಿ ಆನಿ ಗ್ಯಾನ್ ಮುಖರ್ಜಿ ತಾಂಗೆಲೆ ಫಿಲಂ ಕಾರ್ಯಾಂತು ಸೇವಾ ಕೆಲ್ಲಿ. ನಂತರ

ದೇವಾನಂದಾಲೆ ನವಕೇತನ ಫಿಲಂ ಕಂಪನಿ ಸೇರ್ದಲೆ. 'ಬಾಜಿ' ಹಾನ್ನಿ ಕೆಲೀಲೆ ಸುರವೇಚೆ ಚಲನ ಚಿತ್ರ. ಹಾಂತು ಫೋಟೋಗ್ರಫಿ ಹಾಂಗಲೊ ಜಾವ್ನಾಸ್ಲ. 'ಆರ್ ಪಾರ್' 'ಪ್ಯಾಸಾ' 'ಕಾಗಜ್ ಕೆ ಫೂಲ್' 'ಚಾಂದವೀಂ ಕಾ ಚಾಂದ್', 'ಸಾಹೇಬ ಬೀವಿ ಔರ್ ಗುಲಾಮ್' 'ಮಿಸ್ಟರ್ ಆನಿ ಮಿಸೆಸ್‌s' ಅಸ್ಲಿ ಮಸ್ತ ನಾಮಾಂಕಿತ ಫಿಲಂ ಹಾನ್ನಿ ದಿಲೀಲೆ ಆಸ್ಲಾ.

ಹೇ ಸಕ್ಕಡ ಹಾಂಗಲೆ ಸುಪ್ರಸಿದ್ಧ ಹಿಂದಿ ಚಲನ ಚಿತ್ರ ದೇಶ-ವಿದೇಶಾಂತು ನಾಂವ ಪಾವ್ಲಿಲೆ ಆಸ್ಲಾ. ಗೀತಾ ದತ್ತ, ಫಿಲಂ ಗಾಯಕಿ ಭರಶಿ ತಾ. 26-5-1953 ದಿವಸ ಹಾಂಗಲೆ ಫರಡೀಕ ಜಾವ್ನು ದೊಗ್ಗ್ ಲೋಕ ಫಿಲಂ ಕ್ಷೇತ್ರಾಂತು ನಾಮಾಂಕಿತ ಜಾವ್ನು ಆಸ್ಲಾತಿ.

ಗೀತಾ ದತ್ತ ಹಾಂಗಲೆ ಮೂಲನಾಂವ ಗೀತಾ ಫೋಷರಾಯ್ ಚೌಧರಿ. ತಾನ್ನಿ ಹಿಂದಿ ಆನಿ ಬಂಗಾಲಿ ಫಿಲ್ಮಾಂತು ಗೀತಗಾನ ದಿಲ್ಲ್ಯಾ. ಹಾಂಗಲೆ ಸ್ವರ ಸುಮಧುರ ಜಾವ್ನು ಆತ್ತಾ ಪರಂತ ಲೋಕಾಂಗಲೆ ಪ್ರಿಯ ಗಾನ ಜಾವ್ನಾಸ್ಲಾ.

ಗುರು ದತ್ತ ಹಾಂಗಲೆ ಮರಣ ತಾ. 10-10-1964 ದಿವಸು ಘಡತಾ. ಹಾಂಗಲೆ ಸ್ಮರಣಾರ್ಥ ತಾ. 10-10-2001 ದಿವಸು ಟಪಾಲ್ ಚೇಟಿ ಪ್ರಕಟ ಜಾಲ್ಲ್ಯಾ. ಹಾಂಗಲಿ ಆವಯಿ ವಸಂತಿ ಪಡುಕೋಣೆ ಹಾನ್ನಿ 'ನನ್ನ ಮಗ ಗುರು ದತ್ತ' (ಮೆಗೆಲೆ ಪೂತ ಗುರು ದತ್ತ) ನಾಂವಾಚೆ ಪುಸ್ತಕ ಗುರು ದತ್ತಾಲೆ ಜೀವನ ಚಿತ್ರ ಬರಯಲ್ಲ್ಯಾ.

10. ಜೋಕಿಂ ಆಳ್ವಾ ಆನಿ ವಾಯೆಲೆಟ್ ಆಳ್ವಾ

ಹಾನ್ನಿ ದೊಗ್ಗ ನಾಮಾಂಕಿತ ಸಮಾಜ ಸೇವಕ ಆನಿ ರಾಷ್ಟ್ರೀಯ ನೇತಾ ಜಾವ್ನಾಶ್ಲಿಲೆಂ. ಜೋಕಿಂ ಆಳ್ವಾ ಹಾಂಗಲೆ ಜನ್ಮ ತಾ. 21-01-1907 ದಿವಸು ಉಡುಪಿಚೆ ಬೆಲ್ಲೆ ಮ್ಹಣಚೆ ಗಾಂವಾಂತು ಜಾಲ್ಲೆಂ. ಜೋಕಿಂ

ಇಗ್ನೇಷಿಯಸ್ ಸೆಬೆಸ್ತಿಯನ್ ಆಳ್ವಾ ಸಮಾಜಸೇವಾ ಕಾರ್ಯ, ಸ್ವಾತಂತ್ರ್ಯ



ಸಂಗ್ರಾಮ, ರಾಜಕೀಯ ನೇತಾ ಜಾವ್ಲು ಕಾಮ ಕೋರನು 1940 ಇಸ್ವೆಂತು ಮುಂಬಯಿ ಶಹರಾಚೆ ಶೇರಿಫ್ (Sheriff) ಜಾಲ್ಲೆ. ಹಾನ್ನಿ ದೇಶಾಚೆ ಧ್ವಜ ಸಮಿತಿಚೆ ಸದಸ್ಯ ಜಾಪ್ನಾತ್ರಿಲೆ. 1952

ಇಸ್ವೆಂತು ಲೋಕಸಭೆಚೆ ಸದಸ್ಯ ಜಾವ್ಲು ಜಿಕೂನ್ ಆಯ್ಲೆ. ತೆ ವರಸ್ ವಾಯೆಲೆಟ್ ಆಳ್ವಾ ರಾಜ್ಯಸಭೆಚೆ ಸದಸ್ಯ ಜಾವ್ಲು ವಿಂಚೂನು ಆಯ್ಲಿಲೆ. ಹಾನ್ನಿ ತಾ. 9-08-1943 ದಿವಸ 'ಫೋರಂ' (Forum) ನಾವಾಂಚೆ ಹಫ್ತಾಳೆ ಶುರು ಕೆಲ್ಲೆ. ಸಂತರ ವಾಯೆಲೆಟ್ ಆಳ್ವಾ ಹಾನ್ನಿ 'ಇಂಡಿಯನ್ ವುಮನ್' (Indian Woman) ನಾವಾಂಚೆ ಮ್ಹುಹಿನ್ಯಾಳೆ ಶುರು ಕೆಲ್ಲೆ. ವಾಯೆಲೆಟ್ ಆಳ್ವಾ (ವಾಯೆಲೆಟ್ ಹರಿ ಆಳ್ವಾ) ಹಾಂಗೆಲೆ ಜನ್ಮ ತಾ. 24-4-1908ಕ ಅಹಮದಾಬಾದಾಂತು ಜಾಲಿಲೆ.

ಹಾನ್ನಿ ದೊಗ್ಡ ಲೋಕಸಭಾ ಸದಸ್ಯ, ರಾಜ್ಯಸಭಾ ಸದಸ್ಯ, ರಾಷ್ಟ್ರೀಯ ಕಾಂಗ್ರೆಸ್ ಪಕ್ಷಾಚೆ ನೇತಾ ಅಸ್ತಿ ವೆಗವೆಗಳೆ ಸೇವಾ ಕೆಲಿಲೆ ಆಸ್ಲಾ. ಜೋಕಿಂ ಆಳ್ವಾ (ಮಾರ್ಗರೇಟ್ ಆಳ್ವಾಲೊ ಬಾಪಯಿ) ಕೆನರಾ ಕ್ಷೇತ್ರಾಂತುಲೆನ್ ಲೋಕಸಭಾ ಸದಸ್ಯ ಜಾವ್ಲು ಕಾಮ ಕೆಲಿಲೆ ಆಸ್ಲಾ. ವಾಯೆಲೆಟ್ ಆಳ್ವಾ ಹಾನ್ನಿ ರಾಜ್ಯಸಭೆಚೆ ಡೆಪ್ಯೂಟಿ ಚೇರಮನ್ ಜಾವ್ಲು ಕಾಮ ಕೆಲಿಲೆ ಆಸ್ಲಾನು ತಾಂಗೆಲೆ ದೇಹಾಂತ್ಯ ತಾ. 20-11-1969ಕ ಘಡಲೊ. ಜೋಕಿಂ ಆಳ್ವಾ 1974 ಪರಂತ ರಾಜ್ಯಸಭಾ ಸದಸ್ಯ ಜಾವ್ಲು

ಉನ್ನು ತಾ. 28-06-1979 ದಿವಸ ಮರಣ ಪಾವಲೆ. ಹಾಂಗಲೆ ಸ್ಮರಣಾರ್ಥ ತಾ. 20-11-2008 ದಿವಸು ಟಪಾಲ ಚೀಟಿ ಪ್ರಕಟ ಜಾಲ್ಲ್ಯಾ.

11. ಸೇಂಟ್ ಅನ್ನೆ ಚರ್ಚ್, ಗೋಂಯ



ದೇಶಾಚೆ ಏಕ ಸುಂದರ ವಾಸ್ತುಶಿಲ್ಪ ಜಾವ್ನಾಶಿಲೆ ಸೇಂಟ್ ಅನ್ನೆ ಚರ್ಚ್ ಗೋಂಯ್ ತಲೊಲಿಂ ಗಾಂವಾಂತು ಆಸ್ಸಾ. ಶಿರಿದಾವ್ ನಂಯಚೆ ತಟಾರಿ ಆಶಿಲೆ ಹೆ ಚರ್ಚಾಕ್ ಸೇಂಟ

ಅನ್ನೆ ನಾಂವ ದವರಚಾಕ ಗೋಂಯ್ ಲೋಕ ಏಕ ಕಾಣಿ ಸಾಂಗ್ತಾತಿ. ಏಕ ಚರ್ಚ ಬಾಂದಪಾಕ ಠರಾಯಲೆ ನಂತರ ಸೇಂಟ್ ಅನ್ನೆ (ಜೀಸಸಾಲೀ ಆವಯಿ ಮೇರಿ; ಸೇಂಟ್ ಅನ್ನೆ ಮೇರಿಲೀ ಆವಯಿ) ಲೊಕಾಂಕ ಸಪ್ನಾಂತು ದಿಸೂನ್ ಆಯ್ಲಿ. ಆನಿ ತಾಜ್ಜೆನ್ ಪ್ರಭಾವಿತ ಜಾವ್ನು ಹೆ ಚರ್ಚಾಕ್ ಸೇಂಟ ಅನ್ನೆ ನಾಂವ ದವರಲೆ. ಹೆ ಚರ್ಚ 1577 ಇಸ್ವೆಂತು ಬಾಂದಿಲೆ. ಗೋಂಯ್ ಲೋಕಾಂಕ ಕ್ರಿಶ್ಚಿಯನ್ ಮತಾಂತರ ಕೊರಚೆ ಕಾಮಾ ಸಾಟಿ ಹೆ ಚರ್ಚ ಏಕ ಮೊನೆಸ್ಪರೀಚೆ ರೂಪಾನ್ ಶೂರು ಕೆಲೀಲೆ. ಭಾರತೀಯಾನಿ ಯುರೋಪಿಯನ್ ವಾಸ್ತುಶೈಲಿ ವಾಪರೂನ್ ಹೆ ಕಟ್ಟಡ ನಿರ್ಮಾಣ ಕೆಲ್ಲ್ಯಾ. ಆತ್ತ ಆಶಿಲೆ ಕಟ್ಟಡ ನವೀಕರಣ ಜಾಲೀಲೆ 1965 ಇಸ್ವೆಂತು. ಮೊನ್ಸ್ ಫ್ರಾನ್ಸಿಸ್ಕೊ ಡ ರೇಗೊ (Mons Francisco Do Rego)

ಹಾನ್ನಿ ನವೀಕರಣಾಚೆ ಕಾಮ್ ಘೆತಲೆ. ತಾಂಕಾ ತಾಂಗೆಲೆ ಸ್ವಂತ ಪೈಸೊ ಫಾಲೂನ್ ನವೀಕರಣ ಕೊರಚೆ ಉದ್ದೇಶು ಆಶ್ತಿಯೊ. ಪಣ ಕಾಯ್ ತೆ ಉಪದ್ರವ ಆಯಿಲ್ ನಿಮಿತ್ತ ತಾಂಕಾ ಕಾರ್ಯ ಪೂರ್ಣ ಕೊರಚಾಕ ಸಾಧ್ಯ ಜಾಲ್ಲಿಲ ನಾ. ತ್ಯಾ ಮಾಗೀರ ಫಾದರ್ ಅಂತೊನಿಯೊ ಫ್ರಾನ್ಸಿಸ್ಕೊ ಡ ಕುನ್ಹಾ (Fr. Antonio Francisco Da Cunha) ಹಾನ್ನಿ ಹೆ ನಿರ್ಮಾಣ ಕಾರ್ಯ ಪೂರ್ಣ ಕೆಲೆ. ಹೆ ಯುನೆಸ್ಕೋ ಸಂಸ್ಥೆನ್ ವಿಶ್ವ ಪರಂಪರಾ ಕಟ್ಟಡ (Heritage Site) ಮ್ಹಣು ಮ್ಹಾನ್ ದಿಲ್ಲೆಯೊ ಆಸ್ಲಾ. ಹಾಂಗಾ ದರವರ್ಷ ತೌಶೆಚೆ ಫೆಸ್ಟ (Cucumber Feast) ಮ್ಹಣು ಜಾತ್ತಾ. 26 ಜುಲೈಕ ತ್ಯಾ ಫೆಸ್ಟ ಘಡತಾ. ಸೇಂಟ್ ಅನ್ನೆ ಚರ್ಚ್ ನಾವಾಂನ್ ಏಕ ಟಪಾಲ ಚೀಟಿ ತಾ. 28-01-2009 ದಿವಸ ಪ್ರಕಟ ಜಾಲ್ಲ್ಯಾ.

12. ಚಿತ್ರಾಪುರ ಮಠ

ಚಿತ್ರಾಪುರ ಮಠ ಹೆ ಸಾರಸ್ವತ ಬ್ರಾಹ್ಮಣಾಂಗಲೆ ಶೃದ್ಧಾಕೇಂದ್ರ, ಧಾರ್ಮಿಕ ಮಠ. ಮುಂಬಯಿ ಮಂಗಳೂರು ನ್ಯಾಶನಲ್ ಹೈವೆ ಬಾಜೂನ್ ಭಟ್ಕಳ ತಾಲೂಕಾಚೆ ಶಿರಾಲಿ ಗಾಂವಾಂತು ಆಸ್ಲಾ. 1722 ವರ್ಷಾಂತು ಮಠಾಚೊ ಸ್ಥಾಪನಾ ಜಾಲ್ಲ್ಯಾ. ಸಾರಸ್ವತ ಬ್ರಾಹ್ಮಣ ಲೋಕ ನಾಮಾಂಕಿತ ಜಾವ್ನು ದೇಶ ವಿದೇಶಾಂತು ಮಹತ್ವಾಚೆ ಸ್ಥಾನಾರ್ ಕಾಮ ಕರ್ತಾ ಆಸ್ಲಾತಿ. ತಾನ್ನಿ ಶಿಕ್ಷಣ, ಸಾರ್ವಜನಿಕ ಸೇವಾ, ನ್ಯಾಯಾಂಗ, ಚಲನಚಿತ್ರ ರಂಗ, ನಾಟಕ ರಂಗ, ನೃತ್ಯ, ಚಿತ್ರಕಲಾ, ಕರಕುಶಲ ವಸ್ತು ಅಶ್ಚಿ ವೆಗವೆಗಳೆ ಕ್ಷೇತ್ರಾಂತು ಉಚ್ಚ ಸ್ಥಾನ ಪಾವ್ಲೆತಿ. ತಾಂಗಲೆ ಮಠ ಪರಂಪರೆಚೆ ತ್ರಿಶತಮಾನೋತ್ಸವ ವೇಳ್ಯಾರಿ ತಾ. 9-10-2011 ದಿವಸು ಚಿತ್ರಾಪುರ ಮಠಾಚೆ ಟಪಾಲಚೀಟಿ ಉಕ್ತಾವಣ ಜಾಲ್ಲಿ. ಹೆ ಸಮಾರಂಭಾಂತು ಆತ್ಮಾಚೆ ಸಾರಸ್ವತ ಸಮಾಜಾಚೆ ಧಾರ್ಮಿಕ ಗುರು ಶ್ರೀ ಸದ್ಯೋಜಾತ ಶಂಕರಾಶ್ರಮ

ಸ್ವಾಮೀಜಿ ಉಪಸ್ಥಿತ ವ್ಹರಲೀಲೆಂ. ಹಾನ್ನಿ ಶ್ರೀ ಭವಾನಿ ಶಂಕರ



ದೇವಾಕ(ಶಿವಾಲೊ ಏಕ ರೂಪ) ಪೂಜಾ ಕರತಾತಿ. ಚಿತ್ರಾಪುರ ಮಠ ವೆಗವೆಗಳೆ ಧಾರ್ಮಿಕ ಆನಿ ಸಮಾಜ ಸುಧಾರಕ ಕಾಮಾಂತು ಕಾರ್ಯ ಕರತಾ ಆಸ್ಸಾ. ಗಾಂವಾಂತು ಉದಕಾಚೆ ವಾವರೊ ಹೇ ಮಠಾ ತರಪೇನ ಕೆಲೀಲೊ ಆಸ್ಸಾ. ಅನ್ನದಾನ, ಶಿಕ್ಷಣ ಸಹಾಯ, ಆರೋಗ್ಯ ಸೇವಾ, ಉದ್ಯೋಗ ಮಾಹಿತಿ ಅಶ್ಚಿ ವೆಗವೆಗಳೆ ಸೇವಾ ಮಠಾ ತರಪೆನ

ಚಲ್ತಾ ಆಸ್ಸಾ. ಏಕ ವಿಶೇಷ ವಸ್ತು ಸಂಗ್ರಹಾಲಯ ಮಠಾಚೆ ತರಪೇನಿ ಕೆಲ್ಲ್ಯಾ. ಹೆ ವಸ್ತು ಸಂಗ್ರಹಾಲಯಾಂತು 400 ಪಶಿ ಜಾಸ್ತ ಅಪರೂಪಾಚೆ ಪ್ರಾಚೀನ ವಸ್ತುಂಕ (Antiques) ಸಂಗ್ರಹ ಕೆಲ್ಲ್ಯಾ. ಮಠಾಚೆ ರಥೋತ್ಸವು ಪ್ರಸಿದ್ಧ ಆಸ್ಸಾ. 2011 ವರಸ 150ವೆಂ ರಥೋತ್ಸವು ಘಡಲೊ. ಮಠ ಅನೇಕ ವರಸಾ ಪಾಸೂನ ಬಾಲವಿವಾಹಾಚೊ ವಿರೋಧ ಕರತಾ ಆಸ್ಸಾ. ಆನಿ ವಿಧವಾ ವಿವಾಹಾಕ ಪ್ರೋತ್ಸಾಹ ದಿತ್ತಾ. ಅಶ್ಚಿ ತಾನ್ನಿ ಅನೇಕ ಸಮಾಜ ಉದರಗತಿಚೆ ವಾವರೊ ಕರ್ತಾ ಆಸ್ಸಾತಿ.

13. ಗೋಂಯ ಸ್ವಾತಂತ್ರ್ಯಚಿ ಸುವರ್ಣ ಜಯಂತಿ

ಗೋಂಯಾಂತು ಪೋರ್ತುಗೀಜಾಲೆ ಸರಕಾರ 450 ವರ್ಷ ಆಡಳಿತ




ಚಲೈಲೆ. ಪೋರ್ತುಗಾಲ,
ಯುರೋಪಿಯನ್ ದೇಶಾಚೆ
ಅಧಿಕಾರಾಂತು ಆಸ್ಸಿಲೆ
ಗೋಂಯು ತಾಂಗಲೆ
ದೌರ್ಜನ್ಯ ಆನಿ ಕ್ರೂರ್
ಪ್ರವೃತ್ತಿನ ಲೋಕ
ಬೇಜಾರೂನ್ ಆಂದೋಲನ
ಕರ್ತಾ ಆಶ್ಚಿಲೆಂ. 1947

ಅಗಸ್ಟ್ 15ಕ ಭಾರತ ದೇಶ ಬ್ರಿಟಿಷ್ ಅಧಿಕಾರಾತುಲೆನ್ ಸ್ವತಂತ್ರ ಜಾವ್ನು
ಏಕ ಸ್ವತಂತ್ರ ದೇಶ ಜಾವ್ನು ಶಾಸನ ಶುರು ಕೆಲೆಂ. ಪೋರ್ತುಗಾಲ
ಸರಕಾರ ಗೋಂಯಚೆ ಪ್ರದೇಶ ಆಮ್ಕಲೆ ದೇಶಾಕ್ ಸೋಡ್ನು ದಿವಚಾಕ
ತಯ್ಯಾರ ಜಾಲ್ಲ್ಯಾ. ಅನೇಕ ಶಾಸಕೀಯ, ರಾಜಕೀಯ, ಅಂತಾರಾಷ್ಟ್ರೀಯ
ಚರ್ಚೊ, ಸಭೊ ಚಲ್ಲ್ಯಾರ ಭೀ ತಾನ್ನಿ ಗೋಂಯ, ದಮನ, ದೀವ್
ಭೂಭಾಗ ಸ್ವತಂತ್ರ ಭಾರತಾಂತು ವಿಲೀನ ಕೊರಚಾಕ ಕಬೂಲಿ ದಿಲ್ಲಿಲ್
ನಾ. ಆನಿ ವೆಗವೆಗಳೆ ರೂಪಾನ್ ರಾಜಕೀಯ ಅಂತಾರಾಷ್ಟ್ರೀಯ ಉಪದ್ರವ
ದಿತ್ತಾ ಆಶ್ಚಿಲೆ. ನಂತರ ಭಾರತ ಸರಕಾರಾನ್ ಡಿಸೆಂಬರ್ 1961 ಕ
ಗೋಂಯ ವಿಮೋಚನೆಚೆ ಠರಾವ ಕೆಲ್ಲಿ. ಆನಿ ಭಾರತೀಯ ಸೇನಾ
ಗೋಂಯ ಪ್ರಾಂತಾ ವಯರ್ ಯುದ್ಧ ಘೋಷಣಾ ಕೆಲ್ಲಿ. 36 ಗಂಟೆ
ಬಿತರ್ ಗೋಂಯ್ಚೆ ಸೈನ್ಯ, ಸೈನ್ಯಾಧಿಕಾರಿ, ಗವರ್ನರ್ ಜನರಲ್ ಸಕ್ಕಡ
ಶರಣಾಗತಿ ಮಾಗೂನ್ ಆಯ್ಲೆಂ. ಆನಿ ತಾಂಕಾ ಯುದ್ಧಾಪರಾಧಿ
(Prisoners of War) ಮ್ಹಣು ಬಂಧಿ ಕೋರನು ಭಾರತೀಯ ಸೇನಾ

ಗೋಂಯಚೆ ಆಡಳಿತ ಹಾತಾಂತು ಘೆತಲೆ. ಗೋಂಯಚೆ ಸ್ವಾತಂತ್ರ್ಯಾ ಖಾತೀರ ಆಝಾದ್ ಗೋಮಾಂತಕ ದಳ, ಗೋವಾ ಕಾಂಗ್ರೆಸ್, ಯುನೈಟೆಡ್ ಫ್ರಂಟ್ ಆಫ್ ಗೋವನ್ಸ್ ಅಸ್ಸಿ ವೆಗವೆಗಳೆ ರಾಜಕೀಯ ಸಂಸ್ಥಾ ಕಾಮ ಕೆಲೀಲೆ ಆಸ್ಸಾ. ಗೋಂಯ ಸ್ವಾತಂತ್ರ್ಯಾಚೆ ಬಾಪಯಿ ಮ್ಹಣು ಆಪೊನ್ ಘೆವ್ಚೊ ತ್ರಿಸ್ತಾವ್ ಡ ಬ್ರಗಾಂಜ್ ಕುನ್ಹಾ ಹಾಂಗೇಲೆ ಸ್ಮರಣಾರ್ಥ ಟಪಾಲಚೀಟಿ ಪ್ರಕಟ ಜಾಲ್ಲಿ. ಗೋಂಯ್ಚೆ ವಿಮೋಚನೆ/ ಸ್ವಾತಂತ್ರ್ಯಾಚೆ ಉಗಡಾಸಾಚೊ ಸ್ಮರಣಾರ್ಥ ಟಪಾಲಚೀಟಿ ತಾ. 19-12-2011 ದಿವಸು ಪ್ರಕಟ ಜಾಲ್ಲೊ. ಗೋಂಯ ಸ್ವತಂತ್ರ ಜಾಲ್ಲೊ ದಿವಸು ತಾ. 19-12-1961.

14. ವಸಂತರಾವ್ ಶ್ರೀನಿವಾಸ ಧೆಂಪೊ



ವ ಸಂ ತ ರಾ ವ್ ಶ್ರೀನಿವಾಸ ಧೆಂಪೊ ಹಾನ್ನಿ ತಾ. 04-03-1916 ದಿವಸು ಜನ್ಮಿಲೆ. ಹಾನ್ನಿ ಧೆಂಪೊ ಮ್ಹಣಚೆ ಏಕ ಪ್ರತಿಷ್ಠಿತ ಕುಟುಂಬಾಚೆ ಪ್ರಮುಖ ವ್ಯಕ್ತಿ ಜಾವ್ನು ಗೋಂಯ್ಚೆ ಸಮಾಜ ಸೇವಾ, ಉದ್ಯಮಕ್ಷೇತ್ರ, ಶಿಕ್ಷಣ ಕ್ಷೇತ್ರ, ಧಾರ್ಮಿಕ ಕ್ಷೇತ್ರಾಂತು ತಾಂಗೇಲೆ ಯೋಗದಾನ ದಿಲ್ಲ್ಯಾ. ಧೆಂಪೊ ಕುಟುಂಬ ಅನೇಕ ದ ಶ ಕಾ ಪಾ ಸೊ ನ್

ಗೋಂಯಾಂತು ಪ್ರಸಿದ್ಧ ಆಸ್ತಾ. ವಿ.ಎಸ್. ಧಂಪೊ ಹಾನ್ನಿ ಧಂಪೊ ಗ್ರೂಫ್ ಆಫ್ ಇಂಡಸ್ಟ್ರೀಜ್ ಪ್ರಾರಂಭ ಕರ್ನು ಗೋಂಯ್ಚೆ ಉದ್ಯಮ, ವ್ಯವಹಾರಾಂತು ಕಾಮ ಕೆಲ್ಲ್ಯಾ. ಹಾನ್ನಿ ಧಂಪೊ ಸ್ಪೀಮ್‌ಶಿಪ್ ಮ್ಹಣು ಕಂಪನಿ ಶುರು ಕೋರನು ವಿದೇಶಾಕ್ ಆಫ್ರಿಕಾ ಆನಿ ಅರಬ್ ರಾಷ್ಟ್ರಾಕ್ ಸಾಮಗ್ರಿ ಪೆಟ್ಟಿತಾಶ್ತಲೆ. ನಂತರಚೆ ದಿವಸಾಂತು ಗೋಂಯ್ಚಾನ ಮುಂಬಯಿಕ್ ಹಾಂಗಲೆ ಸ್ಪೀಮ್‌ಶಿಪ್ ಪ್ರವಾಸಿ ಲೋಕಾಂಕ ಉಪಲಬ್ಧ ಆಶ್ತಲೆಂ. ಹಾನ್ನಿ ಗೋಂಯಾಂತು ಪಯಲೆ ಪಂತಾ ಐಯರ್ನ್ ಖಣಿ ಆನಿ ಮ್ಯಾಂಗನೀಸ್ ಖಣಿಚೊ ದಂಧೊ ಶುರು ಕೆಲ್ಲೊ. ವಿದೇಶಾಕ ಗೋಂಯ್ಚೆ ಖನಿಜ ರಪ್ತು ಜಾತಾಶ್ತಲೆ. ಹಾನ್ನಿ ಶಿಕ್ಷಣ ಸಂಸ್ಥಾ ಉಗಡೂನ ಗರೀಬ ವಿದ್ಯಾರ್ಥಿಯಾಂಕ ಸ್ಕಾಲರ್‌ಶಿಪ್, ಫೀಶಿಪ್, ಅನ್ನದಾನ, ವಸತಿ ಸೌಕರ್ಯ ದೀವ್ನು ಸೇವಾ ಕೆಲ್ಲ್ಯಾ. ಹಾನ್ನಿ ಶುರು ಕೆಲೀಲೆ ವಸಂತರಾವ್ ಧಂಪೊ ಎಜ್ಯುಕೇಶನ್ ಎಂಡ್ ರೀಸರ್ಚ್ ಫೌಂಡೇಶನ್ ಶಿಕ್ಷಣ ಸಂಸ್ಥಾ ಚಲೈತಾ ಆಸ್ತ. ಧಂಪೊ ಸ್ಪೋರ್ಟ್ಸ್ ಕ್ಲಬ್ ಏಕ ನಾಮಾಂಕಿತ ಫುಟ್‌ಬಾಲ್ ಖೇಳಾಚೆ ತರಬೇತಿ ಆನಿ ಸ್ಪರ್ಧಾ ವ್ಯವಸ್ಥಾ ಕರತಾ. ಹಾನ್ನಿ ಏಕ ಖೇಡೆ ಗಾಂವ ದತ್ತಕ ಘೇವ್ನು ತ್ಹಂಯಿ ಸರ್ವ ನಮೂನ್ಯಾಚೆ ಸುಧಾರಣ ಕೆಲ್ಲ್ಯಾ. ಹಾಂಗಲೆ ಸಂಸ್ಥೆ ತರಪೇನ ಅನಾಥಾಶ್ರಮ, ವೃದ್ಧಾಶ್ರಮ, ಮಂದಿರ ಪುನರ್ನಿರ್ಮಾಣ ಕಾರ್ಯ, ಸಾಂಸ್ಕೃತಿಕ ಕಾರ್ಯಕ್ರಮ ಚಲ್ತಾ ಆಸ್ತಾತಿ. ಹಾನ್ನಿ ಶ್ರೀ ಗೋಕರ್ಣ ಪರ್ತಗಾಳಿ ಜೀವೋತ್ತಮ ಮಠ ಸಂಸ್ಥಾನಾಚೆ ಆನಿ ಅಂಕೋಲಾಚೆ ಶ್ರೀ ಲಕ್ಷ್ಮೀನಾರಾಯಣ ಮಹಾಮ್ನಾಯಾ ದೇವಳಾಚೆ ಕಾಮಾಂತು ಸಕ್ರಿಯ ಸೇವಾ ಕೆಲ್ಲ್ಯಾ. ಹಾಂಕಾ ಅನೇಕ ಪ್ರಶಸ್ತಿ, ಗೌರವ ಮೆಳ್ಳಾ.

1. ಟಿ.ಎಂ.ಎ. ಪೈ ಫೌಂಡೇಶನ್ ಚೆ ಪ್ರತಿಭಾನ್ವಿತ ಸಾಧಕ ಪ್ರಶಸ್ತಿ.
2. ಭಾರತೀಯ ಉದ್ಯೋಗ ಜ್ಯೋತಿ ಪ್ರಶಸ್ತಿ.
3. ಪ್ರತಿಭಾನ್ವಿತ ಕೊಂಕಣಿ ನಾಗರಿಕ ಸನ್ಮಾನ

4. ಅಧ್ಯಕ್ಷ, ಇಂಡೋ - ಪೋರ್ತುಗೀಜ್ ಟ್ರೇಡ್ ಕೌನ್ಸಿಲ್.
5. ಲಾಯ್ಡ್ ರಜಿಸ್ಟರ್ ಆಫ್ ಶಿಪ್ಪಿಂಗ್ ಸಂಸ್ಥೆಚೊ ಚುನಾಯಿತ ಸದಸ್ಯ.
6. ಅಮೇರಿಕನ್ ಬ್ಯೂರೋ ಆಫ್ ಶಿಪ್ಪಿಂಗ್ಸ್ ಟೆಕ್ನಿಕಲ್ ಕಮೀಟಿಚೊ ಸದಸ್ಯ.
7. ಇಂಡೋ - ಜಪಾನ್ ಬ್ಯುಜೆನೆಸ್ ಕಾಪೋರೇಶನ್ ಕಮೀಟಿಚೊ ಸದಸ್ಯ.
8. ಪೌಲ್ ಹ್ಯಾರಿಸ್ ಚಾರ್ಟರ್ ಸದಸ್ಯ.
9. ರೋಟರಿ ಕ್ಲಬ್ಬಾಚೊ ಸನ್ಮಾನ.
10. ಶ್ರೀ ಗೋಕರ್ಣ ಪರ್ತಗಾಳಿ ಜೀವೋತ್ತಮ ಮಠಾಚೊ ವಿದ್ಯಾಧಿರಾಜ ಪ್ರಶಸ್ತಿ.
11. ಕೇಂದ್ರ ಸರಕಾರಾಚೊ ಪದ್ಮಶ್ರೀ ಪ್ರಶಸ್ತಿ

ಅಶಿ ಹೀ ಪಟ್ಟಿ ವಾಡತಾ. ತಾನ್ನಿ ಸ್ವತಂತ್ರ ಗೋವಾಚೆ ಪ್ರಥಮ ಇಂಗ್ಲೀಷ್ ದೈನಿಕ 'ನವಹಿಂದ್ ಟಾಯಿಮ್ಸ್' ಶುರು ಕೆಲ್ಲೆ. ಉಪರಾಂತ ಮರಾಠಿ ದೈನಿಕ 'ನವಪ್ರಭಾ' ಶುರು ಕೆಲ್ಲೆಂ.

ಹಾಂಕಾ ಮರಾಠಿ, ಪೋರ್ತುಗೀಜ್, ಇಂಗ್ಲೀಷ್ ಭಾಷಾಂತು ಶಿಕ್ಷಣ ಮೆಳಿಲೆಂ. 1932 ಇಸ್ವೆಂತು ಹಾನ್ನಿ ಗಿರಿಜಾಬಾಯಿ ನಾಯಕ ಗವನೇಕರ್ ಹಾಂಕಾ ವಿವಾಹ ಜಾಲ್ಲೆ. ಹಾಂಕಾ 1952 ಇಸ್ವೆಂತು ಪೋರ್ತುಗಾಲ ಸರಕಾರಾಚೆ 'ಆರ್ಡರ್ ಆಫ್ ಮೆರಿಟ್' ಸನ್ಮಾನ ಮೆಳ್ಳೊ. ಹಾನ್ನಿ ಡೈರಿ ಉದ್ಯಮ, ರಿಟೇಲ್ ಡಿಪಾರ್ಟ್‌ಮೆಂಟ್ ಸ್ಟೋರ್ಸ್, ಟ್ರಾವೆಲ್ ಏಜನ್ಸಿ ಚಲಯಲೆ. ಆತ್ತಾ ತಾಂಗಲೆ ಕುಟುಂಬಾಚೆ ಲೋಕ ತಾಂಗಲೆ ಉದ್ಯಮ ಮುಕಾರಸೂನು ವ್ಹರತಾ ಆಸ್ತತಿ. ವಸಂತರಾವ್ ಧಂಪೊ ತಾ. 9-11-2000 ದಿವಸ ಸ್ವರ್ಗಸ್ಥ ಜಾಲ್ಲೆ. ಹಾಂಗಲೆ ಸ್ಮರಣಾರ್ಥ ವಿಶೇಷ ಟಪಾಲ ಚೀಟಿ ತಾ. 4-3-2016 ದಿವಸ ಪ್ರಕಟ ಜಾಲ್ಲಿ.

15. ಭಾರತೀಯ ರಾಷ್ಟ್ರೀಯ ಕಾಂಗ್ರೆಸ್ ಅಧ್ಯಕ್ಷ ಮಹಾಶಯ

ಹೆ ಟಪಾಲ ಚೀಟಿ ತಾ. 28-12-1985 ದಿವಸ ಉಕ್ತಾವಣಿ ಜಾಲ್ಲಿ.



ಭಾರತೀಯ ರಾಷ್ಟ್ರೀಯ ಕಾಂಗ್ರೆಸ್ ಪಾರ್ಟಿ (Indian National Congress) ತಾ. 28-12-1885 ಸ್ಥಾಪನಾ ಜಾಲ್ಲಿ. ದೇಶಾಚೆ ಸ್ವಾತಂತ್ರ್ಯಾ ಖಾತೀರ ಏಕ ಜನಜಾಗೃತಿ ಆನಿ ಸ್ವಾತಂತ್ರ್ಯ ಸಂಗ್ರಾಮಾಚೆ ಉದ್ದೇಶಾನ ಹೆ ಸಂಸ್ಥಾ ಯಾ ಪಾರ್ಟಿ ಉದಯ ಜಾಲ್ಲಿ. ದೇಶಾಚೆ ಸ್ವಾತಂತ್ರ್ಯ ಹೆ ಪಾರ್ಟಿಚೆ

ಮುಖ್ಯ ಉದ್ದೇಶು ಜಾವ್ನಾಶ್ಚಿಲೊ. ಕಾಂಗ್ರೆಸ್ ಪಾರ್ಟಿಚೊ ಅಧ್ಯಕ್ಷ ಮಹಾಶಯಾಂಲೆ ಚಿತ್ರ ಪ್ರಕಟ ಕರುನ ಟಪಾಲು ಚೀಟಿ ಉಕ್ತಾವಣಿ ಕೆಲ್ಲ್ಯಾ. ರಾಷ್ಟ್ರೀಯ ಕಾಂಗ್ರೆಸ್‌ಚೆ ಅಧ್ಯಕ್ಷ ಪದವಿ ಸಾಂಬಾಳಿಲೆ ಮಾನ ಮನೀಸಾಂತು ಸರ್ ನಾರಾಯಣ ಗಣೇಶ ಚಂದಾವರಕರ ಏಕ ನಾಮಾಂಕಿತ ವ್ಯಕ್ತಿ ಜಾವ್ನು ಶಾಮಿಲ್ ಜಾತ್ಯಾತಿ. ಶ್ರೀ ನಾರಾಯಣ ಗಣೇಶ ಚಂದಾವರಕರ ಹಾನ್ನಿ ತಾ. 2-12-1855 ದಿವಸ ಹೊನ್ನಾವರಾಂತು ಜನ್ಮ ಘೆತ್ಲಿಲ್ಲೆ. ಕಾನೂನು ಪದವಿ ಘೇವ್ನು ಎಲ್‌ಫಿನ್‌ಸ್ಟನ್ ಕಾಲೇಜಾಂತು ಘೆಲೊ ಮ್ಹಣು ಕಾಮ ಕರುನ್ ಬೊಂಬೆ ಹೈಕೋರ್ಟಾಂತು

ನ್ಯಾಯಾಧೀಶ ಜಾವ್ನು 1901 ವರ್ಷ ನೇಮಣೂಕ ಜಾಲ್ಲಿ. 1885 ವರ್ಷ ಭಾರತೀಯ ರಾಷ್ಟ್ರೀಯ ಕಾಂಗ್ರೆಸ್ ಪ್ರವೇಶ ಕರ್ದು ರಾಜಕೀಯ ಜವಾಬ್ದಾರಿ ಸಾಂಬಳೆ. ಹೈಕೋರ್ಟ್‌ಗೆ ನ್ಯಾಯಾಧೀಶ ಜಾಲೀಲೆ ನಿಮಿತ್ತಾನ್ ರಾಜಕೀಯ ಕಾರ್ಯಂತುಲೆನ್ ನಿವೃತ್ತ ಜಾಲ್ಲೆ. ಹಾನ್ನಿ ಕಾಂಗ್ರೆಸ್ ಪಕ್ಷಾಚೆ ಅಧ್ಯಕ್ಷ ಜಾವ್ನು ಜಾಸ್ತಿ ದಿವಸ ಕಾಮ ಕೆಲ್ಲಿಲೆ ನಾ. ಹಾನ್ನಿ 1900 ವರ್ಷ ಪಕ್ಷಾಚೆ ಅಧ್ಯಕ್ಷ ಜಾಲ್ಲೆ ಆನಿ ಹೆರವರ್ಷ ಹೈಕೋರ್ಟ್ ನ್ಯಾಯಾಧೀಶ ಜಾವ್ನು ನೇಮಣೂಕ ಜಾಲ್ಲಿ. ಹಾನ್ನಿ 1914 ವರ್ಷ ಪರತ ರಾಜಕೀಯ ಪ್ರವೇಶ ಕೆಲ್ಲೊ. ವೆಗವೆಗಳೆ ಸ್ಥಾನಾರ್ ಮಹತ್ವಾಚೆ ಕಾಮ ಸಾಂಬಾಳಿಲೆ ಹಾನ್ನಿ ಇಂದೋರ್ ಸಂಸ್ಥಾನಾಚೆ ಪ್ರಧಾನಮಂತ್ರಿ ಜಾವ್ನು ಕಾಮ ಕೆಲ್ಲಿಲೆ ಆಸ್ಸಾ. ಹಾನ್ನಿ 1901 ವರ್ಷಂತು ಪ್ರಾರ್ಥನಾ ಸಮಾಜ ಸಂಸ್ಥೆಚೆ (ಸ್ಥಾಪಕ : ಮಹಾದೇವ ಗೋವಿಂದ ರಾನಡೆ) ಅಧ್ಯಕ್ಷ ಜಾವ್ನು ರಾನಡೆಚೆ ನಂತರ ಕಾಮಕೆಲ್ಲೆ. ಆನಿ 23 ವರ್ಷ ತೆಂ ಸ್ಥಾನಾಚೆ ಮಾನ ವಾಡ್ಚೊಲೊ. ಹಾಂಕಾ 1910 ವರ್ಷ 'ಸರ್' ಮ್ಹಳ್ಳೆ ಬಿರುದು ಬ್ರಿಟಿಷ್ ರಾಣಿನ್ ದಿಲ್ಲಿಲೊ ಆಸ್ಸಾ. ಮುಂಬಯಿ ವಿಶ್ವವಿದ್ಯಾಲಯಾಚೆ ಕಾನ್ವೋಕೇಶನ್ ಹಾಲಾಂತು ಹಾಂಗೆಲೆ ಪ್ರತಿಮಾ ದರ್ವಲ್ಯಾಂ. ಹಾನ್ನಿ 14-05-1923 ದಿವಸ ದೈವಾಧೀನ ಜಾಲ್ಲೆ. ಹಾನ್ನಿ ಶ್ಯಾಮರಾವ್ ವಿಠಲ ಕೈಕಿಣಿ ಹಾಂಗೆಲೆ ಭೈಣಿಲೆ ಪೂತು. ಹಾನ್ನಿ ಚಿತ್ರಾಪುರ ಸಾರಸ್ವತ ಸಮಾಜಾಚೆ ಮ್ಹಾನ್ ಮನೀಸ್.



ವ್ಯಕ್ತಿ ಪರಿಚಯ

ಶ್ರೀ ಗೋಪಾಲಕೃಷ್ಣ ಲಕ್ಷ್ಮಣ ಶಾನಭಾಗ ಹಾಂಗೇಲೆ ಜನನ 12-10-1956 ದಿವಸು ಹೊನ್ನಾವರ ತಾಲೂಕಾಚೆ ಗೇರುಸೊಪ್ಪಂತು ಜಾಲ್ಲೆ. ಹಾಂಗೇಲೆ ಬಾಪಯಿ ಶ್ರೀ ಲಕ್ಷ್ಮಣ ಮಂಜುನಾಥ ಶಾನಭಾಗ ಹಾನ್ನಿ ಶಿಕ್ಷಕ ಜಾವ್ನು ಆಶ್ರಿತೆ. ಹಾಂಗೇಲೆ ಅವಯಿ ಶ್ರೀಮತಿ ರುಕ್ಮಾಬಾಯಿ ಶಾನಭಾಗ. ಗೋಕರ್ಣ ಆನಿ ಅಂಕೋಲಾಂತು ಹಾಂಗೇಲೆ ಪ್ರಾಥಮಿಕ ಶಿಕ್ಷಣ ಜಾಲ್ಲೆ. ಹೈಸ್ಕೂಲ್ ಶಿಕ್ಷಣ ಚೈಹಿಂದ್ ಹೈಸ್ಕೂಲ್ ಅಂಕೋಲಾ ಹಾಂಗಾ ಜಾಲ್ಲೆ. ಅಂಕೋಲಾಚೆ ಗೋಖಲೆ ಸೆಂಟನರಿ ಕಾಲೇಜು ಹಾಂತು ಹಾನ್ನಿ ಬಿ.ಎಸ್.ಸಿ. ಪದವಿ ಘೆಲ್ಲಿ. ಉಪರಾಂತ ಮೈಸೂರು ವಿ.ವಿ.ಚೆ ಎಲ್.ಎಲ್.ಬಿ. ಪದವಿ ಘೆಲ್ಲಿ. ತ್ಯಾ ನಂತರ ಕರ್ನಾಟಕ ವಿ.ವಿ. ಚೆ ಅರ್ಥಶಾಸ್ತ್ರಾಂತು ಎಮ್.ಎ. ಪದವಿ ಘೆಲ್ಲಿ. ಕುವೆಂಪು ವಿ.ವಿ. ತಾಕೂನು ಪತ್ರಿಕೋದ್ಯಮಾಂತು ಸ್ನಾತಕೋತ್ತರ ಡಿಪ್ಲೊಮೊ ಕೆಲ್ಲೆ. ಹಾನ್ನಿ ಕಾರ್ಪೊರೇಶನ್ ಬ್ಯಾಂಕ್ ಆನಿ ಬ್ಯಾಂಕ್ ಆಫ್ ಬರೋಡಾ ಹಾಂಗಾ ನೌಕರಿ ಕೊರನು 1983 ಇಸ್ವೆಂತು ಸಿಂಡಿಕೇಟ್ ಬ್ಯಾಂಕಾಂತು ಅಧಿಕಾರಿ (ಆಫೀಸರ್) ಜಾವ್ನು ಸೇವಾ ಸೂರು ಕೆಲ್ಲೆ. ಬ್ಯಾಂಕಿಂಗ್ ಪರೀಕ್ಷಾ, ಸಿ.ಎ..ಐ.ಐ.ಬಿ. ಆನಿ ಇಂಡಸ್ಟ್ರಿಯಲ್ ರಿಲೇಷನ್ಸ್ & ಪರ್ಸೋನಲ್ ಮ್ಯಾನೇಜ್‌ಮೆಂಟ್ ವಿಷಯಾಂತು ಸ್ನಾತಕೋತ್ತರ ಡಿಪ್ಲೊಮೊ ಕೆಲ್ಲ್ಯಾ ಹಾನ್ನಿ ಕರ್ನಾಟಕ, ಗೋಂಯ, ಮಹಾರಾಷ್ಟ್ರ ಆನಿ ಗುಜರಾತ್ ರಾಜ್ಯಾಂತು ಪ್ರಬಂಧಕ, ಎಚ್.ಆರ್. ಮನೇಜರ್, ಪರಿಷ್ಕ ಪ್ರಬಂಧಕ ಜಾವ್ನು ವಿವಿಧ ಹುದ್ದೆರಿ ಸೇವಾ ಪಾವಯ್ಲಾ. ತಾ. 31-10-2016 ದಿವಸು ಹಾನ್ನಿ ಸೇವಾ ನಿವೃತ್ತಿ ಜಾಲ್ಲೆ.

ಹಾಂಕಾ ಪ್ರಬಂಧ ಲೇಖನ, ವಾಚಪ, ಟಪಾಲ ಚೀಟಿ ಸಂಗ್ರಹ, ಪೊರನೆ ನಾಣ್ಯ ಸಂಗ್ರಹ, ಪುಸ್ತಕ ಸಂಗ್ರಹ ಚೊ ಹವ್ಯಾಸು ಆಸ್ತಾ. ಹಾನ್ನಿ ಕೊಂಕಣಿ, ಇಂಗ್ಲೀಷ್ ಆನಿ ಕನ್ನಡ ಭಾಷೆಂತು ಬರಯತಾತಿ. ಹಾಂಗೇಲೆ ಬಾಯ್ಲೆ ಶ್ರೀಮತಿ ಸರೋಜಾ ಶಾನಭಾಗ. ಹಾನ್ನಿ ಜೀವವಿಮಾ ನಿಗಮಾಂತು ಸೇವಾ ಕರತಾ ಆಸ್ತೆತಿ. ಹಾಂಕಾ ದೊಗ್ಗ ಚರಡುಂವ. ಧೂವ ಪ್ರಿಯಾಂಕಾ ಹೀ ಜರ್ಮನಿಂತು ಎಮ್.ಎಸ್. ಕರತಾ ಆಸ್ತೆ. ಮೂತು ಶಶಾಂಕ ಹೋ ಬಿ.ಇ. ಶಿಕ್ಷಾ ಆಸ್ತೆ.

